
प्रास्ताविकम्‌ 


निश्चप्रचमिदं वेदान्तसिद्धान्निष्णातानां महात्मनां यज्जाग्र- 
तस्वप्यनवर्थजगद्गुरुश्रीशडकरभगवत्पादानुगृहीतेषु प्रस्थानत्रयभाष्ेष 
सर्ववेदान्ततात्र्यनिर्णायकत्वेन = मुमृक्षुमनश्चकोरचद्दरिकायमाणेषु, 
प्रसत्गम्भीरायां तदुपदेशगड्गायां पर्णावगाहमलभमानैः 
कैश्वित्कापिलकाणादपातज्जलादितनत्रान्तरीयदर्शनसंकलीकरण- 
मलीमसचिततैर्यथान्यथा व्याख्यानचालितचित्तत्वात्‌ कांदिशीकतां 
प्राप्ता मोमुद्यन्ते वेदान्तार्थवुभुत्सव इति । तामेतां जिज्ञासुचित्त- 
दुरवस्थामालक्ष्याऽहं विवेकतो भाष्यकाराशयनिर्धारणार्थं सर्व॑ 
भाष्यदुर्गप्रेशमर्मस्थानीयशारीरकमीमांसाभाष्योपोद्रातग्रन्ग्रस्यि- 
भेदनक्षमां सुगमां नाम्नीं व्याख्यां कतिपयहायनेभ्यः प्रागेव विरचितम्‌ 
इदानीं त्मकाशने बद्धादरणामध्यात्मप्रकाशकार्यालयसमिति- 
सभ्यानामध्यर्थनया सपरिष्कारं संपादितवानस्मि ॥ 

भगवद्ाष्यकाराभिमतवेदान्तप्रक्रियायाः केन्द्रभूतोपदेशोऽयं यत्‌ 
प्रत्यस्तमिताशेषविशेषमवाडमनसगोचरं विश्वस्याऽऽत्मभूतमेक- 
मेवाऽद्वितीयं स्वयंप्रकाशं वस्तु परमार्थसत्यम्‌, तसिंसु 
प्रमातृप्रमाणप्रमेयविभक्तोऽयं प्रपज्वोऽविद्यापरिकल्पित इति । 
सेयमवि्याऽध्यासलक्षणा मृषारूपस्याऽनात्मनो देहकरणसंघात- 
तक्षणस्याऽहन्ताममताभिमानगोचरत्वमापाद्याऽसडगेऽपि परमात्मनि 
मिध्याप्रमातृतां प्रथयन्ती तयोरात्मानात्मनोरितरेतरत्वेतरेतरधर्म- 
वत््वाध्यवसानात्मकमिथ्या्ञानमात्रविग्रहा सती, प्रत्यक्षादिप्रमाणानि 


तत्संनिधापितमनेककर्तृभोक्तृगर्भगृहं नियतदेशकालनिमितक्रियाफल- 
वैचित्रयचित्रीकृतं च प्रपञ्चमवभासयति । तदेवं स्वयं नित्यशुदध- 
बुद्धमुक्स्वभावोऽप्ययं लोको नैसगिकाविद्यावशात्‌ प्रमातृत्वरागदरेषादि- 
मच््वकर्तृत्वभोकृत्वाभिनिवेशग्रस्तः स्वकर्मणो-च्वावचफलान्यनुभवन्‌ 
इव ससरमहास्वापानर्थभाग्भवति । शास्त्राचार्याभ्या प्रतिबोधितस्त्व- 
संसारी परमात्मैवाऽहमिति विदां प्रापय प्रमातृताप्मुखकृतं बन्धमवधूय 
संवात्मन्यवस्थानरूपं निःश्रेयसं भजते ॥ 

यद्यपि वेदान्तशास्त्रमपि प्रमाणत्वाविरोषादध्यासपुरःसरमेव 
र्तम्‌, तथापि ब्रह्मणः प्रमेयतामध्यारोपदृष््याऽङ्गीकृत्यैव क्रम- 
क्रमेण प्रमातृप्रमाणप्रमेयव्यवहारस्य सर्वस्याप्यविद्यप्रत्युपस्थापितत्वं 
्िजञाप्य जिज्ञासोः प्रमातृत्वमेव निवर्तयत्‌ ब्रह्मणः प्रमेयतामिवात्मनः 
प्रमाणतामपि निवर्तयतीत्यन्तयं प्रमाणमिति परिभाष्यते ।। 

इदं च॒ शास्त्रमध्यारोपितस्वप्रामाण्यदशायां तत्तत्ममातृभ्यो 
यथाधिकारं ब्रह्मणो जीवाद्धित्रत्वं सर्वत्वं सर्वशक्तित्वं जगज्जन्म- 
स्थितिलयहेतुत्वं तत्त्फला्थिभिरुपास्यत्वं॒तत्तदुपासनानुरूपरूप- 
गुणादिविशिष्टत्वं सर्वकर्मोपासनाफलाध्यक्षत्वं॒सर्वभूताधिवासत्व 
मुमु्षुजनजिजञास्यत्वं शस्त्रप्रमाणकत्वं सत्यज्ञानानन्दादिस्वरूपत्वं 
सर्वभूतान्तरात्मत्वं सर्वान्तर्यामित्वं सर्वसा्षित्वं केवलत्वं निर्गुणत्वं 
चोपदिशति । जगतश्च परमेशितुरात्मस्थाभ्यां स्वात्यनस्तत््वान्य- 
त्वाभ्यामनिर्वचनीग्भ्यां नामरूपाभ्यामविद्याकत्पिताभ्यां माया- 
शब्दव्यपदेश्याभ्यां व्याकृताव्याकृतावस्थाभाग्भ्यां प्रतीतिमत्व- 
मुपदिशति । जीवानां च नामरूपकृतकार्यकरणसंघातवत्त्वं 


रगादिदोषवत्वं कर्तृत्वं भोकृत्वम्‌ अवस्थात्रयसंचारित्वं शास््राधिकृततवं 
कर्मोपासनानुष्ठतृत्वं स्वानुष्ठितिफलभोगार्थं जन्मान्तरलोकान्तरगन्ृतव 
चोक्त्वा यथायथम्‌, संसारे विरक्तानां मुमुक्षत्वं जिञञसुतव 
गुरूपसर्पणादिकं चोपदिश्य, तदनु सर्वाध्यारोपितापवादावेसरे "यतो 
वाचो निर्वर्तन्ते । अप्राप्य मनसा सह । आनन्दं ब्रह्मणो विद्वान्‌ । न 
बिभेति कुतश्चनेति ।' (तै. ३-९), "तत्सत्यं स आत्मा तत्वमसि 
(छं. ६-८-७), "अस्थूलमनणु ..... (वृ. ३-९८-८), चत्र 
नान्यत्पश्यति नान्यच्छृणोति नान्यद्विजानाति स भूमा (छं. ७-२४-१), 
अशरीरं वाव सनतं न प्रियाप्रिये स्पृशतः' (छं. ८-१२-१), श्रहैवेदं 
विश्वम्‌ (मुं. २-१-११), "आत्मैवेदं सर्वम्‌' (छं. ७-२५-२), 'स एष 
नेति नेत्यात्मा (बृ. ३-९-२६...) इत्यादिवचनैः सर्वानपि 
विशेषानपन्हूय परमार्थस्वाराज्य एवाऽभिषेचयति जिजञासून्‌ । 
अभिष्ैचयदेव च स्वस्यापि प्रामाण्यमपहनुते अत्रे वेदा अवेदाः 
(वृ. ४-३-२२) इति ॥ 

विद्याविह्याविभागश्चोपरप्रदरितः परमार्थतो नैव विद्यते । 
यतो नित्यशुद्धुद्धमुकतस्वभावमेवाऽऽत्यतत्वमिति स्फुटमेवेदं 
सृक््पदृशाम्‌ । जीवेषु जिज्ञासुत्वमध्यारोप्य हि तैषां ब्रह्यात्मैक- 
त्वोपदेशक्रमोऽयं प्रतानित उपनिषत्स॒ । तदेतद्रहस्यमजानन्तो 
जानन्तो वा विस्मरन्तोऽस्मदीया एव केचिदविद्यास्वरूपे सर्वान्‌- 
भववेद्येऽपि विविषं विकल्ययन्तः सर्वप्रमाणप्रसृमप्यविदय प्रत्यक्षादिभि 
प्रमाणैः प्रमातुमीहन्ते । विदेहमुक्तिरिव मुख्या मुक्तिरिति पश्यन्ति 
बोधयन्ति च स्वविनेयानित्यह्ये दौरभाग्यमिदं प्रस्थितमप्यमृतं 


मूतरत्वशङ्कया परित्यक्तवत उदङ्कस्य वृत्तमनुसरतामद्यतनजिजञासूनां 
केषांचित्‌ । यथा तु शाङ्करे दर्शने शास्त्रजनितात्मैकत्वविद्या 
नैसर्गिकप्रमातृत्वमिथ्याबुद्धिबाधिका, ब्रह्मात्मकत्वं च प्रत्यक्षावगमं 
फलं तथा मयाऽत्र सुगमायां व्याख्यायां प्रतिपाद्य तत्वं बुभुत्सुनां 
विचारचकषुरुन्मीलितम्‌ । यथा हि मम्दन्धकारे दृष्टा रज्जुः 
सर्पत्वेनाऽवभासमाना भ्रान्तैः साक्षादनुभूयते भयकम्पादिहेतुश्च 
भवति, दीपादिना प्रकाश्य “नायं सर्पो रज्जुरेवेयम्‌' इति 
केनचित्कारुणिकेनोपदिष्टा च॒ तथैवाऽनुभूयते, एवमेव खलु 
स्वाभाविकप्रमातृत्वप्रत्ययापकधकः शबस्त्रजन्यासंसारिप्रत्ययोऽप्यनु- 
भूयत एव प्रत्यक्षम्‌ । न हि देहेद्धरियाद्यभिमानयुता प्रमात्राऽहमिति 
नैसर्गिकी बुद्धिर्न दृश्यते सर्वस्मिन्नपि जने केनचिदशिक्षितेऽपि । 
न च देहेद्धियमनोबुद्ध्यहद्कारेभ्यो व्युत्थाप्य श्रुत्याचार्याभ्यां 
कूटस्थनित्यद्क्स्वरूप आत्माऽसीति प्रतिबोधितेन तेनैवाऽऽपरोश्षयेण 
नानुभूयते स्वात्मा । न चैवमनुभूयमाने सर्वसाक्षिणि स्वात्मनि 
देह्यदिसंसर्गः शक्यशङको भवति । सुषुप्तिसमाध्यादौ देहादिप्रतीतेः 
सुतरमभावेन तत्परिभावनयाऽशरीरत्ववुद्धि-दा्यादनतिशडकनीया 
भवति श्रुतिः स यो ह वै तत्परमं ब्रह्म वेद ब्रह्यैव भवति' 
(मुं. ३-२-९) इति विक्ञापयन्ती । न च तसित्नित्यकूटस्थ- 
सच्िदानन्दस्वरूपेऽनित्यविद्याविद्याधिकरणत्वं स्वणेऽपि संभावयितुं 
शक्यमिति ॥ 

प्रमात्रादिप्रपञ्चस्य परमात्मन्यध्यस्तत्वोक्त्यैवैतत्‌ सिद्धं भवति 
यदात्मप्रपञ्चयोः सत्यनृतयोर्नं कश्चन वास्तवः संबन्धः शक्यसंभावन 


इति । न हि रन्नुसपयोः कश्चन शब्दव्यपदेशाहौ मनः प्रत्वय- 
विशेषपरिच्छेद्यो वा संबन्धः समसि : अत एव परमार्थवस्तुभूत 
परमात्मा न प्रपञ्चस्य केनचिदपि धर्मेण कदाचिदपि कथंचिदपि 
संृच्ये । तथा च प्रपञ्चाध्यासकृतस्तदपवादकृतो वा न किप 
विशेषः कदाचिदय्यात्मनि भवेत्‌ । न॒हि शुक्किरज्जवादिषु 
रजतसपादिविकल्पनया तदपगमेन वा कश्चिद्‌ विरेषः स्यात्‌ । 
तद्त्‌ । परमार्थदृष्ट्या तु प्रपञ्चस्य सतत््वनिरूपणायां तस्व 
परत्मना॒तादात्म्यसंबन्ध॒एवेत्यवगरम्यते । यचो हायमनात्य- 
्रत्ययगोचरत्वेन प्रत्यवभासतेऽध्यासकाले विविधः प्रपञ्च; , भं 
तदानीमप्यात्मैव परमार्थतः, न त्वात्मनोऽन्यः कश्चन प्रपथ्चो 
नामाऽस्ति । अनात्मप्रत्ययस्तु सर्वोऽविद्चात्मक एव्र रज्ज्वामिव 
सरप्रत्ययः । 'आत्मैवाऽधस्तादात्मोपरिष्टादात्मा पश्चादात्मा पुरस्ता- 
दात्मा दक्षिणत आत्मोततरत आत्मैवेदं सर्वम्‌ (छं. ७-२५-२) 
इति श्रुतेः ॥ 

तदेवं श्रुतियुक्त्यनुभवैकीकारं परमं शिवं शान्तमैत- 
ात्मवस्तुसाकषत्काएयत्रयं वेदान्तसुत्रभा्योोद्वातग्र्थो मूत 
स्वल्पोऽप्यर्थतो निरतिशयमहिम्ना वेदान्तग्रन्राशिमध्ये चकास्तीति 
मन्वानेन मया सवैुरसदोऽयं शड्करभाषया्वा मुमुक्षूणां सुगमो यथा 
स्यात्‌ तथा निष्कण्टकः कर्तव्य इति ततर तत्र परमतखण्डनमपि मनाक्‌ 
कटक्षीकृतं न तु खण्डनव्यसनितयति क्षनतव्योऽयं मेऽपराधः सद्धिः ॥ 

भगवत्पादाभिमतविशुद्धवेदानतप्क्रियाभक्तप्रणुतरेन मया 
तदुक्तुपजीविनैव कृतवमध्यासभाष्यव्याख्या मम॒ तावदेवं 


संतुष्टिकारणं यततमेनां तेभ्य एव जगद्गुरुभ्यः सप्रश्रयं समर्पयामीति । 
यदि पुनरियमन्येषामपि केषांचिद्‌ वेदान्तपरिशीलनकृशलाना 
सहदयानां सुधियामीषन्मोदस्थानं विचारप्रचोदनस्थानं वा भवेत्‌ 
तावतैवाऽतीव धन्यं मन्येयाऽऽत्मानम्‌ ॥ 

तमिमं ग्रन्थमामूलचूडमेकवारं परीक्ष्य तत्रतत्रोपयुक्तांशसूचन 
पूर्वकं स्वाभिप्रायाविष्करणेन सहायीभूतयोः (६) पण्डितप्रवरो साहित्य 
वेदान्तविद्वानित्यादिविरुदाडिकतो ब्रहमश्रयुक्तः कोडरु कृष्णजोयिस- 
शरा श्रीशरङ्गगिरिशडकराचार्यपीठाधिपास्थानविद्वान्‌, (२) वेदान्त- 
शिरोमणीत्यादिभिरदादिकतो, मद्राससकलविद्चानिलयतोऽधिगत- 
पौरस्त्यविद्यप्रावौष्यप्रशस्तिपत्र ((न1106 ब ग शिराला 10 
07919 [व्धांप््) ब्रह्मश्रीयुक्तो एस्‌. विहृलशास्त्री महीशुर- 
राजास्थानविद्वीश्बेत्येतयोः पण्डितप्रकाण्डयोर्धन्यवादं सनारायण- 
स्मरणमिहोल्लिखामि । अन्ते च यत््रसादादयं मदीयाऽल्पकृतिनिविघ्नं 
परिसमाक्वि्रगमत्‌, यं च स्थे महिम्नि यदि वा न महिमि प्रतिष्ठितं 
प्राह श्ुतरमोषवाणी, यस्व॒च तत्सर्वस्याऽऽत्मभूतं तत्वं स्वेनैव 
श्रीशङ्कराचार्यरूपेणांऽवतीणं न॒ स्वमिर्मितलोकोत्तरभाष्यभासा- 
माटृशामंपि मतौ प्रतिबिभ्डितमकारि, तं परमशिवं भगवन्तं पुरुषोत्तमं 
नारायप्रं सकार्तं स्वरं च्मरारं प्रवन्रामि । 


म्रन्मथसंवत्से इति विज्ञापयति 


अधिकमाद्रपद बहुल त्रयोदश्या | श्रीशडकरस्मरणबलावलम्बी 
सौम्यवासर सच्चिदानन्दसरस्वती भिक्षुः 


द्वितीयमुद्रण प्रस्तावनम्‌ 


वेदानततत््वविचारजिज्ञासूनां महाजनानां अभिमानपर्वकेण 
संहकारेण ग्रन्थस्यास्य प्रथममुद्रणप्रतिकृतयः बहोः कालात्‌ पूर्वमेव 
विक्रीता अभूवन्‌ । अतश्चेदानीं द्वितीयवारं पर्धरलस्यास्य पुनमुद्िक 
वाचकेभ्यः समर्पयितुं महान्तं मोदमावहामः ।! 
प्रमाथिनामसंवत्सरस्य प्रकाशकाः 
मार्गशीर्ष कृष्णाष्टम्यां गुरुवासरे 
२०.१२.९९ 


विषयानुक्रमणिका 
१. अध्यासप्रतिज्ञाभाष्यम्‌ 


विचारावतरणिका (१) - प्रतिज्ञाभाष्यविभागः (२) - 
अध्यासे शङ्का (३) - उत्थापित शड्कापरिहारः (४) - 
अविद्योपादानवादनिराकरणम्‌ (५) । 


२. अध्यासलक्षणभाष्यम्‌ 


भाष्यसंबन्धः (६) - अध्यासलक्षणं बुभृत्सोः प्रश्नः (७) - 
अध्यासलक्षणम्‌ (८) - अध्यासे वादिविप्रतिपत्तयः (९) - 
भाष्योक्ताध्यासलक्षणं सर्वतन््राविरुद्धम्‌ (१०) - लौकिकानु- 
भवानुसारि चेदं लक्षणम्‌ (१९) - एकीयवर्णनमध्यासस्य (१२) - 
उक्ताध्यासवर्णनस्यासांगत्यम्‌ (१३) - लक्षणविचारोपसंहारः 
(१४) 


३. अध्याससंभावनाभाष्यम्‌ 


भाष्यसंबन्धः (१५) ~ आत्मा नाध्यासार्हः, अविषयत्वात्‌ 
इत्याक्षेपः (१६) - आत्मनोऽविषयत्वम्‌ (१७) ~ आत्मनोऽस्म- 
त््त्ययविषयत्वादध्यासार्हतेति सिद्धान्तः (१८) - आत्मनो विषयित्वं 
स्वभावतः, विषयत्वं त्वध्यासात्‌ (१९) - अस्मत्प्रत्ययविषयत्वा- 
ध्यासयोर्नान्योऽन्याश्रयता (२०) ~ आत्मनः प्रसिद्धिरेवालमध्यास- 


निर्वाहाय (२१) - अधिष्ठानस्य पुरोऽवस्थितत्वमपि न 
नियमेनपिक्ष्यतेऽध्यासे (२२) - संभावनाग्रन्थस्योपसंहारः (२३) । 


४. विद्याऽविद्याविवेकभाष्यम्‌ 


आत्मानात्माध्यास 'एवाविष्या (२४) - अध्यासेऽविष्या- 
शब्दपवृत्तिनिमित्तम्‌, तत्रैकीयमतोपन्यासः (२५) - दक्तमत- 
निराकरणम्‌ (२६) - तत्रैव मतान्तरं तत्निराकरणं च (२७) - 
अध्यासस्याविद्ात्वं विद्याविरोधित्वात्‌, तत्निवर्त्यत्वाच्च (२८) - 
विद्यास्वरूपम्‌ (२९) - अविदास्वरूपव्रिषये केषांचिन्मतम्‌ (३०) - 
उक्तमतं भाष्यबहिर्भूं. युक्त्यपेतं च (३१) - अविद्चाविषये 
मतान्तरम्‌ (३२) - उक्तमतस्यापि भाष्यविरुद्धत्वम्‌ (३३) - 
अध्यासनिरूपणफलम्‌ (३४) | 


५. व्यवहारमात्नस्याविद्यकल्वप्रतिपादकं भाष्यम्‌ 


रन्थसंबन्धः (३५) - लौकिकव्यवहारस्याध्यासपुरस्मएतव- 
प्रतिज्ञा (३६) - शास्त्रव्यवहारस्याप्यध्वासपूर्वकत्वम्‌ (३७) - 
प्रमाणनामविद्यावद्विषयत्वे शङ्का (३८) - शसराणिं च 
नैवाविद्यवद्विषयाणीति शङ्का (३९) = अविष्यासद्भावप्रदर््मः 
ग्रन्थावतारः (४०) - प्रमाणप्रवृत्तिनिरूत्रनं त्रद्व्यवहारस्याविद्रः 
पुरस्ससतवमरमर्थनम्‌ (४१) - देहात्मनोः प्ंबन्धस्याध्यासिकतवै 
शङ्कासमाधराने (४२) - प्रमाणानाग्रविद्यापुरःसरत्वोप 


पादनोपसंहारः (४३) - पुरुषप्रवृत्तिनिरूपणेन प्रमाणादिव्यवहार- 
स्याऽविद्चपुरस्सरत्वसमर्थनम्‌ (४४) - पुरुषव्यवहारस्य पश्चादि- 
व्यवहारसाम्यप्रदर्शनम्‌ (४५) - पुरुषव्यवहारस्याविद्यापुरस्सर- 
 त्वनिगमनम्‌ (४६) । 


६. शस््रव्यवहारस्याप्यविद्यापुरस्सरत्वप्रदर्शकं भाष्यम्‌ 


ग्रन्थसंबन्धः (४७) - शास्त्रीयव्यवहारविषयेऽभ्यधिका 
शङ्का (४८) - उक्तशड्कापरिहारः (४९) - अविद्या न 
प्रमाणगम्या, कित्वनुभवैकगम्या (५०) । 


७. अध्यासप्रकारप्रदर्शनभाष्यम्‌ 


अध्यासलक्षणानुवादः (५९१) - आत्मन्यनात्मधर्माणा- 
मध्यासप्रकाराः (५२) ~ साक्ष्यहप्रत्ययिनोरन्योन्याध्यासः (५३) - 
भाष्योपात्तसर्वसाषित्वविशेषणकृत्यम्‌ (५४) । 


८. अध्यासविचारोपसंहारभाष्यम्‌ 


ग्रन्थसंबन्धः (५५) - अध्यासविशेषणानां विवरणम्‌ 
(५६) - अध्यासस्यानाद्यनन्तत्वोपपादनम्‌ (५७) - अध्यास- 
स्यानादित्वानन्तत्वयोरेकदेशिव्याख्यानं तन्निराकृतिश्च (५८) - 
अध्यास्य कर्तृत्वभोकृत्वप्रवर्तकत्वम्‌ (५९) ~ अध्यासस्य 
सर्वानुभवसिद्धत्वम्‌ (६०) । 


९. मीमांसावतरणिकाभाष्यम्‌ 


अध्यासवर्णनं न शास््रसूत्रसडगतमिति शङ्का (६१) . 
अध्यासवर्णनस्य शास्रेण सङ्गतिः (६२) - अध्यासवर्णनस्व पुत्रे 
सङ्गतिः (६३) - बन्धस्यानध्यस्तत्वे दोषाः (६४) - 
आत्मैकत्वविद्ाप्रतिपत्तिविषये शङ्का (६५) - आत्मैकलव 
शस्त्रप्रामाण्यम्‌ (६६) - चिन्मात्रवस्तुसिद्धिः (६७) - 
आत्मैकत्वसिद्धिः (६८) - सर्वेदान्तानामप्यत्मैकत्वपरत्वे शङ्का 
(६९) - उक्तश्डकापरिहारः (७०) - अविद्यां प्रति 'विविध्‌- 
शङ्कास्तत्परिहाराश्च (७१) - उपसंहारः (७२) ।, 


सङ्केताक्षराणां विवरणम्‌ 


उपनिषदः तत्तन्नामप्रथमाश्चरेणैव सुचिताः 


उप.सा. 
ए.भा. 
गौ.का- 
` गी-भा. 
तै.वा. 
नै.सि. 
न्या.सू. 
पा.सू. 


ब॒.वा. 
त्रस. 


© 


याभा. 


श्लो .वा. 


सं.वा. 


उपदेशसाहस्री (गद्यबन्धे) 
ठेतरेयोपनिषद्धाष्ये 
गोडपादीयकारिकासु 
गीताभाष्ये 
तैत्तिरीयोपनिषद्धाष्यवातिके 
नैष्कर्म्यसिद्धो 

न्यायसूत्रेषु 

पाणिनीयसूत्रेषु 
बृहदारण्यकोपनिषद्धाष्यवातिके 
ब्रह्मसूत्रेषु 

शाबरभाष्ये 

श्लोकवातिके 
संबन्धवातिके 


ॐ 
सुगमा 
(श्रीशाङ्करीयाध्यासभाष्यव्याख्या) 


पर्वात्मा सर्वद्ग्योऽसौ सर्वाध्यासनिरासकृत्‌ । 
सततं संनिधत्तां मे हृदये परमः शिवः ॥१। 
सूत्रभाष्यप्रणेतारौ वेदान्तान्जप्रभाकरौ । 

वन्दे परस्परात्मानौ बादरायणशङ्करौ ।।२। 


भाष्यं यदपि पूर्णमेव बहुभिरव्यख्यातपुर्व बुधै- 
रस्मिस्तेऽपि तथापि मोहमगमन्‌ यद्वादिवैमत्यतः । 
अध्यासैकनिरूपणेन निखिलं भाष्यार्थमातन्वती 
स्वात्मानन्दविधायिनी च सुगमा व्याख्या न केषां मुदे ।।३। 


९. अथाध्यासप्रतिज्ञाभाष्यम्‌ 


युष्मदस्मत्मरत्ययगोचरयोविषयविषयिणोस्तमः- 
प्रकाशवद्धिरुद्धस्वभावयोरितरेतरभावानुपपत्तौ 
सिद्धायाम्‌, तद्धर्माणामपि सुतरामितरेतरभावानुप- 
पत्तिः । इत्यतोऽस्मत्प्रत्ययगोचरे विषयिणि 


२ सुगमा 


चिदात्मके युष्मत््रत्ययगोचरस्य विषयस्य तद्धर्माणां 
चाध्यासस्तद्विपर्ययेण विषयिणस्तद्धर्माणां च 
विषयेऽध्यासो मिथ्येति भवितुं युक्तम्‌ ॥ तथा- 
प्यन्योन्यस्मिन्नन्योन्यात्मकतामन्योन्यधर्मश्चाध्य- 
स्येतरेतराविवेकेन,अत्यन्तविविक्तयोर्धर्मधमिणो- 
मिथ्याज्ञाननिमित्तः सत्यानृते मिथुनीकृत्य “अह- 
मिदम्‌", “ममेदम्‌' - इति नैसगिकोऽयं लोक- 
व्यवहारः ॥ 


१. विचारावतरणिका - ओं नमो ब्रह्मविद्यासंप्रदाय- 
कर्तृभ्यो नमो महद्भ्यो नमो गुरुभ्यः । भगवान्‌ बादरायणो 
वेदान्तमीमांसामारभमाणः ब्रह्मविदाप्नोति परम्‌" (तै. २-१-९१), 
ब्रह्मविदब्रह्ैव भवति' (मुं. ३-२-९) - इत्यादिश्रुतिसमपितं 
निःश्रेयसप्रयोजनं ब्रह्मानं सपरिकरं निरूपयन्‌ शास्त्रादौ सूत्रयामास - 
अथातो ब्रह्मजिज्ञासा' (ब्र.सू. १-१-९१) इति । अस्यार्थः । 
अथ साधनचतुष्टयसम्पतत्यनन्तरम्‌, अतः ब्रह्यज्ञानादेव परम- 
पुरुषारथप्राप्तिरिति श्रुतिसिद्धत्वात्‌, ब्रह्मणो वक्ष्यमाणलक्षणस्य 
जिज्ञासा कर्तव्या इति । अत्र ब्रह्ञानार्थं विचारः करणीयः इत्युक्त्या 
तज्ज्ञानमेव प्रमपुरुषार्थप्रापिं प्रति हेतुत्वेन सूचयन्‌ सूत्रकारः 
स्वात्पभृतक्रह्यप्राप्तिरिव परमयुरुषार्थः, तत्प्राप्तिश्च मिथ्याज्ञन- 
व्यवधाननिबर्हणद्वारा इत्यर्थात्‌ सूचयति । न हयन्यज्ञानादन्य- 
प्राप्तिरुपपद्यते । न च स्वरूपप्रातिर्नाम मिथ्याचानाभ्स्नन्यतमण 


अध्यासे शद्का ३ 


स्याध्यासकृतत्वं भगवान्‌ भाष्यकारः सकलशास्त्रोपोध्दात- 
तयोपनिबध्नाति । “युष्मदस्मत््रत्ययगोचरयोः इत्यादिना 
“अस्यानर्थहेतोः प्रहाणायात्मैकत्वविद्याप्रतिपत्तये स्वे वेदान्ता 
आरभ्यन्ते" इत्यन्तेन ग्रन्थेन । अस्य च भाष्यग्रन्थस्य विभागशोऽर्थं 
यथामति प्रदर्शविष्यामः ।। 


२. प्रतिज्ञाभाष्यविभागः - तत्र “तथापि इत्यारभ्य 
नैसगिकोऽयं लोकव्यवहारः' इत्येतदन्तं भाष्यं तावदात्मानात्म- 
नोरितेतराध्यासः स्वभावत एव लोके प्रवर्तमानो दृश्यत इति 
प्रतिजानीते । “युष्मदस्मत्प्रत्ययगोचरयोः' इत्यारभ्य "मिथ्येति 
भवितुं . युक्तम्‌" इत्यन्तं ॒तक्ताध्यासो युक्त्या निरूप्यमाणो 
नोपपद्यत इति शड्कासमुत्थापनार्थमिति विवेकः ॥ 

३. अध्यासे शड्का - तत्र श्ङ्काग्रन्थस्यायमभिप्रायः - 
यदेतदुपवर्ण्यत आत्मानात्मनोरिततराध्यास एव निमित्तं लोक- 
व्यवहारस्येति, तत्रोपपद्यते । अध्यासो हि नाम भ्रान्त्या समारोपः । 
स च समानस्वभावयोरव संभवति न तु विरुद्धस्वभावयोः । 
विरुद्धस्वभावौ चात्मानात्मानौ । अतो नान्योन्यसमारोपणाहौ । 
कथं पुनस्तयेोवरुद्धस्वभावतेति ? युष्पदस्मत्परत्ययगोचरत्वात्‌, 
विषयविषयिभावाच्च । तत्रात्मा तावदस्मत्मत्ययगोचरः । 


प्रतीयतेऽनेनास्ित्रिति वां प्रत्ययः । अहमिति प्रत्ययोऽस्मत्मत्ययः । 
सर्वो ह्यात्मानम्‌ अहम्‌, अहम्‌" इति प्रत्येति ¦ न चास्मत्मत्ययं विना 

विषयित्वेनैवास्माकं सज्ञानपथमवतरति । न हि कश्विदनात्मा 
जातुचिदात्मानमेनं स्वज्ञानेन विषयीकर्तुमुत्सहते । अनात्यन 
जञानस्यैवासंभवात्‌ । अयं त्वात्मा सर्वमेव स्वज्ञानेन विषयीकरोति 
निविकल्पेन स्वरूपभूतेन, “इदमहं जानामि' इति वा सविकल्येन । 
सर्वदा चायं ज्ञाने स्वप्रधान एव प्रथते न तु गुणभूतः कस्यचित्‌ । 
अतो विषयीत्युच्यते । आत्मातिरिक्तं तु सर्वमात्मचैतन्यस्य विषय 
एव । न हि भवति - अस्ति किचिद्यज्जञानस्य विषयो न भवतीति । 
तस्माद्विषयस्वभाव एवानात्मा । युष्मत्मत्ययगोचरश्चासौ । त्वमिति 
प्रत्ययो युष्मत््रत्ययः । आत्मा हि सर्वमप्यनात्मानं स्वज्ञानेन 
विषयीकृत्य ^त्वमेवंविधः, त्वमेवंविधः' इति ज्ञातुं शक्नोति । 
अतः सर्वोऽप्यनात्मा युष्मतुप्रत्यययोग्य इति युष्मत्प्रत्ययगोचर 
इत्युच्यते । न पुनरनात्मा सर्वदा त्वंकारविषय एव सन्‌ ज्ञाने प्रथत 
इति कृत्व॒ । भवति हि प्रत्ययान्तरगोचरोऽप्यनात्मा यथा शमे 
विदेहाः - इत्यादिस्थले । अपि चाहड्कारप्रतियोगी त्वङ्कार 
एव॒ नेदङकारादिः । अयमहमस्मि इत्यादि समानाधिकरण- 
प्रयोगस्यापि , दर्शनात्‌ । न त्वेवं ^त्वमहम्‌' इति निरुपचरितं 
सामानाधिकरण्यं भवति । तस्मात्र कदाप्यस्मत्मरत्ययविरदध- 
युष्मत्मत्यययोग्यतां विजहात्यनात्मा । अतोऽसौ युष्मत्मत्ययगोचरः । ` 
तदेवं चिदात्मा विषयी, अस्मत््त्ययगोचरश्च । अनात्मा तु विषयो 
युष्मत्मत्ययगोचरश्च । तस्मात्सक्तं तयोरविरुद्धस्वभावतेति ॥ । 


विरुद्धस्वभावत्वे निदर्शनम्‌ - "तमःप्रकाशवत्‌' इति तमश्चं 


प्रकाशश्च तमःप्रकाशौ, ताविवेत्यर्थः । तमसो हि चकषुवृततरनिरोधकत्वं 
५ 
स्वभावः । प्रकाशस्य च तदनुग्राहकत्वम्‌ । तदयमर्थः - यथा 


विरुद्धस्वभावत्वे निदर्शनम्‌ ५ 


चक्ुर्वृत्तिनिरोधनस्वभावस्य तमसस्तदनुग्राहकप्रकाशस्वभावत्वम्‌, 
तद्परीत्येन प्रकाशस्य तमःस्वभावत्वं वा न शक्यशङ्कम्‌, 
एवमात्मानात्मनोरप्यन्योन्यस्वभावत्वं न॒ शक्यशङ्कम्‌ । विरुद्ध- 
स्वभावत्वात्‌ । तदेवम्‌ "“इतरेतरभावानुपपत्तिः' । इतरस्य 
विषयस्य इतरभावानुपपत्तिः, विषयित्वानुपपत्तिः । इतरस्य च 
विषयिण इतरभावानुपपत्तिः, विषयत्वानुपपत्तिरिति ॥ 


तदेवं विरुदधस्वभावयोरितेतरभावानुपपत्तौ सिद्धायां 
तद्ध्माणामपि सुतरामितेतरभावानुपपत्तिः । तयोविषय- 
विषयिणोर्ध्माः, तद्धर्माः । तेषाम्‌ इतेतरभावानुपपत्तिः । इतरेषां 
विषयधर्माणाम्‌ इतरभावानुपपत्तिः, विषयिधर्मत्वानुपपत्तिः । 
तथेतेषां विषयिधर्माणाम्‌ इतरभावानुपपत्तिः, विषयधर्मत्वानुप- 
पतिश्च । तस्यास्य धर्माणामितरेतरभावस्यानुपपत्तिः सुतरां सिद्धा 
भवति । ननु कथमनुपपत्तिः ? दृश्यते हि जपाकुसुमधर्मस्य 
लौहित्यस्य भावः स्फटिके कुसुमभित्रेऽपि । सत्यम्‌ । न तु तत्र 
स्फटिककुसुमयोर्धमिणोरत्यन्तं विरुद्धस्वभावता । तेन॒ तद्धर्माणां 
परस्यरत्रे गतिः सर्वथा नासंभाविता । प्रत्युत स्वच्छद्रव्ये स्फटिके 
रक्तादिवर्णसंक्रात्तिः संभावितैव । इह पुनर्न केवलं भित्रस्वभावयोः 
किं तरहत्यन्तविरुद्धस्वभावयोर्धमिणोः कथं धर्माणां परस्पसत्र भाव; 
शक्यते शदिकतुमपि 2 यत्र खलु धर्मिणोः परस्परसंभेदः संभावितः, 
यथा तन्तुपटयोः, तत्र तद्धर्माणामपि संभेद उपपद्येतापि यथा तन्तुधर्माणां 
पटे संक्रान्तिः । यत्र पुनर्धमिणौ परस्परमत्यन्तविरुद्धस्वभावौ तमः- 
प्रकाशवत्‌, तत्रे सुतरां विप्रकृष्टास्तद्धर्मा इत्येव न्याय्यम्‌ । धर्म्यधीना 
हि धर्माणां स्थितिरिति । अत्र च. धर्मिणावात्मानात्मानौ परस्पर- 

मत्यन्तविरुद्धस्वभावौ समधिगतौ । तस्माततद्धर्माणामपि स्वस्व- 
धर्मिण्येव स्थितिर्युक्ता न तु स्वसामानाधिकरण्याक्षमे धर्म्यन्तरे संक्रान्तिः 
तस्मात्‌ साधूक्तं "तद्धर्माणां सुतरामितरेतरभावानुपपत्तिरिति ॥ 


किमतो यद्येवम्‌ ? तत्राह - इत्यतोऽस्मत्यप्रत्ययगोचरे 
विषयिणि चिदात्मके युष्मत्प्रत्ययगोचरस्य विषयस्य 
तद्धर्माणां चाध्यासः, तद्विपर्ययेण विषयिणस्तद्धरमाणां च 
विषयेऽध्यासो मिथ्येति भवितुं युक्तम्‌ । इत्यतः वर्थितहेतोः, 
अध्यासो मिथ्येति भवितुं युकम्‌ । अस्मत्प्त्यययोग्ये हिं विषयि- 
ण्यात्मनि चित्स्वरूपे तद्विरुद्धो युष्मत्मत्यययोग्यो विषयो जडस्वरूपो 
देहादिः, तद्धमश्चि युष्मत्परत्ययगोचरस्य जडस्य धर्माः स्थुलत्वकृशत्व- 
काणत्वबधिरत्वमुकत्वादयोऽध्यस्यन्त इत्येतत्‌ कथं युक्तं स्यात्‌ ? 
प्रत्युत विरुद्धस्वभावत्वात्‌ तेषामध्यासो मिथ्यैव, चित्स्वरूपे धमिणि- 
जडस्वरूपस्य देहादेरध्यासो नास्त्येव देहादिषर्माणां चाध्यासो नास्त्येवेति 
भवितुं युक्तम्‌ । किं च तद्विपर्ययेण विषयिणि विषयोऽध्यस्यते 
तद्धरमाश्चाध्यस्यन्त इति यत्‌, तद्ैपरीत्येन विषयिणस्तद्धर्माणां 
चाध्यासोऽपि मिथ्या सोऽप्यध्यासो नास्त्येव लोकव्यवहारे इति भवितु 
युक्तम्‌ । विषयी विषयेऽध्यस्यते विषयिधर्मश्चि विषयेऽध्यस्यन्तं इति 
यदुच्यते भवता तदपि न युक्तिमत्‌ । विरुद्धस्वभावत्वादेव विषय- 
विषयिणोरित्यर्थः ।। अयमत्र सारः । यत्रे धममिणोस्तादात्म्यसंभव- 
स्तन्तुपटादाविव, यत्र वा केवलं तद्धर्माणां प्रस्परत्र संक्रात्तिसंभवः 
स्फटिकजपाकुसुमादाविव, तत्रैव धर्मिणोः प्रस्परा्यासो धर्माणां 
वा परस्पस्त्राध्यासः संभवति नान्यत्र । यत्र पुनस्तयोर्धमिणोर्न सर्वथा 
तादात्म्यसंभवः, अत्यन्तविरुद्धस्वभावत्वात्तमःप्रकाशयोरिव, तत्र॒ न 


उत्थापितशङ्धकापरिहारः ७ 


धरम्यध्यासो न वा धर्माध्यासः । विरुध्येते चात्यन्तं स्वभावेनात्मानात्मनौ 
विषयित्वेन विषयत्वेन च प्रतीयमानो, अतो न तयोरन्योन्याध्यासो 
न वा तद्धर्माणामन्योन्यसिित्रध्यासः संभवतीति ॥ 


अत्र॒ तावदुक्तं भवत्यात्मानात्मनोरन्योन्याध्यासो मिथ्येति 
यावदुक्तं भवति संसारानर्थस्य नाध्यासिकत्वं कि तु वस्तुकृतत्वम्‌, 
आत्मानात्मनोः स्वरूपेण विज्ञायमानयोरपि तस्यास्यानर्थस्यानु- 
वर्तनादिति । यदा चैवम्‌, तदा नास्ति केवलेनात्मज्ञानेन प्रयोजनम्‌ । 
न हि वस्तुकृतं बन्धं ज्ञानमात्रं निवर्तयितुमलम्‌ । अतो वृथैव 
ब्रह्मजिज्ञासोपन्यासप्रयास इति शडिःकतुराशयः । 


४. उत्थापितशङ्कापरिहारः - अथ परिहारभाष्याभिप्रायो 
वर्ण्यते । स्यादेतदेवं यदि लोकव्यवहारो नाध्यासिको दृश्येत । 
दृश्यते तु सर्वत्र “अहमिदम्‌" “ममेदम्‌' इति नैसगिकोऽयं व्यवहारः । 
निस्गाज्जायमानो नैसर्गिकः । निसर्गत एव ह्यविचारस्वभावात्‌ 
सर्वोऽपि व्यवहरन्‌ दृश्यते अहमिदमिति ममेदमिति च । न च 
दृष्टेऽनुपपन्नं नाम ॥। 


कथं पुनराध्यासिकोऽयं व्यवहार इति ? उच्यते । “अहम्‌' 
इत्यस्मत्प्रत्ययगोचरस्यात्मनो व्यवहारः । “इदम्‌' इति तु विषयांशस्य 
युष्मत्मत्ययगोचरस्य तत्संभित्नस्य व्यवहारः । अततोऽयमाध्यासिकः । 
ननु न कोऽपि व्यवहरत्यहमिदमिति । तत्र॒ किमिदमुच्यते 
नैसरगिकोऽयं लोकव्यवहार इति ? बाढम्‌ । तथापि तु व्यवहरत्येव 
सर्वो लोकः "अहं मनुष्यः", "अहं ब्राह्मणः, "अहं ब्रह्मचारी" इत्यादि- 
रीत्या । तस्यास्य व्यवहारस्य सामान्याकारप्रदर्शनम्‌ "अहमिदम्‌' 

इति । अहमित्थंभूत इत्येव खलु प्रत्ययो व्यपदेशश्च लोकस्य, तत्र 
(अहम्‌' इत्यस्मत्मत्ययगोचरमात्मानमुदिश्य “इत्थंभूतः इति यत्‌ 
प्रत्येति व्यपदिशति च लोकः, सोऽध्यासनिबन्धन एव व्यवहार 
इति प्रतिजानीमहे । तथा हि । "अहं मनुष्यः" इत्यत्रास्मत्मत्यय- 
गम्यश्चिदात्मा । तस्य नास्ति मनुष्यत्वम्‌, मनुष्यत्वस्य देहधर्मत्वात्‌ । 
न च युष्मत्मत्यययोग्यस्य विषयभूतस्य देहस्य मुख्यवृत्त्या अस्म- 
त्प्त्ययगोचरताः संभवति । अथ च “अहं मनुष्यः इति निसर्गत 
एव सामानाधिकरण्येन प्रत्ययव्यपदेशौ भवन्तौ दृश्येते लोके । 
एवं ^ममेदम्‌' इति प्रत्ययव्यपदेशावपि व्याख्येयौ । प्रत्येति हि व्यपदिशति 
च लोको “ममायं पुत्रः", “ममेदं मित्रम्‌", “ममेदं गृहम्‌" इत्येवम्‌ । ततर 
“मम' इत्यस्मत्रत्ययगोचरस्यात्मनः संबन्धप्रत्ययव्यपदेशौ । न ॒च 
तस्यात्मनः पुत्रादिसंबन्धः साक्षद्र्तते । अथ च तत्संबद्धत्वमात्मनः 
प्रत्येति व्यपदिशति च लोकः । पुत्रादिसंबन्धवतश्च देहस्य नासि 
मुख्यवृत्या अस्मत्प्रत्ययविषयतेति स्पष्टमेव । अथ च “मम' इति 
निष्चितप्रत्ययव्यपदेशौ करोति लोकः ॥ 


स चायं प्रत्ययव्यपदेशरूपो व्यवहारो व्णितदिश अन्योन्य 


सिन्नन्योन्यात्मकतामन्योन्यधर्माश्चाध्यस्य प्रवते । तस्मात्‌ 
“~ म्रत्ययगोचरयुष्मत्प्त्ययगोचरयोरन्यस्मिन्‌ अन्यात्मकताम्‌ 
अध्यस्य - अस्मत्मत्ययगोचरे युष्मत्प्रत्यवगोचरताम्‌, विषयिषि 
विषयात्मकम्‌, चिदात्मके जडात्मकताम्‌, तदरैपरीत्येनं 
युष्मत््त्ययगोचरे अस्मत्प्रत्ययगोचरवाम्‌, विषये विषयिताम्‌, 
जङात्मके वचिदात्मकतां चाध्यस्यैव व्यवहरति लोकः । 
तथाल्योन्यधर्मास्काध्यस्यैव . 'त्यवहदति ।' अन्यस्मिन्‌. हि विषयिषिः 

अन्यधर्मान्‌ विषयधर्मान्‌, त्वैपरीत्येन चान्यस्मिन्‌ विषये अन्यस्य 
विषयिणो धर्माश्चाध्यस्येव व्यवहरतीति सिद्धम्‌ ॥। 


तत्र किनियित्तं लोक एवमध्यस्य व्यवहरतीति ? उच्यते । 
इतरेतराविवेकेनात्यन्तविविक्तयोर्ध्मधमिणोमिथ्याज्ञाननिमित्तः 
सत्यानृते मिथुनीकृत्याहमिदं ममेदमिति नैसगिकोऽयं 
लोकव्यवहारः । चिदात्मा तावदेको धर्मी, अनात्मा चापरः । 
तयोरितरेतराविवेको नाम इतरस्मादितरस्य यो व्रिवेकः 
"एवंस्वभावश्चिदात्ा, तद्विरुद्धस्वभावश्चानात्मा' इति विविच्य 
निर्धारणम्‌, तदभावः । तथा धर्माश्च चिदात्मनः चैतन्यम्‌, कूटस्थत्वम्‌, 
विषयत्वम्‌, सत्यत्वम्‌, सुखदुःखसंस्यर्शविधुरत्वम्‌, निरेशत्वम्‌ - 
इत्येवमादयः । अनात्मनस्तु जडत्वम्‌, विकारित्वम्‌, विषयत्वम्‌, 
मिथ्यात्वम्‌, सुखटदुःखात्मकत्वम्‌, सांशत्वम्‌ - इत्येवमादयः । अमीषां 
धर्माणामविवेकः “अस्य धर्मिण इमे धर्माः इति निरधरणाभावः । 
सोऽयमविवेक अध्यासे निमित्तम्‌ । तदुक्तं गीताभाष्ये - “शषेत्र- 
कषेत्र्ञयो्विषयविषयिणो्भिन्नस्वभावयोरितरेतरतद्धर्माध्यासलक्षणः 
संयोगः क्षतर्षे्रजञस्वरूपविवेकाभावनिबन्धनः, रज्जुशुक्तिकादीनां 
तद्विवेकज्ञानाभावादध्यारोपितसर्परजतादिसंयोगवत्‌'' (गी.भा. १३-२६) 
इति । यत्चप्यात्मानात्मानावत्यन्तं विविक्तौ, परस्परविरुद्धस्वभावत्वात्‌ । 
अत॒ एव च तद्धर्मा अप्यत्यन्तं विविक्ता एवं । तथापि 
तयोरधर्मधमिणोविवेकेन निरूपणाभावनिमित्त एव वणिताध्यासः । 
ततश्च व्यवहार इत्यनवद्यम्‌ ¦ यद्यपि चैतन्यादयो नाम नात्मनः 
सकाशात्‌ पृथण्विद्यन्ते धर्माः । नित्यनिविरोषचैतन्यस्वरूपत्वादात्मनः । 
-न चानात्मनि द्रव्यगुणंकर्मादिभेदेन धर्मघर्मिभावं वैशेषिकादिवद+ 

भ्युपयन्ति वेदान्तिनः परमार्थतः । न चाप्यनात्मा नामात्मनोऽत्यन्तमित् 
एव । तत्वान्यत्वाभ्यामनिर्वचनीयस्वरूपत्वात्‌ सलिलफेनवत्‌ । तथापि 
चित्स्वरूपानेव चैतन्यादीन्‌ उपाध्यपक्षया तत्पृथग्भूतानिव प्रकल्ण 
तेषां तद्धर्मत्वेन व्यपदेशः । व्यावहारिकं चानात्मानः प्रातीतिकसच्तं 
धर्मघमिभावं च यथाप्रसिद्धमेवाभ्युपगम्य जडत्वादीनां तद्धर्मत्वेन 
व्यपदेशश्चेति नात्र व्याधातशङ्कावकाशः ।। 


“मिथ्याज्ञाननिमित्तः सत्यानृते मिथुनीकृत्य व्यवहारः* इत्येत 
विस्पष्टकथनार्थम्‌ । “इतरेतराविवेकेन मिथ्यीज्ञाननिमित्तः' इति 
'अविवेकोत्थं यम्मिथ्याज्ञानं तन्निमित्तः इत्यर्थः । गमकत्वात्‌ 
समासः । अथवा अविवेकेनाध्यस्येति पूर्वेणैवान्वयः । अध्यास- 
मिथ्याज्ञानयेरेक्यादुभयथापि यथोक्त एवाभिप्रायः । अविवेकोत्थ 
मिथ्याज्ञानम्‌ इत्युक्त्या अविवेकमिथ्याज्ञानयोरुपादानोपादेयभावो 
नोपेयः, किं तहयत्मिव सत्यं वस्तु नान्यदतोऽस्तीति ज्ञाना- 
भावादज्ञातात्मैवानात्मरूपेण प्रतिभासत इति निमित्तनैमित्तिक- 
भावोऽवसेयः । यथोक्तं वातिककारैः - “सर्पादयो यथा रज्ज्वा 
विकाराः स्युरबोधतः । अ्ञानादात्मनस्तदत्तेजोऽवन्नादिविक्रिया ।। न हि 
वेदान्तसिद्धान्ते हयज्ञातात्मातिरेकतः । साङ्ख्यानामिव सिद्धान्ते लध्यते 
कारणान्तरम्‌” ।। (बृ.वा. ४-४-१७८, १७९) इति । यदि ह्ययं लोको 
विविच्यात्मानमनात्मानं च स्वरूपतो निर्धारणं कुर्यात्‌, तत एवं 
विरुद्धस्वभावयोरितरेतरत्वम्‌ इतेतरधर्मवत्वं चारोप्य न व्यवहरेत्‌ । 
विवेकाभावातनु तयोः स्वभावमजानन्‌ मिथ्यैवातत्स्वभावं समारोपयन्‌ 
सत्यस्वखूपे चिदात्मन्यनृतस्य देहादेर्जन्ममरणजराव्याध्यादि- 
धर्मानध्यस्य, तदवेपरीत्येन चैतन्या्दीश्च -विषयिषर्मान्‌ देहादिष्वध्यस्य 

व्यवहरन्‌ संसारानर्थमनुभवतीति न चित्रम्‌ । अतो मिथ्याज्ञाननिमित्त 
एवायं व्यवहारः ॥ 

यत्तूक्तम्‌ - चिदात्मस्वभावो विरुणद्धि जडस्वभावम्‌, तत्कथंचन 
परस्परतादात्म्यं प्रस्परत्र धर्मसंक्रमणं वा न संभवतीति, तत्तथैवास्तु । 
यत्पुनस्तत एव हेतोरध्यासो नास्तीति भवितुं युक्तमिति । तत्तर्कमात्रमिति 
नाद्ियते, दृष्टविरोधात्‌ । न हि न दृश्यतेऽध्यासः । न च मिथ्याज्ञानस्य 
युक्त्यनुसरणं स्वभावः, "येन॒ युक्तिविहीनत्वात्ास्त्यध्यास इत्यपि 
स्यात्‌ । तथाचोक्तं नैष्कर्म्यसिद्धौ - “सेयं भ्रान्तिर्िरालम्बा 
सर्वन्यायविरोधिनी । सहते न विचारं सा तमो यद्वदिवाकरम्‌" ।। 
(नै.सि. ३-६६) इति । तस्माम्मिथ्याज्ञानमध्यासापरपर्यायं यथा- 
वणितमस्तीति तन्निमित्तश्च लोकव्यवहार इति च त्वयाप्यङ्गी- 
करणीयं दृष्टमनुसरतेति भावः ।। 

अपि च सत्यानृते मिथुनीकृत्यायं व्यवहारः । यदूपेण 
निश्चितं सद्यत्‌ तदूपं न व्यभिचरति तत्सत्यम्‌ । यत्तु यद्रूपेण निश्चितं 
तद्रूपं व्यभिचरति तदनृतमित्यभियुक्ताः । तथा च चिदात्मा 
स्वरूपाव्यभिचारात्‌ सत्यः । अनृतश्चानात्मा । स्वरूपव्यभिचारात्‌ । 
यद्यप्यात्मा अस्मत्मत्ययगोचरत्वं व्यभिचरति सुषुप्त्यादौ, अनात्मापि 
स्वं॑देहादिरूपं न व्यभिचरति यावदव्यवहारम्‌ । तथापि 
नास्मत्प्रत्ययगोचरत्वमात्मनो निश्चितं स्वरूपम्‌ । चित्त्वं तु तस्य स्वं 
निश्चितं रूपम्‌, तच्च न व्यभिचरति सः. एवं देहादिरपि 
केनचित्निश्चितेन रूपेण न तिष्ठति सम्यद्धिनरूप्यमाणः । सर्वो हानात्मा 
नं केनचिदेकेन रूपेणावस्थातुं शक्नोति, नित्यविकारित्वात्‌ । येन- 
केनचिद्रूवेणावस्थितमिवात्मानं दर्शयन्‌ तदात्व एव सम्यडिनरूपणेन 


९२ सुगमा 


तूपं व्यभिचरतीत्यवगम्यते । स्वकारणव्यतिरेकेणानुपलब्धेः । 
अनात्मस्वरूपमात्रं चात्यन्तं व्यभिचरति सुपप्त्यादाविति सुप्रसिद्धमेतत्‌ । 
तदेवं सत्य आत्मा, अनृतश्चानात्मेत्यवसीयते । तयोश्च यन्मिथुनीकरपं 
बुद्धौ मिथःसंबन्धतापादनम्‌, तदेतस्मिथ्याज्ञानमध्यासशब्दव्यपदेश्यम्‌ । 
अतश्च सिद्धं मिध्याज्ञाननिमित्तो लोकव्यवहार इति । मिथ्याविषयकं 
हि ज्ञानं मिथ्येत्युच्यते । मिथ्या चात्र विषयविषयिणोमिथुनीभावः । 
अमिथुनस्य सतो मिथुनस्येव भावो हि मिथुनीभावो नाम । न च 
सत्यानृतयोर्मिथुनीकरणे वास्तविकं तादात्म्यं वास्तविकस्तद्धर्माणां 
प्रस्परत्र भावो वा अपेश्यते । यथा हि रज्जुशुक्तिकादिषु सप॑- 
रजतादिसमारोपः संभवति तादात्म्यं वास्तवं धर्मसंक्रान्तिं च विनापि 
विवेकञ्ञानाभावादेव केवलात्‌, एवं प्रकृतेऽप्यात्मानात्मनोपिथः- 
समारोपः संभवत्येव तद्विवेकन्ञानाभावादिति ज्ञेयम्‌ ।। 


अथ विवेक एव कस्मान्न भवति तथा च नाध्यास इत्यत्रोत्तरम्‌ 
नैसगिकोऽयं लोकव्यवहार इति । यद्यपि नैसर्गिक इति 
व्यवहारविशेषणं लक्ष्यते भाष्ये, तथापि व्यवहारस्य नैसगिकत्वोक्त्या 
तत्कारणस्याध्यासस्यैवाविवेकनिमित्तस्य नैस्गिकत्वमुक्तमिति ध्येयम्‌ । 
इदमुक्तं भवति । निसर्गत एवायमविवेकस्तत्कृताध्यासश्च नात्र 
कारणमन्वेष्टव्यम्‌ । न ह्यस्ति कारणमविवेकेऽत्यन्तं विविक्तयोः ! 
नाप्यघ्यासेऽत्यन्तविरुद्धस्वभावयोः । अविचारस्वभावं एव त्वतः 
पराध्यति । इत्थंस्वभावो हि लोको यदयमनुपपत्रमप्यत्मानात्मन- 
रध्यासमविवेकेन कृत्वा व्यवहरत्यहमिदं ममेदयिति चेति ॥ 


' तदेवं भिथ्याध्यासनिगन्धनत्वाल्लोकव्यवहारस्य, सिद्धमिदं त 
वस्मुसन्‌ संसारः, अपि तु -भ्रन्तिकृत एवेति । दृष्टं च मिथ्याज्ञानस्य 

सम्यण््ञानविनाश्यत्वम्‌ । अतः संसारानर्थस्य मिथ्याज्ञानकृतस्य 
विनाशाय क्रियमाणोऽर्थवानेव ज्ञानोपदेशः । अतः सप्रयोजनोऽयं 
तत््वक्चानार्थं जिज्ञासोपन्यास इत्यभिप्रायः ॥ 


५. अविद्योपादानवादनिराकरणम्‌ - “मिथ्याज्ञाननिमित्तः' 
इत्येतद्धाष्यं केचिदन्यथा व्याचक्षते । कथम्‌ ? मिथ्या च तदज्ञानं 
च मिथ्याज्ञानम्‌ । मिथ्याज्ञानं निमित्तम्‌ उपादानं यस्य॒ सोऽय- 
मध्यासो मिथ्याज्ञाननिमित्तः । अज्ञानं ज्ञानाभाव इति शङ्कानिरासार्थ 
किल मिथ्यापदम्‌, भावरूपत्वादज्ञानस्य । अज्ञानस्योपादानत्वेऽपि 
संस्कारकालक्मदिरूपेण परिणतमेतदेवाध्यासनिमित्तं भवतीति 
द्योतयितुं किल निमित्तपदग्रहणम्‌ । स्वेन तु रूपेणेदमज्ञानमुपादान- 
मेवाध्यासस्येति । तदेतद्व्याख्यानं निष्प्रयोजनं भाष्याक्षरबाहयं 
युक्तिबाह्यं चेति श्रेयस्कामैरुपेक्षयम्‌ । सर्वस्यानात्मप्रपञ्चस्या- 
ध्यासिकत्वमुपवर्णयितुं भाष्यप्रवृ्तिरित्यतिरोहितम्‌ । तदुपवर्णने च 
प्रयोजनं सकलसंसारस्य मिथ्यात्वसिद्धिर्ानबाध्यत्वसिद्धिश्चेति 
सर्वसंप्रतिपत्नमेतत्‌ । तदत्र प्रकृतं सप्रयोजनं चाध्यासोपवर्णनं 
विहायाप्रकृतमप्रसिद्धमध्यासोपादानमज्ञानं मुधैव वर्ण्यत इति निष्प्रयोजनं 
तावद्व्याख्यानम्‌ । ननु नाप्रकृतमन्ञानम्‌, ब्रह्यज्ञाननिवर्हणीयतया तस्यैव 
संसूत्रणात्‌ प्रथमसूत्रे । नाप्यप्रसिद्धम्‌ । "अहमन्ञः' इत्यनुभवादेव 
तत्सिद्धेः । अत एव न निष्प्रयोजनं तदुपवर्णनम्‌ । अध्यासकारण- 
निरूपणार्थत्वात्‌ । विदितकारणस्य हयध्यासस्य समूलघाते प्रयलः 
सफल इति । नैतदेवम्‌ । लोकप्रसिद्धम्ञानं मुक्त्वा त्वदभिमत- 
मज्चानं सूत्रकारेण सूचितमित्यत्र गमकाभावात्‌ । न च अहमज्ञः 
इत्यनु भवात्‌ त्वदुक्तज्ञानसिद्धिः । लोकम्रसिद्धाज्ञानविषयकत्वेनैव 

यथोक्तानुभवस्योपक्षयात्‌ । न हि "अहमज्ञः" इत्यनुभवे त्वदुत्ेक्षितम्ानं 
प्रतियन्ति लौकिकाः परीक्षका वा । न चाध्यासकारणगवेषणं 
युक्तिमत्‌ । अध्यासस्यानादित्वात्‌ । यथा चैतत्तथाग्रे स्फटयिष्यते । 
तस्मात्‌ सुदष्टृक्तं त्वदभिमताज्ञानमप्रकृतमप्रसिद्धं॒निष्पयोजनं च 
तदर्णनमिति । भाष्याक्षरबाह्यं॒चैदव्याख्यानम्‌ । न हि भष्ये 
क्रचिदप्यध्यासोपादानमज्ञानमिति व्णितमुपलभ्यते । मिथ्याज्ञान 
निमित्तो व्यवहार . इत्येव तु भाष्यम्‌ । तत्र मिथ्याज्ञानं नामाध्यास 
एवेत्यवमम्यते । "अध्यासो मिथ्याप्रत्ययरूपः', “सशरीरत्वस्य 
मिध्याङ्ञाननिमित्तत्वात्‌', “मिथ्याप्रत्ययनिमित्तत्वात्‌ सशरीरत्वस्य' 
(सू-भा- १-९१-४), (मिथ्याज्ञाननिमित्तः शारीरस्योपभोगः' (सू.भा. १- 
२-८), "मिथ्याज्ञानकल्पित उपभोगः" (सु.भा. १-२-८), 'मिथ्याभि- 
मानभ्रमनिमित्त एव दुःखानुभवः' (सू.भा. १-२-८), यथार्थबुद्धिः 
पूर्वनिविष्टाया मिथ्याबुद्धेनिवतिका भवति' (सू.भा. २-२३-९) - 
इत्यादिप्रयोगदर्शनात्‌ । तथा च मिथ्याञ्ञाननिभित्तो व्यवहार 
इत्यध्यासपुर्वंकोऽयं व्यवहार इत्येव व्याख्याने स्वारस्येन संभवति 
किमित्यक्षरवबाह्यमेव मिथ्याभूताज्ञानोषादानक , इति व्याख्यायत 
इति प्रष्टव्यो भवान्‌ । युकछिबाह्यं चैतद्व्याख्यानम्‌ । कथम्‌ ? 
अध्यासोपादानत्वेनाभिमतमङ्खानं किमाध्यासिकम्‌ उत नेति 
वक्तव्यम्‌ । तत्राध्यासिकत्वे कथं पूर्वसिद्धस्याध्यासस्य 
स्वकल्यितान्ञानोपादानकत्वं सम्भवि 2? अनाध्यासिकत्वे त्वात्मवत्‌ 
तस्यापि सत्यत्वमेव प्रापोतीत्यनिष्टप्रसङगः । यच्चोक्तं काल- 
कमदिरध्यासनिमिचत्वम्‌ अज्ञानस्य च कालकर्मदिरूपेण परिणाम 
इति 1 न त्त्र किचिन्मानमुपलभामहे । किच कालकर्मादीना- 
मध्यासनिमित्तत्वमभ्यपगच्छता तेषामाध्यासिकत्वमभ्युषगम्यते न वेति 

वक्तव्यम्‌ । यद्चभ्युपगम्यते कथमध्यासकल्पितानां तेषां तमेवाध्यासं 
प्रति निमित्तकारणत्वम्‌ 2 अथ नाभ्युपगम्यते, तेषामप्यात्मवत्‌ सत्यत्वं 
प्राप्नोतीत्यनिष्टप्रसडगः । किं चान्यत्‌ । मिथ्याभूतमज्ञानमध्यासो- 
पादानकारणमिति कालकमदिलक्षणतत्निमिचरूपेणापि परिणमत 
इति च ब्रुवता वक्तव्यम्‌, किं कार्यकारणभावो नाध्यासिकः, 
परिणामक्रिया वा नाध्यासिकोति । यद्युभयत्राप्याध्यासिकत्वाभ्युपगमः, 
ततोऽध्यासकृतस्य कथमध्यासहेतुत्वम्‌ 2 अथानभ्युपगमः, - तहि 
संसारकारणमज्ञानमध्यासादिरूपेण सदैव परिणंस्यते कस्तस्य निवारकः 
स्यात्‌ ? न ह्यनध्यस्तं ज्ञानेन शक्यनिवर्तनमिति वृथैव ज्ञानोपदेश 
इति पुनरप्यनिष्टप्रसड्ग एव । अपि चाध्यासस्य कारणमविदेति 
वदन्तस्तत एव काले तयोरविद्याध्यासयोः पूर्वापरीभावं प्रसज्जयन्तः, 
पुनरप्यविद्या कालरूपेण परिणमत इति कालस्यापि कार्यतां 
स्वप्रक्नालपेक्षतां च ब्रुवन्तो भवन्तः कथं नापत्रपन्ते ? तदेवं 
निष्मयोजनं भष्यबहिरभुतं युक्तिविरुद्धं॑चेदं मिध्याभूतभावाज्ञान- 
वर्णनमित्यास्तां तावत्‌ । 

२. अथाध्यासलक्षणभाष्यम्‌ 


आह ~ कोऽयमध्यासो नामेति ? उच्यते । स्मृतिरूपः 
परत्र पूर्वदृष्टावभासः । तं केचिदन्यत्रान्यधर्माध्यास 
इति वदन्ति । केचित्तु यत्र यदध्यासस्तद्विवेकाग्रह- ` 
निबन्धनो भ्रम इति । अन्ये तु' यत्र यदध्यासस्तस्यैव 
विपरीतधर्मत्वकल्पनामाचक्षत इति । सर्वथापि 
त्वन्यस्यान्यधमविभासतां न व्यभिचरति । तथा च 
लोकेऽनुभवः - शुक्तिका हि रजतवदवभासते । 
एकश्चन्दरः सद्वितीयवदिति ।२॥ 


६. भाष्यसंबन्धः ~ एवं तावदहं यमेति नैस्गिकोऽयं लोक 
व्यवहारः इत्येतदन्तेन भाष्येणात्मानात्मनोस्तद्धर्माणां च परस्पराध्यास. 
सर्वानुभवसिद्ध इत्युक्तम्‌, प्रतिज्ञामात्रं तु तत्‌ । अथ तामे 


प्रतिज्ञामध्यासलक्षणनिरूपणसंभावनाभ्यामुपपाद्य व्यवहारस्य 
सर्वस्यैवाध्यासपूर्वकत्वं प्दर्शयिष्यन्‌ लक्षणनिरूपणं तावदारभते ॥ 


७. उध्यासलक्षणं बुभुत्सोः प्रश्नः - "आह कोऽयमध्यासे 
नाम' इति लक्षणप्रश्नो लक्षणाक्षेपो वा । न हयध्यासो नामेदृश इत्यविज्ञाय 
“आत्मानात्मनोरितरेतराध्यासः संभवति वा न वा, तत्संभवेऽपि 
लोकव्यवहारस्ततपूर्वक एव दृश्यते न वा' इत्येतत्निर्णैतुं शक्यते । 
अतोऽध्यासलक्षणं तावदादौ कथनीयमिति प्रष्ट्रभिप्रायः । अथव 
कोऽयमध्यासो नाम ? नास्त्येवाध्यासो नाम कश्चित्‌, लक्षणाभावा- 
दित्याक्षेपः क्रियते । एवं हि तत््वनिर्णयार्थस्य शास्त्रस्य सुख- 

प्रतिपत्य प्रष्टारमाक्ेप्तारं वा पुरतः स्थितमिव समुपकल्प्य प्रतिवचनं 
परिहारवकच॑नं वा वर्णयन्ति तज्ज्ञाः ॥ 


८. अध्यासलक्षणम्‌ ~ प्रत्याह सिद्धान्ती - उच्यते 
स्मृतिरूपः परत्र पर्वदृष्टावभासः । पतर वस्तुनि परस्य 
अतदूपस्य अवभासो$ध्यासः । इदं चाध्याससामान्यलक्षणम्‌ । 
तत्रात्मानात्मनोरन्योन्याध्यासोऽनादिरिति वक्ष्यते । शुक्तिरजतादि- 
साद्यध्यासस्यापि लोकसिद्धस्य संग्रहार्थं तदुदाहरणेन प्रकृता- 
ध्यासस्वरूपनिर्धारणार्थं च विशेषणद्वयम्‌ । “स्मृतिरूपः इति 
पूरवदृष्टावभासः' इति च । स्मृते रूपमिव रूपमस्येति स्मृतिरूपः । 
इदमेव खलु स्मृते रूपं यत्‌ पुरोऽनवस्थितविषयत्वम्‌ । अध्यासे त्वयं 
विशेषो यत्‌ पुरोऽनवस्थितविषयतवेऽपि पुरोऽवस्थितविषयवदवभासः । 
ूर्वदृष्टमिव पूर्वदृष्टम्‌ । तस्यावभासः । न हि पूर्वदृष्टमेव वस्तु 
पुरोऽवभासतेऽत्र यथा प्रत्यभिज्ञायाम्‌, पूर्वदृष्टसदृशं वस्तु 
पुरोऽवस्थितमिति तु केवलं श्रान्त्या विकल्प्यते । एवं च स्मृताविव 
विषयसांनिध्याभावोऽथ चानुभूताविव वस्तुनः पुरोऽवस्थितत्वेनाव- 
भासनं चाध्यास इत्युक्तं भवति । प्रेति तु तदूपरहितेऽपि तत्मतीति- 
रिति वक्रुमित्युक्तम्‌ । तथा च “परत्र परावभासः' इत्यनेन कुण्डे 
बदराणामिवाधाराधेयभावेन प्रतीतिर्नावगन्तव्या । यद्यपि तत्र परतर 
कुण्डे परेषां बदराणामवभासो वर्तते, तथापि न स्मृतिरूपत्वमव- 
भासस्येति विशेषः । नापि परत्रेति पूर्वदृष्टभिन्नवस्तुमात्रकथनम्‌ । 
तज्जतीयैऽपि प्र वस्तुन्यवभासस्याध्यासत्वप्रसङ्गात्‌ । तद्यथा 
पूर्वं भुजड्गमेकं दष्टा पश्चादपरस्मिन्‌ भुजडगे या भुजङ्गवुद्धिः , स 
नाक््यासः । तत्र हि भुजङ्गबुद्धरनुभवरूपत्वमेव न स्मृतिरूपत्वम्‌ । 

न हि तत्र भुजङ्गत्वशून्ये भुनड्गबुद्धिः । अत एव पूरवदृष्टे भुजड्म 
पुनरपि या भुजड्गवुद्धिः, सोऽपि नाध्यासः । न हि तत्र बुद्ध 
स्ृतिरूपत्वम्‌, कि तु प्रत्यभिजञारूपत्वम्‌ । न च तत्राभुनङ्गभूर 
भुजङ्गवुद्धिः । भुजडगस्मृतिस्तु सर्वथा नाध्यासः । पुरोवस्थित 
भुजङ्गावभासस्यैवाभावात्‌ । यः पुनरसत्यपि भजङ्गेऽभुजङगभः 
रज्ज्वादौ भुजङ्गस्यावभासरूपः प्रत्ययः, सोऽध्यास एव 
तादृरप्रत्ययस्य .स्मृतिरूपत्वात्‌ परतरूर्वदृष्टावभासत्वाच्चेति सारः ॥ 
अध्यासः, अध्यारोपः, भ्रान्तिः, मिथ्याज्ञानम्‌, मिथ्याबुद्धिः 
मिथ्याप्रत्ययः, मिथ्याभिमानः, अन्यथाग्रहणम्‌, विपरीतज्ञानम्‌ - 
इति पर्यायाः । एवं चाध्यासस्य, भ्रान्तित्वेन लोकसिद्धत्वात्‌ 
भ्ा्तेश्चातथाभूते तथाज्ञानत्वेन सर्वसंमतत्वात्‌, इदमेव लक्षणं 
्रकृताध्यासस्यापीति बोध्यम्‌ । “स्मृतिरूपः पूर्वदृष्टावभासः" इति 
तु साद्ध्यासलक्षणस्पष्टीकरणार्थमेवेति न॒ तस्याध्यासलक्षणशरीर 


हि 


प्रवेश इति न प्रस्मर्तव्यम्‌ ॥। 


| 
` ९. अध्यासे वादिविप्रतिषत्तयः ~ तं केचिदित्यादिना 
मतभेदानां कथनं स्वाभिप्रायस्य सर्वतन््रसिद्धान्तत्वाविष्करणार्थम्‌ । 


तं केचिदन्यत्रान्यधर्माध्यास इति वदन्ति । अधिकरणमन्यत्‌, 
धर्मस्त्वन्यस्य । तयोर्ध्मधर्मिणोः मिथः संबन्धाभावेऽपि संबन्ध- 
कल्यनमध्यास इति ते वदन्ति । यथा स्फटिके जपाक्सुमादि- 
लौहित्य 'संबन्धकल्यनम्‌ । स्फटिकस्व॒हि स्वच्छद्रव्यत्वात्‌ 
त॒त्र , संनिषिमत्रेण सुक्र्तं नपाकुसुमादिलौहित्यं स्फटिकधर्म 
इत्येव गृहणन्तिं केचिदविवेकिनः ` । तदेवमन्यधर्मस्यान्यसिन्‌ 
कल्पनमध्यासं इति तेषामभिप्रायः “† अत्र घर्मग्रहेणमुपलक्षणार्थम्‌ 


अध्यासे वादिविप्रतिपत्तयः १९ 


धर्मिणोऽपि । शुक्तिरजतादिकल्पनस्याप्यध्यासत्वेनेष्टत्वात्‌ । अथवा 
अन्यस्मिन्‌ अन्यस्य धर्मस्य अर्थान्तरस्य कल्पनम्‌ - इत्येवं व्याख्येयं 
भाष्यम्‌ । केचित्तु यत्र यदध्यासस्तदिवेकाग्रहनिबन्धनो भ्रम 
इति वदन्ति । यत्राध्यासो यस्य चाध्यासः, तयोर्दयोरपि ज्ञानमध्यासकाले 
वर्तते । ज्ञानद्रयमिदमिति विविच्याग्रहणाततु तयोरेकत्वग्रहणाग्रहः । यथा 
दुरस्थयोर्रयोरवनस्पत्यो्ञतयोविवेकाग्रहणेन तयोरेकत्वग्रहणाभिमानः । 
यथा वा शुक्तिज्ञानमनुभवात्मकम्‌ रजतज्ञानं च स्मरणात्मकम्‌ - इत्युभे 
अपि ज्ञाने समीचीने एव । तथापि रजतज्ञाने स्मरणाभिमानभङ्गात्‌ 
ज्ञानद्रयाविवेकाच्चैकमेवेदं रजतात्मकं॑वस्तु ज्ञातमिति बुद्धिः । 
तदेवं सरवत्रध्यासे स्ञानद्याविवेक एवं न पुनेकसित्नपरस्या- 
तद्रूपस्य ज्ञानमस्तीति तेषामाशयः ॥। अन्ये तु यत्र यदध्यासस्तस्यैव 
विपरीतधर्मत्वकल्पनामाचक्षते । अस्िन्‌ पक्षे त्वयं विरोषः । 
अन्यत्रान्यधर्मवादी तिवेकाग्रहनिबन्धगभ्रमवादी च समारोपितवस्तुनः 
कुत्राचित्‌ कर्थचित्‌ सत्वमङ्गीकुरुतः । परमार्थसतो हिं कुसुमस्य 
लौहित्यं सांनिध्यवशात्‌ स्फटिके संक्रामतीति प्रथमपक्षेऽभिमानः । 
शुक्तिरजतयोः परमार्थसतोरेव ग्रहणस्मरणे, स्मरणाभिमानभङ्गातत 
ग्रहणस्मरणयोरविवेकात्‌ तत्रैकत्वकल्पनमिति द्वितीयपक्षेऽभि- 
मानः । अत्र तु पक्षे समारोपितस्य सत्त्वमेव नाभ्युपगम्यते । अधिष्ठानमेव 
तथा तथा भ्रान्त्या प्रतिभासत इति च कल्प्यत इति विशेषः । एष्वेव 
तरिषु प्रकरेषु सर्वेषां दार्शनिकानां भ्रान्तिख्यातिवादा अन्तर्भवन्ति । 
तत्र शून्यवादी वेदान्ती च तृतीयपक्षमालम्बेते । तदितरे तु प्रथम- 
द्वितियपक्षयोरन्यतरमिति विवेकः । तयोः पक्षयोः समारोपितं वस्तु 
सर्वथा नास्तीति नानुमन्यते । अन्यथाग्रहणप्रकरे परं विवाद इति 
राशिद्रयकरणम्‌ । शून्यवादब्रह्मवादयोरुभयोरपि चरमपक्षे समावेशेऽ- 

प्यस्ति विज्ेषः । तत्र शुन्यवादिनो वदन्ति - अध्यारोपितं यथा न सद 
तथा यत्र तदध्यारोप्यते तदपि न सत्‌ । कल्पितत्वाविशेषादिति । 
वेदान्तिनस्तु ब्रुवते - यद्प्यध्यारोपितं स्व॑ कल्पितमेव, तथाप 
सर्वकल्पनाक्षयेऽविकल्पितस्याविकल्पितत्वादेव परमार्थसत््ं सेत्स्यति 
न च तस्यापि कल्पितत्वम्‌ । असति सम्यगृज्ञाने मिथ्याज्ञान- 
स्यैवासंभवाद्‌ यत्र॒क्रचिदकल्वितत्वस्यावश्याङ्गीकरणीयत्वात्‌ । 
न च लोके दष्टो निरवधिको वाध इति । तदेवं मतभेदे स्थिः 
समारोपितस्य मिथ्यात्वे तु नास्ति विप्रतिपत्तिरित्येतयोरुभयोरपि 
तृतीयपक्ष एव प्रवेशोऽनुमतः । उभयेऽपि हि यत्र यदध्यासस्तस्यैव 
विपरीतधर्मत्वकल्पनामध्यासमाचक्षते । यत्र शुक्त्यादौ यदध्यासः, यस्य 
रजतादेरध्यासः, तस्यैकधारभूतशुक्त्यादेः, विपरीतधर्मत्वकल्पनाम्‌ 
स्वात्मनो विपरीतो यो धर्मो रजतादिस्वभावः तद्रत्वेन कल्पना 
मिथ्याभूतस्यैव गृहीतिम्‌ अध्यासमाचक्षत इत्यर्थः ।। 


१०. इदमध्यासलक्षणं सर्वतन्त्राविरद्धम्‌ - नन्‌ 
सन्तु वादिनां विप्रतिपत्तयः । प्रकृते किमायातम्‌ ? सर्वथापि 
त्वन्यस्यान्यधर्मावभासतां न व्यभिचरति । यद्यपि वादिनः 
समारोपितप्रतिभासे निमित्तमन्यथान्यथा व्याचक्षते, यद्यपि 
चाधिष्ठानारोप्यस्वरूपविशेषे ते विप्रवदन्ते । तथाप्यन्यस्य 
अध्यारोपास्यदस्य अन्यधर्मावभासताम्‌ अर्थान्तरत्वेन प्रतिभासतीम्‌, 
अतसस्ततमत्ययरूपताम्‌ क्वचिदपि वादे न ॒व्यभिचरत्यष्यासः । 
वादिनां विविधमतविवरणे तद्विवादविवरणे वा नादरः कृतः । 
फट्गुप्रयोजनत्वात्‌ । सन्तु तेषामकन्तरक्वादाः परःशतम्‌ । 
~ -्मस्तत्कल्यनमध्यास इत्यत्र तु न कोऽपि वादी विग्रतिप्ते । 


लौकिकानुभवानुसारि चेदं लक्षणम्‌ २१ 


अतः सर्वतन््राविरुद्धोऽयमस्मस्सिद्धान्त इत्यभिप्रायः । न॒हि 
स्फटिके लौहित्यसंक्रान्तिं ब्रुवाणो वादी वास्तविकमेव स्फटिक- 
लौहित्ययोरधरमधरिभावं मन्यते । नापि शुक्तौ रजतप्रतिभासं 
स्वीकुर्वाणो वास्तविकमेव शक्ते रजतरूपतां मन्यते । यद्यपि केचित्‌ 
सत्डयातिवादिनो दुराग्रहाविष्टाः शुक्तिकैत्र रजताकारेणाध्यासकाले 
परिणमत इति वदन्ति । अन्ये च रजतांशोऽप्यल्पीयान्‌ शुक्तिकायां 
विद्यमान एवे भ्रान्तिकाले प्रतिभासत इति .। तथापि ते रजत- 
प्रतिभासव्यतिरिक्तां रजतसत्तं साधयितुं नैव . पारयन्ति । 
रजताकारपरिणती रजतप्रतिभासो वा ॒भ्रान्तिकालमात्रे शक्यदर्शन 
इति हि तेऽध्युपगच्छन्ति । तस्मादव्यवहारे सदातनसत््वमनुभवन्त्याः 
शुक्तिकायाः सकाशानन्यूनमेव सत्वं रजतस्प्र, लौकिकपरमार्थ- 
रजतसतत्वविलक्षणमिति तैरप्याश्रयणीयं भवति । तादृशप्रतीतिमत्र- 
सत्त्वं हि मिथ्यात्वमुच्यतेऽस्माभिरिति संजञामात्रे विवादः । तदेवं 
सत्यमिध्यामिथुनीकरणमेवाध्यास इति लक्षणं सर्वतन््रसिद्धान्त 


इति सिद्धम्‌ ।। 


११. लौकिकानुभवानुसारि चेदं लक्षणम्‌ - न केवलं 
सर्ववादिसंमतमिदमध्यासलक्षणम्‌, कि तु प्रतिपत्रनुभवानुसारि 
चेत्याह - तथा च लोकेऽनुभवः । शुक्तिका हि रजतवदव- 
भासत इति । अत्र शुक्तिका तावत्‌ परमार्थवस्तु । तस्या च न 
रजतत्वमस्ति ; अथ च सा रजतवदवभासते पूरवदृष्टरजतबुद्धि- 
संस्कारात्‌  तस्मादसति रजते यद्रनतवदवभासनं शुक्तेः सोऽध्यासो 
ध्ाज्तिम फ विदिव्रुकछिकातत्त्वस्व॒विगलितरजतभ्रान्तरनुभवोऽयम्‌ 
शिक्तिका हिफच्कतवदवक्राप्रत' इति “ भ्रन्तिकाले तु “रजतमिदम्‌ 

इत्येव प्रत्यय इतीदमनुभवसिद्धम्‌ । अग्रोदाहरणे यद्यपि शुक्तिका 
रजतं नास्ति तथापि स्थलान्तरे तदर्तत एव । तदर्शनकृतसंस्कार- 
वशद्धि शुक्तावरजतरूपायामपि रजतवुद्धिरुदेति । तेन यत्र फ 
्ात्िस्तत्र तत्र , समारोपितेनान्यत्र कुत्रचित्‌ वस्तुतः स्थिते 
भाव्यमिति स्यात्‌ कस्यचिन्मतिः । तामपाकर्तुं लोकानुभवान्तरोद- 
हरणम्‌ - एकश्चन्द्रः सद्वितीयवदिति । न हि द्वितीयचदु 
कुत्रचिदपि दृष्टपूर्वः । तथापि पूर्वदृष्ट इव, वास्तविकचनद्रसदृ 
इव॒ च व्योमि भासते तैमिरिकस्य | अतः सद्वितीयतं 
चन्द्रेऽसदप्यवभासत इति सोऽप्यध्यासः । तदेवं हि द्वितीयचन्द्रस्य- 
सत्वं नाम यदतैमिरिकेण पुरषेण कुत्रा्वशक्यदर्शनत्वम्‌ । तस्मा- 
दधिष्ठाने . तदन्यत्र वा यत्‌ क्रचिदप्यदुष्टपू्व तस्यापि सम्भाविः 
एवाध्यारोप इति सिद्धम्‌ । तस्मादनुभव्रन्रुसार्यपीदमध्यासलक्षणमिि 
स्थितम्‌ ॥ 


१२. एकीयवर्णनमध्यासस्यं - अत्र केचिद्र्णयन्ति ! 
ज्ञानस्य विषयपक्षपातित्वात्‌, असन्तस्य चं शजतवदवभासे 
शुक्छिगलम्बनं रजतं त्ववभासत इति चैपरीत्यायत्तेः, "मिथ्यैव रजत- 
मभात्‌ इति व्यवहारानुसारेण मिथ्यारजतं लौकरिक्रपरमार्थरजत- 
विलक्षणमभिनवमेव रजतन्ञानावलम्बनं तत्काले समुत्यद्यत 
कल्पनीयम्‌ । न चोपादानं विना किंचित्‌ समुत्पतनम्‌ । कत 
मिथ्यारनतोपादानभूतं भावरूपं किचिन्मिथ्याधूत्तमैवाङ्गीकार्यम्‌ “1 
तदेवाज्ञनमित्युच्यतेऽस्माभिः । तच्चाज्ञानं शुक्तिरजतग्रतिभासस्ै 


शुक्त्कवच्छितरचैतन्याभितम्‌ । इयं हि प्रत्यक्षपरक्रिया संक्षेपतः 
सद्तकरभवचिविषयदिशं "गत्वा , विषयांकारं ` भजते । ' त 


एकीयवर्णनमध्यासस्य २३ 


तत्स्थचिदाभासेन विषयावरणमपाक्रियते । ततो विषयदेशस्थचैतन्यस्य 
प्रमातृचैतन्यस्य चाभेदाद्विषयप्रत्क्षता समुपजायते । शुक्तिरजतादि- 
मिथ्यावस्तुप्रतिभासस्थले पनः शुक्त्यवच्छितरचैतन्याश्रिताविच्या 
रजतरूपेण परिणमते । दोषप्रतिबन्धाततु वृत्तिरत्र शुक्तिकादिविषयाकारं न 
भजते । यदा चात्र शुक्त्यवच्छिन्नचैतन्यस्थाविद्या रजताकारेण 
परिणमते तदैव मिथ्यावस्तुप्रतिभासार्थं सक्षिचैतन्यस्थाविद्या 
रजतज्ञानाकारेण परिणमते । तदेवं रजताकारस्य रजतज्ञानाकारस्य 
चाविद्यापरिणामत्वाद्रनततच्ज्ञानय्योः शुक्तिञ्ञानतिरस्कार्यत्वाच्व रजतं 
तज्ज्ञानं च मिथ्येत्युच्येते । असतः प्रतिभासानुपपत्तेः सतश्च 
बाधानुपपततेमिथ्यारजतं तज्ज्ञानं च सदसद्भ्यामनिर्वचनीये भवतः । 
तदेवं किल शुक्तिकारजतप्रतिभासस्थले मिथ्यारजतमनिर्वचनीय- 
मविह्ठापरिणामेनोत्पद्यत इत्यवगम्यते । कथं पुनरधिष्ठानज्ञानं विना 
तादृशमिथ्याज्ञाननिवृत्तिः ? न हि शुक्त्यवच्छित्रचैतन्यप्रकाशेन 
तत्रोतपत्ररजतस्य निवृत्तावपि रजतज्ञानस्य निवृत्तिरुपपद्यते 1 
तदधिष्ठानस्य साक्षिचैतन्यस्य प्रतिभासाभावादिति चेत्‌ । अत्र 
वदन्ति । ज्ञानस्य विषयाधीनत्वात्‌, विषयस्य च रजतस्य निवृत्तत्वात्‌, 
रजतज्ञानस्य निवृत्तिरुपपद्यते । अथका निवृत्तिद्विविधा । एका 
सर्वथापि निवृत्तिः । अपरा तु कारणे लयः । यत्र सर्वथा निवृत्तिः, 
तत्रैव तदधिष्ठानज्ञानापेक्षा । यत्र पुनः कारणे लय एव, न सर्वथा 
निवृत्तिः, तत्र तु नपेकषतेऽधिष्ठानज्ञानम्‌ । तद्यथा - सुषुप्तौ सर्व- 
पदार्थानां भवति कारणे लयः । तत्र भोगकारणस्य कर्मणोभाव एव 
हेतु्लये नाधिष्ठानज्ञानम्‌ । एवमत्रापि रजतज्ञानस्य नात्यन्तिकी 
निवृत्तिः, येनाधिष्ठानज्ञानमपेक्षयेत । अपि तु कारणेऽज्ञाने लय 
एवेति कल्प्यते । यथा मुसलप्रहारेण घटस्य स्वकारणे लयस्तद्त्‌ । 

तथा च शुक्तिकाज्ञानेन रजतनिवृत्तिः । रजत्ताभावेन च रजतज्ञान 
निवृत्तिरित्युपपते । प्रकारान्तरेणापि स्जतज्ञाननिचृत्तिरुपपादयिह 
शक्यते । कथम्‌ ? शुक्तिज्ञानकाले हि शुक्त्यवच्छिन्नचैतन्यं शुक्तिः 
रूपान्तःकरणवृत््यवच्छिन्नचैतन्यं चाभित्ने भवतः । स्वतो भेदा- 
भावच्चैतन्यस्य, उपाधिभेदेनैव तद्धेदावक्रसतत्त्‌ । वृत्त्यवच्छिन्र- 
चैतन्यमेव तु साक्षिचैतन्यं नान्यत्‌, क्वक्िचैतन्यस्यैव वृत््युपाधि- 
वशादवृत्त्यंवच्छिन्रचैतन्यमिति व्यवहार । तथा च शुक्तिका 
प्रत्यक्षस्थले साक्षिचैतन्यस्य शुक्त्यचच्छि्तचेतम्यस्य चाभेदात्‌, 
तावदुक्तं भवति शुक्त्यवच्छिन्नं चैतन्यं प्रकाशत इति, यावदुक्तं भवति 
साक्षिचैतन्यं प्रकाशत इति । त्तदैवं शुक्तिकाज्ञानेनाधिष्ठानभूतः 
साक्षिचैतन्यस्यापि प्रतिभासादुपपचते मिथ्याभुतरजतज्ञाननिवृत्ति 
रिति ।॥ अन्योऽपि प्रकार उपवपर्॑ते अंथैतदुष्पद्यते । शुक्तिस्थेद 
माकारवृत््युपहितचैतन्यस्थाविद्या रजत्ततच््ानाकारपरिणामं भजः 
इत्येव कल्प्यताम्‌ । तत्र तदविद्यत्तमोऽशस्वं दजतरूपेण सत्त्वांश 
च तज्जञानरूपेण परिणामोपपत्तेः । शुक्तिकाप्रतयक्षस्थले च पूर्वमे 
वणितप्रकारेण शुक्तितदाकारवृत्यु्हितचैतन्ययोरैक्यात्‌ शुक्तिका 
ज्ञानेन रजतं तज्जनं च निवर्त्येत इति नानुष्र्ं किचित्‌ । तदे 
सर्व्ध्यासे वृत््युपहितचैतन्यमेव रवत्वधिष्ठनत्‌ । "तज्ज्ञानादेव 

सर्वत्रध्यरोपितं रजतादिकं तज्ज्ञानं च बाध्येते इति सर्वमनवद्यमिति ॥ 


१३. उक्ताध्यास्वर्णनस्यासां गह्‌ = . सर्वमेवैतदरण 
कमञ्वगठम्‌ । तथा हि लोकेऽनुभव;, , इति लौकसिद्धसः 


्तर्ष्यासस्वोदाहरणेन हि स्वोचस्युवाषलुुस्यानभृताु 





उक्ताध्यासवर्णस्यासांगत्यम्‌ २५. 


उनेन तु भाष्येण कथमपि न संगच्छत इदमेकदेशिभिः कृतमध्यास- 
वर्णनम्‌ । अनुभवानारूढत्वात्‌, विप्रतिपत्तिस्थानत्वाच्च । न॒हि 
रजतत्जञानोपादानभूतमज्चानं केनचिदनुभूतम्‌, अध्युपगतं वा 
सवैर्वादिभिः । न च केवलं परिभाषासिद्धस्य प्रसिद्धवद्‌ 
दृष्टान्तार्थमुपादानं युज्यते । अपि च सर्वं जगदात्मन्यध्यस्तम्‌, 
आत्मचैतन्यं चैकमेवाद्वितीयमिति च प्रतिपादयितुं खलु 
दुष्टान्तप्रणयनम्‌ “शुक्तिका हि रजतवदवभासते' इति । तंत्र 
कधमच्चाप्यसिदधं तदेव चैतन्येक्यमडगीकृत्य शुक्तिकारजतो- 
दाहरणमिति प्रष्टव्या भवन्तः । “चैतन्यमेकमेव तत्तदुपाधिव- 
शद्धिन्नमिव प्रतिभासते महाकाश इव घटोदञ्चनाुपहितः । 
प्रमाणप्रमेयघ्यवहारे च प्रमा्नवच्छिननं चैतन्यं वृत्त्यवच्छिननं चैतन्यं 
विषयावच्छिन्नं चैतन्यमिति च विभक्तं सत्‌ तत्त्मत्यक्षसमये 
चाभेदतां गच्छति" - इत्येवं वर्णनं किं चैतन्यैक्यं ज्ञानिप्रबोधाय 
अष्टेस्ित्‌ तदज्ञानिप्रबोधाय इति वक्तव्यम्‌ । उभयथापि 
ष्य्थप्रयास एषः । न हि प्रतिपाद्यं ॒चैतन्यैक्यं विदितवतः 
प्रमाणादिनिरूपणेच्छा जायते । अविदितवतस्तु न कश्चिदर्थं 
वर्णनेन । प्रमाप्रवच्छिन्नं चैतन्यम्‌, प्रमेयावच्छिननं चैतन्यम्‌ - 
इत्यादिविभागस्य दुर्चानत्वात्‌ तेन । न हि लोकेऽस्त्यनुभवः 
शुक्तिप्रत्यक्षवतः 'शुक्त्यवच्छित्रं चैतन्यं मया ज्ञातम्‌' इति । न च 
वाच्यम्‌ - एषा तावट्रस्तुस्थितिः, लोके तथा व्यवहारोऽस्तु मा 
देति }. ्तुस्थितेरदयाप्रुखाधितृत्वात्‌ । असिद्धस्य चाड्गीकारे 
यृपकस्यापिणद्र्शनह्त सुप्पादल्लात्र-५ त्स्मरादनुभवानारुद्रत्वाद्ाव्राः 

वर्णनं वादिनाम्‌ । न हि वेदान्तिभिरपि सर्वैरभ्युपगम्यते रजता- 
दुत्पत्तिरिति ॥ 


अत्राह - सर्वमेतदकाण्डताण्डवितम्‌ । कृतः ? शुक्तिरजत- 
तन्जञानयोरमिरूपणेनैवोक्तज्ञानसिद्धः । तथा हि शुक्तिरजतं तावत्‌ 
ख्यतेर्नासत्‌ बाधाच्च न सदिति लौकिकैः परीक्षकैश्च 
सरवस्तस्यानिर्वचनीयत्वमभ्युपगन्तव्यम्‌ । अत एव ॒तज्ज्ञानस्यापि 
तत्त्वमभ्युपगन्तव्यम्‌ 1 अनिर्वचनीयविषयकञ्ञानस्य निर्वचनीय- 
त्वायोगात्‌ । एतयोश्च रजततज्ज्ञानयोः कादाचित्कत्वात्‌ कार्यत्व- 
मितिं तत्कारणं मृग्यम्‌ । न चानिर्वचनीयस्योपादानं निर्वच॑नीयं 
संभवतीति कार्यानुरूपमनिर्वचनीयमेवोपादानमप्येष्टव्यम्‌ । तच्च 
नान्यदज्ञानादनादेः समस्ति । न च भ्रान्तिसंशयौ तथाविधं कारणं 
वितुमर्हतः । तयोः सादित्वेन कार्यान्तरोपादानत्वासंभवात्‌ । 'न 
हयाननुगतं कार्याणां कारणं नाम । अन्यथा मृदादिवत्‌ मृत्पिण्डादी- 
नामपि षटादिकारणत्वप्रसक्तेः । न चं भ्रान्तिसंतानस्य भ्रान्ति 
तत्संस्कारसंतानस्य॒वा॒बौजाङ्कुरवत्‌ कार्यकारणत्वसंभव इति 
शङ्क्यम्‌ । भ्रन्तिसंस्काराणां कार्यत्वे सिद्धे तेषामन्योन्योपादानत्व- 
स्वीकारस्यान्याय्यत्वात्‌, भ्रा्तिसंस्कारसन्तानाभ्युपगमेऽप्यनवस्थादौ 
स्थ्याच्च । अतो यत्तष्वागमापायिष्वनुगतं तदेव तेषामुपादानम्‌ । 
तच्चाज्ञानमित्यकामेनापि स्वीकर्तव्यं भवति । ननु ज्ञानाभाव- 
व्यतिरिकेण तादृशा्ञानं न प्रसिद्धम्‌ । मेवं वोच॑ः । "नालासिषं शुक्तिभ, 
इदार्नी तु जानामि । अज्ञानं निवृत्तम्‌ इत्यज्ञानतचिवृत््यौः 

न चायं ज्ञानाभावः । अपरोक्षत्वात्‌ ` | आत्म 

विवेक्तव्यं भवति । न तावदन्योन्याभावः, तस्य विषयेऽप्यश्ितत्वा- 
दात्मैकत्वश्रिताज्ञानत्वानुपपत्तेः । न प्रध्वंसः, तस्योत्पत्तिमत्त्वात्‌ 
अज्ञानस्य च तदप्रतीतेः । नापि प्रागभावः, जानाभावत्वात्‌, 
अभावान्तरवत्‌ । तस्याज्ञानत्वेनाप्रतीयमानत्वाच्च । ज्ञानप्रागभाव 
एवाज्ञानम्‌, ज्ञानभावे तत्रिवृत्तिरिति चेत्‌ । न । अतत््रागभावस्यापि 
जञानभावे निवृह््युपपत्तेः, प्रदीपभावेनेव तमसः । तस्माच्छुक्ति- 
रजततज्ज्ञानयोनिरूपणादेवाभावविलक्षणानिर्वचनीयाज्ञानसिद्धेरकाण्ड- 
ताण्डवितमेवेदमज्ञानवादानां विकल्पनं .तत्िरसनं चेति । 


अत्रोच्यते - अभित्तिचित्रमेतद्रणितम्‌ । शुक्तिरजतोत्पत्तैेव 
तावदसिद्धेः । न हि शक्तिरजतमुत्पन्नम्‌, ततो ज्ञातं मया, तदनु 
शुक्तिज्ञानाद्विनष्टं चेति मन्यते कश्चिदपि लोके । रजतवत्मतीतिस्तु 
्रान्तिकाले सार्वजनीना । तथा च वक्ष्यति भगवान्‌ भाष्यकारः - 
“शुक्तिकां रजतं प्त्येतीत्यत्र॒शुक्तिवचन एव शुक्तिकाशब्दः । 
रजतशब्दस्तु रजतप्रतीतिलक्षणार्थः । प्रत्येत्येव हि केवलं रजतमिति, 
नतु तत्र रजत्मस्ति (सू.भा. ४-१-५) इति । नन्वस्य 
प्रतीतेः कार्यत्वात्‌ कारणपिक्षा, ततश्चाज्ञानसिद्धिरित्यध्यवसितम्‌ । 
नायं साधुरध्यवसायः । अन्तःकरणेद्दियदोषनिमित्तादेव शुक्ति- 
ज्ञानाभावे प्रतीत्युपपत्तेः । ननु कार्यस्य निमित्तवदुपादान- 
स्याप्यपेक्षणाप्यस्तीत्यज्ञानकाडाक्षा स्यात्‌ । न स्यात्‌ । भ्रान्तित्वादेव 
प्रतीत्युपपत्तेः । लोकसिद्धसत्यवस्तुवत्‌ सर्वविधकारणपेक्षत्वे तत 
एव॒ सत्यत्वापत्तेः । ननु भ्रान्तिज्ञानस्याप्यस्ति कारणपिक्षा, 
कादाचित्कत्वात्‌ । अतः सिध्यति तदुपादानमज्ञानम्‌ । भ्रा्ति- 
संस्कारञानाभावानां हिं नामि क्रारगतेतयुपादितम्‌ । परिशेषा- 
दत्ानमष्व्यं भवति तदुपादानिकारणतवेन । एवं शक्तिकयपि 

भवता भ्रान्तिविषयत्वेन स्वीकरणीयमेव । विषयमन्तरा तस्य 
जञानत्वासंभवात्‌ । न चेवं “न तु तत्र रजतमस्ति' इति भाष्यविरोधः 
लोकिकपरमार्थगजतनिषेधपरत्वादुदाहतवचनस्येति चेत्‌ । भ्रान्तोऽसि । 
न॒हि भ्रान्तज्जानन्वसिदध्यर्थं विषयोऽङ्ःगीकार्य इति निर्बन्धनीया 
वयम्‌ । “स्मृतिरूपः परत्र ॒पूर्वदृष्टावभासः'' इत्युक्तविधया 
विषयासत्निधानेऽपि विषयावभासनमेवं भ्रान्तिरित्यभ्युपगमात्‌ ।' 
्रन्तित्वमेव हि तस्या हीयेत यदि भ्रान्तेरपि विषयानुकारित्वमङगी- 
क्रियेत । न च भाष्यकारेण कुत्रापि प्रातिभासिकोत्पत्तिरडःगीकृतरा 
दृश्यते, येनोक्तवेचने लौकिकपरमार्थरजतविषयत्वं निषेधस्य वर्त 
प्रत्युत प्रातिभासिकस्योत्यत्तेः प्रत्याख्यानामेव दरीदृश्यते भाष्य 
प्रत्यक्षतः । “न॒हि रज्ज्वां भ्रान्तिवुद््या कल्पितः सर्पो विद्यमानः 
सन्‌ विवेकतो निवृत्तः" (मा.का.भा. १-१३) “न हि मनो- 
विकल्पनाया रज्जुसर्पलक्षणाया रज्ज्वां प्रलय वुत्पतिर्वा" 
(मां.का.भा. २-३२) इत्यादिस्थलेषु । एवं वातिकेऽपि - “ृज्जुस्ो 
यथा लोकेऽज्ञातरज्जुसतत््वकः । नोत्क्रामति न चाप्यास्ते न च 
नश्यति रज्जुतः ।” (बृ. ४-४-२८९) इत्यादि । तस्मात्न 
प्ान्तिविषयसमर्पकत्वेनाज्ञानसिद्धिः । नापि ्रान्त्युपादानत्वेन 
तत्सिद्धिः । लोकसिद्धेष्वन्तःकरणादिषु सत्सु तद्व्यतिरेकेण 
त्वदुक्ताज्ञानोत्मेक्षणे हेत्वभावात्‌ । नापि श्रान्तिसंस्कारज्ञानाभावानां 
कारणत्वनिराकरणेऽपि परिशेषादज्ानसिद्धिः । न हि त्वदिष्टम्ञानं 
वरष्वागमापायिष्वनुग्रतमिति केनाप्यनुभूतम्‌ । न च वयमज्ञानं 


्रानूपादानमिल्युगक्रमु-+= येद „ज्ञानाभावस्य भ्ान्त्युपादानत्व- 
ल्क स्यक्रन्रनः (द -नुङ्घासिष शुकछिमुः 11 ददा 
न्नोहद्ववलादशृसजशयसुतापमावे्य तिः 

रिक्तमज्ञानं सिध्यतीति । तदसत्‌ । ज्ञानाधावविषयकत्वेनैव 
चारितार्थ्यात्‌ तादृशानुभवस्य । ननु नायं ज्ञानाभावः, अभाव- 
प्रमाणेनानवगमादित्युक्तम्‌ । सत्यमुक्तम्‌, दुरुक्तं तु तत्‌ । न हि ज्ञानं 
प्रमाणगम्यम्‌ । येन तदभावोऽपि प्रमाणगम्यः स्यादिति शङ्कयेत । 
येनैव त्वनुभवेन गम्यते ज्ञानम्‌, तेनैव ज्ञानाभावस्याप्यवगमान्न 
कस्यापि कुचोदयस्यात्र संभवोऽस्ति । तहि कतमोऽयं ज्ञानाभाव इति 
चेत्‌ । प्रागभाव एवास्तु । ननु तस्याप्यज्ञानत्वेनाप्रतीयमानत्वाद- 
जञानत्वानुएपत्तिः सानेन निवृत्यनुपपत्तिश्च  जानाभावत्वाद- 
भावान्तरवत्‌ इत्युक्तम्‌ । बाढमुक्तम्‌, अयुक्तं तु तत्‌ । न हि 
ज्ञानाभावव्यतिरिक्तमज्ञानमद्यापि सिद्धम्‌, येनाज्ञानत्वेनाप्रतीयमान- 
त्वादिति वाचो युक्तिः शोभेत । न च दष्टे ज्ञाननिवर्त्यत्वेऽनुपपत्तिः 
शक्या चोदयितुम्‌ । न च अज्ञानं मे निवृत्तम्‌" इत्यनेनानुभवेन 
ज्ञानोदयव्यतिरेकेणाज्ञाननिवृत्तिरन्या कल्पयितुं शक्यते । तस्मात्‌ 
“शुक्तिका हि रजतवदवभासते" इत्यत्र विपरीतग्रहणमात्रम्‌ । *शुक्त्यज्ञानं 
निवृत्तम्‌" इत्यत्र च शुक्तिञ्ञानोदयमात्रं परामृश्यत इत्यभ्युपगन्तव्यम्‌ 
लोकप्रिद्धिमनुसरता । यथोक्तं भाष्यकारः “यथा गृह्यमाणाया अपि 
शुक्तिकाया विपर्ययेण रजताभासाया अग्रहणं, विपरीतन्ञान- 
व्यवधानमात्रम्‌, तथा ग्रहणं ज्ञानमात्रमेव, विपरीतज्ञानव्यवधाना- 
पोहार्थत्वाज्ज्ञानस्य' (व्‌.भा. १-४-७) इति । वातिककारैश्च 
न॒ चाविह्यासमुच्छितिर्ञानोत्पत्यतिरेकतः" (बृ.वा. २-४-१९५) 
इति । एतेन तमोनिवृत्ति्ष्टान्तबलात्‌ प्रागभावव्यतिरिक्तस्यापि 
निवृत्तिरस्तित्यज्ञानावष्टम्भोऽपि प्रत्याख्यातः । तमसः प्रकाशाभाव- 
विलक्षणत्वे वादिविप्रतिपत्तेः, प्रकाशस्यात्मलाभव्यतिरेकेण 
तमोनिवृततरुपलम्भाच्च । तस्मात्‌ "नाज्ञासिषं शुक्तिम्‌, अज्ञानं मे 

निवृत्तम्‌ इत्यनुभवमत्रेण न॒ विपरीतज्ञानाभावविलक्षणस्य 
कस्यचिदप्यज्ञानस्य सिद्धिरिति स्थितम्‌ । तदेवं लोक 
सिद्धाज्ञानविलक्षणस्य भावरूपाज्ञानस्य सर्वथाप्यसिद्धरभित्ति- 
चित्रमेव तत्कार्यत्वेन श्रान्तितद्विषययोर्वर्णनमिति न कृत्राप्यकाण्ड- 
ताण्डवितमस्माकम्‌ ॥ 


अपि च शुक्तिका हि रजतवदवभासते' इति विदित- 
शुक्तिकातत्वस्य विगलितरजतभ्रान्तेरनुभवोऽयमित्यक्तम्‌ ¡ तच्च 
स्मर्तुमर्हसि । अवश्यं च त्वयाप्येवमेवाभ्युपगन्तव्यम्‌ । भ्रान्तपुरुषस्यं 
हि नानुभवः स्यात्‌ शुक्तिका हीति । तस्य शुक्तिकाप्रतीतेरेवाभावात्‌ । 
न वा रजतवदिति । "रजतमेव भासते" इति खलु तस्य भ्रान्तिः । 
तथा च विगलितरजतधरान्तेरपि रजतप्रतीतिः कदाचिदनुवर्तत एव, 
दरादिदोषात्‌ । तत्र॒ सत्यत्ववुद्धिस्तु शुक्तिकाबुद्ध्या निवर्त्यत 
इत्यन्यदेतत्‌ । एवं स्थिते रजतप्रतीतेरज्ञानमुपादानमिति नैव 
सिध्यति । यत्कारणं शुक्तिज्ञानेन वबाधिताज्ञानस्यापि रजत- 
प्रतीतिर्दूष्ट । तस्माद्भ्रान्तेरज्ञानमुपादानं भवतु मा वा, प्रतीतेस्ताव- 
्रास्त्यज्ञानपिक्षेति सिद्धम्‌ । अभ्युपगम्यैवमुच्यते । वस्तुतस्तु 
भ्रान्तेरपि रजतसत्यत्ववुद्धिमात्रत्वादधिष्ठानभूतशुक्तिवुदध्यैव निवृक्ति- 
रिति नान्तःकरणाद्यतिरिक्तमप्रसिद्धम्चानमुपादानत्वेन कल्यं 
भवतीत्यलं प्रपञ्चेन ।। 


तस्मादनिर्वचनीयमनाद्यज्ञानं तत्तदभ्ान्तौ लौकिकरजतादि- 
विलक्षणमिथ्यारजताद्यनिर्वचनीयविषयरूपेण तत्तज्ज्ञानरूपेण च परिणतं 
तत्तदधिष्ठानभुतशुक्त्यादिज्ञानाद्विनाश्यत इत्येत्सर्व वन्ध्यापुत्रस्य 
जनन्‌वुद्धिराज्याभिषेकसुखदुःखानुभवमरणादिवदत्यन्तासम्भावितं 


लक्षणविचायोपसंहारः ३९१ 


कल्पितं धषटैर्वादिभिः । नैषा प्रक्रिया लोकसिद्धभ्रान्तिनिदर्शनार्थ 
प्रवृत्तस्य भाष्यकारस्य हदयमारूढेत्यलं कुद्ष्िपरीक्षणेन ॥ 

१४. लक्षणविचारोपसंहारः - इदमत्र प्रकृतम्‌ । 
सर्वानुभवसिद्धदृष्टानतद्रयग्रहणेन “अतस्मिस्तदद्धिरेवाध्यास' इति 
लक्षणं न केवलं परीक्षकाणां संमतम्‌, कि तु लोकानु- 
भवानुसारि चेत्यादशितम्‌ । तदयमभिप्रायः । यथा हि लोके 
शुक्तौ रजताध्यासः, एकसित्रैव चन्द्रे सद्ितीयताध्यासश्च, एवमेव 
विषयिणि चिदात्मके ` सत्यरूमे विषयस्यानृतस्य तद्धर्माणां 
चाध्यासः, तद्विपर्ययेण विषये विषयितद्धर्माणां चेति ॥। 


३. अथाध्याससंभावनाभाष्यम्‌ 


कथं पुनः प्रत्यगात्मन्यविषयेऽध्यासो विषय- 
तद्धर्माणाम्‌ 2 स्वं हि पुरोऽवस्थिते विषये 
विषयान्तरमध्यस्यति । युष्मत््रत्ययापेतस्य च 
्रत्यगात्मनोऽविषयत्वं ब्रवीषि ॥। 
उच्यते । न तावदयमेकान्तेनाविषयः । अस्म- 
, त्मत्ययविषयत्वात्‌, अपरोक्षत्वाच्च प्रत्यगात्म- 
` प्रसिद्धेः । न चायमस्ति नियमः पुरोऽवस्थित एव 
विषये विषयान्तरमध्यसितव्यमिति । अप्रत्यक्षेऽपि 

ह्याकाशे बालास्तलमलिनताच्ध्यस्यन्ति । एव- 
मविरुद्धः प्रत्यगात्मन्यप्यनात्पाध्यासः ॥ 


१५. भाष्यसंबन्धः - आत्मानात्मनोरितरतरध्यासकृतो लोक- 
व्यवहार इति प्रतिज्ञातम्‌ । अध्यासस्य च लक्षणमुक्तम्‌ 'स्मृतिरूपः 
परत्र पूर्वदृष्टावभासः'' इति । तच्च लक्षणं सर्वतन्तराविरुद्रं लोकानु- 
भवसंवादि चेति प्रतिपादितम्‌ । तत्राध्याससामान्यलक्षणमङःगीकृत् 
तद्विशेषे स्वाक्षपं प्रदर्शयितुमाह पूर्वपक्षी कथं पुनरित्यादिना ॥ 


१६. आत्मा नाध्यासार्हः, अविषयत्वादित्याक्षेपः - 
अयमभिप्रायः । अस्तु वादिनामविप्रतिपत्तिरध्याससामान्यलक्षणे । 
अस्तु च लोकेऽनुभवः शुक्तिरजतादिविषयको यत्संवादेन लक्षणं निदं 
भवति । तथापि प्रकृते तावदध्यासविशेषे न संभावनास्माकम्‌ । 
कुतः ? विरुद्धस्वभावत्वादात्मानात्मनोः । शुक्तिरजतादिस्थले हि 
विषयस्य कस्यचित्‌ विषयान्तरे कस्मिश्चिदध्यासो भवति । तथ 
विषयस्यैव कस्यचिद्धर्मां विषयान्तर एव करस्पिश्चिदध्यय्यन्तं इति 
दृष्टम्‌, अत्र पुनविषविषयिणोविरुद्धस्वभावयोरपि परस्परध्यासः 
प्रस्परर्माध्यासश्चेत्युच्यते भवता । अतः पृच्छमः - कथं पुनः 


प्रत्यगात्मन्यविषयेऽध्यासो विषयतद्धर्माणाम्‌ ? इति । यत्तावदुं 
प्रतिज्ञाभाष्ये नैसमिकोऽयम्‌ “अहमिदम्‌', "ममेदम्‌" इति च लोकः 
व्यवहारः - इति । तन्मृष्यामहे, तथा लोके दृष्टत्वात्‌ । यत्पुनरुक्तम्‌ - 
'अन्योन्यस्िन्नन्योन्यात्मकतामन्योन्यधर्माश्चाध्यस्यायं व्यवहारः इति 


तन्न॒ मृष्यामः } त्राटृखाध्यासस्यादृष्टत्वात्‌ । असंभवाच्च । म 
द्ात्मानात्मानौ विचिक्ततया न गोते । ग्रत्यक्पगक्त्वेन विषयि- 

विषयत्वेन च सदा सुविविक्तत्वात्‌ । अध्यासो हि विवेकाग्रह- 
निबन्धनः सर्वत्र । आत्मानात्मानौ तु सुविविक्ताविति कथं तयोः 
परस्पराध्यासः संभवीति 2 कथं पुनस्तौ सुविविक्ताविति 2 उच्यते । 
अनात्मा तावत्‌ पराङ्‌, बहिरेव परिदृश्यमानत्वात्‌ । विषयश्चासौ, 
यु्पत्मत्ययगोचरत्वात्‌ । आत्मा तु ॒तत्प्रतीपत्वेन स्थितः प्रत्यङ्‌ 


सर्वान्तरत्वात्‌ । अविषयश्चायम्‌ । विषयित्वेनैव भवता स्वीकारात्‌ । 
तदेरवंरूपे प्रत्यगात्मन्यविषयेऽनात्मनो विषयस्य तद्धर्माणां चाध्यासः कथं 
संभवेत्‌ ? सरव हि पुरोऽवस्थिते-विषये विषयान्तरमध्यस्यति । 
यत्रयत्राध्यासस्तत्रतत्राधिष्ठानस्य पुरोऽवस्थितत्वं विषयत्वं चेत्युभयं 
दृष्टम्‌ । यथा शुक्तिकोदाहरणे, तत्र हि शुक्तिका पुरोऽवस्थिता विषय- 
भूता च सती रजताध्यासेऽधिष्ठानं भवतति । एवं चन्द्रोदाहरणेऽपि 
पुरोऽवस्थितस्यैव विषयस्य चन्द्रस्य सद्ितीयत्वाध्यासाधिष्ठानत्वम्‌ । 
नतु तथात्मनि पुरोऽवस्थितत्वं विषयत्वं वा दुष्टमिति 
व्यापकविरुद्धोपलब्धिः । तस्मान्नास्ति प्रत्यगात्मन्यविषये 
विषयतद्धर्माणामध्यासः संभावितः । अत्राविषयस्यापुरोवस्थितस्यात्मन- 
स्तद्धर्माणां वा कथमध्यासोऽनात्मनीत्यप्याक्षेपो द्रष्टव्यः । न 
हयविषयस्य सर्वथा परोक्षस्वभावस्य वाध्यासः संभवति । विषय- 
स्यैव तु प्रतयक्षार्हस्याध्यासः सं्वश्रै दृश्यते । तस्मात्रास्त्यात्मनोऽ- 
नात्मन्यध्यासः, न च तद्धमाधयुसस्ततरति भावः ॥ 


१७. आत्मनोऽविषयत्वं कृतः 2 नन्वविषयत्वमेवात्मन 


इति कथम्‌ 2 तत्राह - “युष्मत्म्रत्ययौपेतस्य च प्रत्यगात्मनोऽ- 


विषयत्वं ब्रवीषि" इति । युष्मत्मत्ययादपेतः, तदगोचर आत्मा । तस्य 
च प्राग्भूतेभ्यो विषयेभ्यः प्रतीपत्वेनात्मानमञ्चतो जानतः प्रत्यग्‌भूतस्य 


दे सुगमा 


प्रत्यग्भूतत्वे हेतुमाह - “आत्मनः' इति, सर्वस्य हि विषयस्यत्मासौ । 
अत्मा च सन्‌ कथं पराग्भावेनेदन्तावुद्धिसमुल्लेख्यतां व्रजेत्‌ ? तदभावे च 
का नामविषयतास्येति भावः । तदेवं युष्मत्मत्ययागोचत्वात्‌ 
प्रत्यगात्मनोऽविषयत्वं ब्रवीषि त्वं सिद्धान्ती । तथा च विषयभावा- 
भावात्‌ अपुरोऽवस्थितत्वाच्च प्रत्यगात्मनो नाध्यासकर्मता तदधिष्ठा- 
नता वा सम्भवतीत्यर्थः ।। 


एतदुकं भवति । आत्मानात्मानौ प्रत्यक्पराक्त्वेन विषय- 
विषयित्वेन चात्यन्त॑विरुद्धस्वभावत्वात्‌ सुविविक्ताविति भवतोऽपि 
संमतम्‌ । अत एव तु तौ परस्पराध्यासान्हविति वयं ब्रुमः । 
तस्मादहंममेति व्यवहारे न कंचिदध्यासं पश्यामः । तथा च यदादौ 
प्रतिज्ञातमस्माभिः संसारानर्थस्य नाध्यासिकत्वम्‌ वस्तुकृतत्वादिति, 
तत्‌ तथैव स्थितम्‌ । तस्मान्नास्ति केवलेनात्मज्ञानेन वेदान्त- 
विहितेनात्र प्रयोजनमिति तदर्थ ब्रहमजिज्ञासोपन्यासप्रयासो मुधैवेति । 


१८. आत्मानोऽस्मत््रत्ययविषयत्वादध्यासारहतेति 
सिद्धान्तः ~ अत्र समाधानम्‌ यत्तावदुक्तमविषयत्वादात्मनोऽध्यासो न 
संभवतीति । अप्रोच्यते न तावदयमेकान्तेनाविषयः अस्मत्प्रत्यय- 
विषयत्वात्‌ । तावदिति क्रमे । अभ्युपगम्यैव भवदुक्तं नियमं प्रथमं 
समाधानमुच्यते । ततः परमसमाधानं वक्ष्याम इति भावः । अयमात्मा 
नैकान्तेनाविषयः । नाविषयत्वमेक एवान्तोऽत्र, किं तु विषयत्व- 
मप्यपरोऽन्तो विद्यते । तस्मदेकान्तेन नियमेन नायमविषय इत्यर्थः । 
यदि हि नियमेन विषयत्वाभावमात्मनो वयमातिष्ठेमहि 
छञ्जयेमापि तदध्यासविरोधम्‌ । न त्वातिष्ठामहे । ननु युष्पत््रत्ययापेत 

आत्मेति भवतां मतम्‌ । बाढम्‌ । तथाप्यविरोधः । कथमेतत्‌ ? 
अस्मल्मत्ययविषयत्वादात्मनः । तद्विषयत्वं च भवतोऽपि संमतम्‌ । अतो 
नियमेनाविषयत्वाभावात्‌ संभवत्यध्यासः । ननु प्रत्यगात्मा सदा 
विषब्येषेत्युक्तं भवद्भिरेव । सत्यमुक्तम्‌ । न तुक्तपूर्वमस्माभिरात्मा 
कंदापि व्यवहारे विषयतां नापाद्यत इति । यद्यप्ययमात्मा स्वभावतो 
विषयी, तथाप्यस्मत्प्रत्ययविषयत्वमापादित एवे व्यवहारगोचरो 
भवति नान्यथा । तेनोच्यते नायमेकान्तेनाविषय इति । अहंप्रत्यय- 
विषय आत्मनि देहतद्धर्माणामध्यासस्तद्विपर्ययेणाहंप्रत्ययविषयात्म- 
तद्धर्माणां च देहेऽध्यासो न भवतोऽप्यसंमतः । ननु मम 
नित्यमहंप्रत्ययविषय एवात्मा, भवत्सिद्धान्ते तु सदा विषय्येव 
सन्विषयोऽपीति वैषम्यम्‌ । न । त्वयापि ज्ञातृत्वेन विषयित्वाभ्युप- 
गमात्‌ । अयं त्वत्र विशेषः । अत्यन्तविरुद्धं युगपदेकस्य निरंशस्य 
चात्मनो विषयविषयित्वं स्वीक्रियते भवता । अस्माभिस्तु 
विषयित्वमेव स्वाभाविकमात्मन इतीति । तथा हि । यत्र यो दृश्यते 
धर्मस्तस्यैव स इति युक्तम्‌, दृष्टानुसारित्वात्‌ । अन्तःकरणस्थ 
एवेयमहंप्रत्ययविषयता दृश्यते । अतोऽन्तःकरणस्यैवायं धों 
भवितुमर्हति, न तु द्रष्टुरात्मनः । न ह्यात्मैवाऽऽत्मधर्मं द्रष्टुमर्हति । 
एकस्यैव कर्तृकर्मत्वविरोधात्‌ । न चात्मनो सत्रंशः पश्यतीति 
युक्तिमत्‌ । अनंशत्वादात्मनः । यथोक्तं नैष्कर्म्यसिद्धौ - “नात्मना न 
तदंशेन गुणः स्वस्थोऽवगम्यते । अभिन्नत्वात्‌ स्मत्वीच्च 
निरंशत्वादकर्मतः ॥' (नै. सि. २-२६) इति । तस्मादहं प्रत्यया- 
श्रयत्वं तद्विषयत्वं चात्मन इत्यत्यन्तमेव द्ष्टविरुद्धम्‌ ॥ 


कश्चात्र भवतोऽभिप्राय इति वक्तव्यम्‌ ; अध्यासोऽ- 

विषयत्वमात्मनो नैव सहत इति, आहोस्वित्‌ तस्य विषयत्वमना- 
पाच्च न संभवतीति ? यद्विषयत्वं न सहत एवेति, तहि प्रष्टव्यो 
भवान्‌ किमध्यासः स्वकालमतीत्याप्यधिष्ठानारोप्ययोः स्वरूपं नियन्तु 
क्षमत इति । नो चेदध्यासकाते विषयत्वमपेक्ष्यत इति द्वितीयपक्ष 
एवाश्रयणीयः । तत्तु विद्यत एव प्रत्यगात्मनोऽपि । प्रत्यगात्मनो 
विषयत्वमापादैव ह्यध्यासः । अतो नास्ति कश्चिद्विरोधः ॥ 


१९. आत्मनो विषयित्वं स्वभावतः, विषयत्वं 


त्वध्यासात्‌ ~ अत्राह ~ कस्त प्त्यागात्मानात्मनोभदः, येनानातमैव 
विषय इत्युच्यते, आत्मा तु विषयीति ? उच्यते - प्रत्यगात्मा तावत्‌ 
स्वभावतो विषयी, चिदात्मकत्वात्‌ । विषयत्वं तु तस्याध्यासिकम्‌, 
अध्याससमकालनिर्वरत्यमध्यासनिर्वाहार्थम्‌ । अनात्मा पुनर्युष्मत्म्त्यय- 
विषय एवं स्वभावतः । स चाध्यासकाले क्रचिद्यद्यपि विषयित्वेन 
प्रतिभासते, तथापि न तत्स्वरूपं तस्य 1 न हि तदापि तस्य विषयत्व- 
स्वरूपं हीयते यथाऽऽत्मनो विषयित्वस्वरूपम्‌ । कि च यदाप्यात्मा 
विषयत्वमापादयतेऽध्यासनिर्वाहार्थम्‌, तदाप्यस्मत्प्रत्ययगोचर एव भवति 
न तु युष्मत्मत्ययगोचर इत्यस्ति सुमहदैषम्यम्‌ । तमिमं भेदमाश्चित्यो- 
च्यतेऽस्माभिः - अनात्मैव विषयः, आत्मा तु विषयीति । अतो 
न दोषः ॥ 


२०. अस्मत्मत्ययविषयत्वाध्यासयोर्नान्योन्याश्रयता - 
नन्वेवमस्मत्प्रत्ययविषयतां विना नाध्यास इत्युक्तं भवति । तद्विषय 
परस्पराश्रयः स्यात्‌ । अश्मत्मत्ययविषयता- 


५५५ , तमेव चाध्यासमाश्रित्यास्मत्मत्ययविषयतेति । नेति 
्रयिर्तनेः । माया्चिितपेननतन्पयोतिति 

युगपदेवोभयोरपि प्रतिभाससंभवात्‌ । यदा खल्वध्यासः, तदाऽऽत्म- 
न्यध्यासविषयता अनात्मा्याससंबन्धश्चेत्युभयमपि समकालमेव 
निर्वर्त्यत इत्यनुभवानुसरेण कल्प्यते न पूर्वापरीभावोऽपि कश्चित्‌ । 
यत्युनविषयत्वमनापाद्य॒नात्मन्यध्यास इत्यक्तम्‌, तत्र॒ प्रतिपत्ति- 
क्रममेवश्रित्य तथोक्तम्‌, न तु कालकृतक्रममपीति न दोषः । न 
चास्मत््रत्ययविषयतास्वरूपमेवास्तु प्रत्यगात्मनः किमनेन कल्पने- 
नेति साम्प्रतम्‌ । अनन्वयात्‌ । न॒हि यावदात्मभावमस्मत्प्रत्यय- 
स्यान्वयोऽस्ति । यथोक्तं नैष्कर्म्यसिद्धौ ~ “आत्मनश्चेदहं धमं 
यायान्मुक्तिसुषुप्तयोः । यतो नान्वेति तेनायमन्यदीयो भवेदहम्‌ ।' 
(नै. सि. २-३२) इति ॥ 


एतावदत्रोक्तम्‌ - अभ्युपगम्यापि सर्वत्र विषये विषयान्तर- 
मेवाध्यस्यत इति भवदुक्तं नियमं नात्र विरोधं पश्यामः । आत्मा हि 
विषयोऽपि भवति, न त्वविषय एवाध्यासकालेऽपीति । 


२१. आत्मनः प्रसिद्धिरेवालमध्यासनिर्वाहाय ~ अध्यासे- 


संभावनायुक्त्यन्तरमाह ~ “अपरोक्षत्वाच्च प्रत्यगात्मप्रसिद्धेः” 
इति । अयमभिसन्धिः - अधिष्ठानस्यारोप्यस्य वा विषयत्वं न 
व्यसनितया रोचयते भवानपि । कि तु विषयत्वमन्तरेण कस्यचिदपि 
वस्तुनोऽप्रसिद्धेः प्रसिद्धिमन्तरेण चाध्यासनिर्वाह्मभावात्‌ तदर्थं विषयत्वं 
तयोरपक्ष्यत इत्यभिप्रायो भवतः । तत्र प्रसिद्धिरेव कीदृशी समभीष्टेति 
वक्तव्यम्‌ । यदि विविक्तप्रत्ययविषयतया सर्वलोकप्रसिद्धिः, न तहि 
देहात्माध्यासेऽपि सा विद्यते । न ह्ययं देहः, अयं चाऽऽत्मा - इति 
विविक्तप्रत्ययविषयतया प्रसिद्धिरस्ति लोके । अथ च भवति तयोरध्यास 
इति सर्वसंप्रतिपत्रमेतदन्यत्र ॒वेदबाह्यबोद्धवचार्वाकादेः । अतो न 

विविक्तप्रत्ययविषयता नियतं समपक्षयतेऽध्यास इत्यवश्यमङुः 
कर्तव्यं भवतापि । अथ कथंचित्‌ प्रसिद्धिरभिप्रेता, विहत एं घ 
प्रकृतेऽपीति किं विषयत्वपर्यन्तानुधावनेन ? ननु प्रमाणैः द्धि 
प्रसिद्धिः । सा हि प्रकर्षण सिद्धिरवस्तुनः । प्रकर्षत्वं च द्ध 
संशयविपर्ययासंबन्धेन वथार्थरूपेतैवेति कथं सर्वप्रमाणागौचरस्य 
प्रसिद्धिः ? देहात्माध्यासे तु प्रसिद्धिरस्त्यस्त्याऽऽत्मनोऽहग्र्कय- 
विषयतया । तव त्वहप्रत्ययविषयतामप्यपहनुवानस्य कथं प्रसिद्धि 
रात्मन इति चेत्‌ ! न तहि प्रमाणानां मरसिद्धिः । न हिं प्रमाण- 
विषयकाणि प्रमाणान्तराणि सन्ति येरमीषां प्रसिद्धिः स्यादिति । स्यादेतत्‌ ` 
- प्रमाणव्यतिरिक्तविषयक एवायं प्रसिद्धाप्रसिद्धव्यवह्रः । न हि 
स्वयमप्रसिद्धानि प्रमाणानि विषयप्रसिद्धि संपादयितुमलभमिति । न 
तहि प्रमाणैः प्रसिध्यत्नेवार्थः प्रसिद्धौ भवति । अन्यथापि 
प्रसिद्धर्भवतैवानुजानात्‌ । किं चातः ? अथ इदमायातं यदात्मनोऽपि 
प्रमाणैविना प्रसिद्धौ न कोऽपि दोषातडक इति । न हि कस्यचिदात्मा 
भवति परोक्षः । अब्यवहितत्वात्‌ । न॒हि स्वरूपमेव स्वस्य 
केनचिद्व्यवहितं शक्यं कल्पयितुम्‌ । आत्मा च स्वरूषुमिति न 
केनचिदव्यवहितः । अत एव च न प्रमाणैः सिद्धिस्तस्यापेक्षिता । 
व्यवहितप्रमेयविषयत्वात्‌ प्रमाणानाम्‌ । तदेवम्‌प्ररोक्षत्कादेव 
परत्यगात्मप्रसिद्धिरिति न प्रसिद्ध्यर्थं तस्य विषयत्वृमपेक्षितम्‌ । 
प्रसिद्धिश्चेदध्यासे पुष्कलं कारणं तर्हपरोक्षत्वात्‌ प्रसिद्धेः, संभवत्ये- 
वात्मन्यनात्माध्यासः, अनात्मनि चात्माध्यासः । प्रसिद्धेरेवेति । 


२२. अधिष्ठानस्य पुरोऽवस्थितत्वमपि न नियमेना- 
पक्ष्यतेऽध्यासे - अथ यदुक्तं पुरोऽवस्थित एव सरवोऽध्यस्यति । 


संभावनाग्रन्थस्योपसंहारः ३९ 


न चायमात्मा पुरोऽवस्थितः । प्रत्यकूस्वभावत्वात्‌ । प्रत्यक्षसिद्ध 
वादिविप्रतिपत््यसंभवाच्च । दृश्यते हि वादिनां विप्रतिपत्तिरेवमात्मा 
नैवमात्येति । तस्मात्नायमात्मा पुरोऽवस्थितः । अपुरोऽवस्थितस्य च 
कथमप्यध्यासाधिष्ठानत्वं न संभवतीति । अत्रोच्यते - न चायमस्ति 
नियमः पुरोऽवास्थितं एव विषये विषयान्तरमध्यसितव्य- 


मिति । विषये विषयान्तरमध्यसितव्यमिति नियमः प्रयुक्त एवाध- 
स्तात्‌ । पुरोऽवस्थित एवाध्यसितव्यमिति त्वधुना प्रत्युच्यते । न 
चायमस्ति नियमः। कस्मात्‌ ? अप्रत्यक्षेऽपि ह्याकाशे बालास्तल- 


मलिनताद्यध्यस्यन्तिं । न खल्वाकाशः प्रत्यक्षः, शब्दाधारत्वेनानु- 
मेयत्वाभ्युपगमात्‌ । तस्याकाशस्याप्रत्यक्षत्वेन प्रतिवादिसंमतस्याप्यधि- 
ष्ठानत्वं दृष्टमध्यासे । तस्मिन्‌ हि बाला अविवेकिनोऽध्यस्यन्ति 
तलम्‌, तन्मलिनतादि च । तदेवं प्रसिद्धिमात्रमेक्षतेऽध्यासः, न पुनः 
पुरोऽवस्थितत्वम्‌ प्रमाणसिद्धित्वं वा नियमेन काङ्क्षते । उपलक्षण- 
मेतत्‌ । अध्यस्तस्य प्रतीतेः स्वरूपतो निवृत्तिमपि न नियतमपेक्षत 
इति द्रष्टव्यम्‌ । नास्ति तलमालिन्याद्याकाश एवायमिति 
बाधदशायामपि तलमालिन्याद्याभासानुवृत्तेरिति ॥ 


२३. संभावनाग्रन्थस्योपसंहारः - एवमविरुद्धः प्रत्य- 
गात्मन्यप्यनात्माध्यासं इति प्रकृताक्षेपसमाधानग्रन्थोपसंहारः । तदेवं 
स्वतोऽविषयस्यापि प्रत्यगात्मनः कथंचिदस्मत््त्ययविषयत्वसंभवात्‌, 
विषयत्वाभावेऽप्यपरोक्षत्वादेव स्वयंप्रसिद्धत्वात्‌, अधिष्ठानस्यारोप्यस्य 
वा विषयत्वस्य पुरोऽवस्थितत्वस्य वा नियमेनानपेक्षणात्‌, नासम्भावितः 
्रतीच्यप्यात्मन्यनात्मनोऽध्यास इत्यर्थः । अत्रानात्मनः ~ इतति 

तद्धर्माणामप्यध्यासः संगृहीते वेदितव्यः । उपलक्षणं चैतत्‌ 
अनात्मन्यात्मतद्धर्माणामप्यध्यासोऽविरुद्ध इत्यपि द्रष्टव्यम्‌ 
'अविरुद्धः' इत्यनेनेदं सुचितम्‌ - संभावनार्थमेवेदमाक्षेपपरिहरष 
मस्माभिः कृतम्‌ । न त्वयमाक्षेपो युक्तः, दष्टत्वाल्लोकेऽध्यासपूर्वकए 
व्यवहारस्य । न च दृष्टेऽनुपपन्नं नामेति ॥ 


४९ 


४. अथ विद्याविद्याविवेकभाष्यम्‌ 


तमेतमेवंलक्षणमध्यासं पण्डिता अविद्येति मन्यन्ते । 
तद्विवेकेन च वस्तुस्वरूपावधारणं विद्यामाहुः । 
तत्रैवं सति यत्र यदध्यासस्तत्कृतेन दोषेण गुणेन 
वाणुमात्रेणापि स न संबध्यते ॥। 


२४. आत्मानात्माध्यास एवाविद्या - ननु शास्त्रकारेण तावत्‌ 
“अथातो ब्रह्मजिज्ञासा” इति ब्रह्मज्ञानाय विचारः कर्तेव्यतयोपन्यस्तः । 
शास्त्रस्य चास्य वेदान्तमीमां सारूपत्वात्‌, वेदान्तेषु च “ब्रह्मविदप्नोति 
परम्‌" (तै. २-१), “तरति शोकमात्मवित्‌” (छां. ७-१-२३) - 
इत्यादिषु ब्रह्मविद्याया एव पुरुषाथहेतुत्वकथनात्‌ । सैव ब्रह्मविद्या 
प्रदर्शयितव्या भाष्यकरेणापि । तदत्र प्रसक्तं विदयाप्रतिपादनं विहाय 
किमिदमप्रसक्तम्‌ अध्यसस्य लक्षणसंभावनादिनिरूपणमितिं चेत्‌ । 
नैष दोषः । अध्यासनिरूपणस्यैव प्रसक्ततरत्वात्‌ । कथम्‌ ? ब्रह्य 
विद्यायाः पुरुषार्थहेतुत्वं तदैव हि संगच्छते यदा अविद्यामात्रव्यवहितः 
पुरुषार्थः ! सा चाविद्या भाष्योपवणिताध्यासमात्रशरीरा । यदि पुनर्वास्तिव 
एव कश्विद्रन्धो नाम, तद्धेतुभूता वाऽविद्या यथाव्णिताध्यासव्यतिरिक्ता, 
ततो नैव प्रत्याशा विद्यामात्रेण बन्धनाशस्य । न हि वस्तुकृतं बन्धं 
विद्यां नाशयितुमलम्‌ । अविद्यामात्रविनाशनसमर्थत्वात्‌ तस्याः । 
तस्मात्प्रसक्ततरमेवेदमविद्याया ब्रह्मविद्यानिवर्हणीयत्वोपपादनार्थ- 
मध्यासमात्रश्रीरत्वेनोपवर्णनम्‌ ।। 


तदेतदाह - तमेतमेवंलक्षणमध्यासं पण्डिता अविद्येति 

मन्यन्तं इति । तम्‌ नैसगिकोऽयं लोकव्यवहार इत्यन्तेन ग्रे 
प्रतिज्ञातम्‌, एतम्‌ अतसिस्तहुद्धित्वेन प्रदशितसामान्यलक्षणप्‌ 
शङ्कापरिहारपरस्सरं च कृतसंभावनम्‌, अध्यासं पण्डिता ज्ञानिने 
वेदान्ताभियुक्ता अविद्येति मन्यन्ते । “अविद्यायामन्तरे वर्तमाना" (मु 
१-२-८) इत्यादिषु वेदान्तेषु परामृष्टा या अविद्या सेवात्राध्यासतवे 
व्याख्यातास्माभिः न तु क्रचिदपि वेदान्तनयेऽस्मादध्यासाद्विलक्षण 
काचिदन्याऽविद्या ब्रह्मविद्याविनाश्याऽभ्युगताऽस्तीति भावरः ॥ 


२५. अध्यासेऽविद्याशब्दप्रवृत्तिनिमित्तम्‌ । तत्रैकीय- 
मतोपन्यासः ~ कस्मात्पुमेतमध्यासमविदयेति मन्यन्ते पण्डिता 
अविद्याकार्यत्वादिति केचित्‌ । क्रा पुनरसावविद्या नाम्न ? इयमेव 
या चिन्मात्राश्रयविषया जडाल्मिका अविद्याशक्तिः । सा हि 
जडवस्तुरूपेणोपवणिताध्यासरूपेण च परिणमते । अतं एव हि सा 
कारणाविद्या, मूलविद्या ~ इत्यादिभिर्नामभिरूपचर्यते । अथ भाष्यकारेण 
किमिति तां त्यक्त्वा कार्याविद्याभिधानीयकौऽध्यासं एव॒ वपित 
इति चेत्‌ । मूलाविद्चायाः सुषुप्तादावनर्थकारित्वादरशत्ात्‌ कार्या- ¦ 
विद्यारूपेण चरिणतैव सानर्थकारिणीति ज्ञापनार्थमिति ब्रूमः । वक्ष्यति 
हि “अस्यामर्थहेतोः प्रहाणाय इत्यादि । अतोऽध्यासोऽविद्या-' 
कार्यत्कृदविद्येति ॥ 


२६. उक्तमतनिराकरणम्‌ - तदसत्‌ । कारणाविद्चाया 
अप्रकृतत्वात्‌ । तस्याः परिणामस्य च प्रत्याख्यातत्वात्‌ । यत्तूच्यते - 
अध्यासरूपाविद्याया अनर्थकारित्वमिति, तदङ्गीक्रियते । भाष्यकारेण 
तथा वेक्यमाणत्वात्‌ । यत्पुनः कारणाविद्या सुषुप्तौ सत्यपि 


तत्रैव मतान्तरम्‌, तन्निराकरणं च ४३ 


नानर्थकरिणीत्यतो भाष्यकारेण नात्र वणितेति । तत्न क्षम्यते । एतादृश्याः 
कारणाविद्यायाः कुत्रापि भाष्ये स्वीकाराभावात्‌ । ननु प्राज्ञः कारण 


बद्धस" (मां. का. १-११) इति कारिकायां श्रीगोडपादैः 


कारणाविद्या निर्दिष्ट । तद्भाष्ये च “तत््वग्रहणान्यथाग्रहणाभ्या 
बीजफलभावाभ्यां तौ यथोक्तौ विश्वतैजसौ बद्धौ संग्रहीताविष्येते । 
रागस्तु बीजभावेनैव बद्धः" इति । तत्कथमुच्यते कारणाविद्यायाः 
कुत्रापि भाष्ये स्वीकाराभाव इति ? नैष दोषः । "“अग्रहणम्‌”' इति 
भराष्योक्तस्य त्वदथ्यु्हिताध्यासोपादानार्थकत्वे मानाभावात्‌ । तत्रैव च 
कारिकायां 'द्रैतस्याग्रहणं तुल्यमुभयोः प्राज्तुर्ययोः' (मां. का. 
१-१२) इत्यग्रहणशब्दस्य ग्रहणाभावे प्रयुक्तत्वात्‌ । “अन्यथा 
गृह्णतः स्वप्नो निद्रा तत्त्तमजानतः । विपर्यासे तयोः क्षीणे तुरीयं 
पदमश्नुते" ॥ (मां. का. १-१५) इति चाज्ञानस्य विपर्यासमात्रत्वेन 
वर्णनाच्च । भाष्येऽपि “तत्वप्रतिबोधमात्रमेव हि बीजं प्राज्त्व 
निमित्तम्‌" (का. भा. १११) इति कारणबन्धस्याप्रतिबोधस्य 
निमित्तमात्नत्वेनोपवर्णनादश्चासोषरादानाविद्याया नैवात्रावकाश इति 
स्फुटत्वात्‌ । तस्मात्‌ क्यगेवोक्तं कारणाविद्या भाष्ये क्रचिदपि न 
स्वीकृतेति । युक्तिविषृद्धश्चायं सुषुप्तौ कारणाविद्याङ्गीकारवादः । 
सुषुप्तावपि तत्सत्वेऽनात्मनः कार्यकारणान्यतररूपेणाविच्छि्रसतता- 
लाभप्रसडगादात्मानात्मनोः सत्यराृत्तयोर्मिथुनीकरणमेवाध्यास इति 
सिद्धान्तः कदथितः स्यात्‌ । श्रततिक्षिप्तश्चायं कारणाविद्यावादो 
विस्तरेण शङ्करहदयापरामके मूलाविद्यानिरासनिबन्धे इत्युप- 
रम्यते । तस्मादविद्याकार्यत्वादध्यासोऽविद्येति न सम्यक्‌ ॥ 


२७. तत्रैव मतान्तरम, तत्निराकरणं च ~ अन्ये त्वाहः - 

रजताद्ध्यासानामनर्थकारित्वाभावादमुमेव प्रकृतमितेतराध्यासपर 
विदेति मन्यन्त इति । तदपि न चारु । को हि ब्रूयाद्रतादयध्यासा; 
भवन्त्यनर्थकारिण इति । प्रसिद्धं हि लोके शुक्तिकायां रजतमध्यः 
रजताथ तदाकृष्टचेतास्तत्र तदादानाय प्रवर्तते, भगनेच्छश्च दुः 
प्राप्नोतीति । रज्ज्वां च सर्पमध्यस्य तं हातुकामः पलायते भीतपरौ 
इति च । प्रसिद्धं च स्वप्ने जागारितत्वमध्यस्य स्वप्नदण्विविधाननथ 
भजतत इति । शत्रवो मामागत्य घ्नन्तीति मन्यते । तस्करा 1 
वशीकुर्वन्तीति भ्राम्यति । तथा हस्त्यादयो मां प्रति धावन्ती 
मिध्यैवाकलयति पलायते च । जीर्णकूपादिकं पतन्तमिवात्मां 
मुपलक्षयति । यदापि स्वपे विविधभोगभाजमिवात्मानमुपलभ 
तदापि भोगमध्ये प्रतिबुद्धो दुःख्यति - अहो नष्टं मे तत्तादृ 
सुखमिति । लज्जितो वा भवत्यात्मनः प्रवृत्तिनिवृत्ती स्वप्नमध्यो 
स्मृत्वेति सर्वेषां नः प्रत्यक्षमेतत्‌ । ननु स्वमेतदुःखं मृषावासनोद्धवम्‌। 
सत्यम्‌ । अत एव लौकिकैः परमार्थत्वेने मतः सांसारिकानथोऽप्येताद्‌ 
एवेत्यादर्शयितुं वेदान्तवृद्धाः संप्रतिपत्नाध्यासदुःखान्युदाहरन्ति 
अतो न दोषः । तदेवमितराध्यासानामप्यनर्थकारित्वं सममेवेति 
कश्िद्विेषोऽत्र येनामुमेएवाध्यासमविद्येति मन्यन्त इति सुव्याख्याः 
भवेदिति ॥ 


२८. अध्यासस्याविद्यात्वं तरिद्याविरोधित्वात्‌ तन्निवत्यः 
त्वाच्च - किं तहि प्रकृताध्यासेऽविद्याशब्दप्रवृत्तिनिमित्तमिति 
उच्यते । विद्याविरोधित्वादविद्या । शुक्तिकास्वरूपाधिगमरूपविदचायं 
हि रजताध्यासो विरुध्यते । अतोऽविद्या रजताध्यासः । यद्यपि शुर 
विद्चाभावेऽपि. शुक्त्यविष्य भवितुमर्हति । तथापि शुक्तिविद्याविपरीर 

रजतज्ञानं यथा तत्प्रतिबन्धकमनर्थकारि च न तथा तद्विद्याभाव इति 
सजताध्यास एव विशेषतः शुक्त्यविद्चत्युच्यते । एवं सरव॑त्राध्यासे 
तत्तदारोप्यज्ञानं तत्तधिष्ठानाविद्यात्वेन व्यवहर्तुं योग्यं भवति । तथा 
वेदान्तविहितविद्याविरोधित्वात्‌ ततनिवर्त्यत्वाच्च प्रकृताध्यासस्याप्य- 
विद्यात्वम्‌ । इयांस्तु विशेषः । लोके तततद्विद्यायामुदितायामपि 
नाविद्योदयहेतुरशेषतो निवर्ते । अध्याससामग्या अविनाशात्‌ । 
ब्रह्मविद्यायां तूदितायामशेषद्रैतज्ञानस्यात्यन्तं निवुत्तेन॒पुनरविद्या- 
संभवः । अतः सर्वानर्थहेतुरियमेवेति विशेषत इमामेवाविद्यं 
मन्यन्ते पण्डिता इति । यथा चेदं तथाग्रे स्फुटयिष्यते ।। 


२९. विद्यास्वरूपम्‌ - विद्याविरोधित्वात्‌ तत्निवर्त्यत्वाच्चा- 
ध्यासमेवाविद्यां मन्यन्त इत्यक्तम्‌ । का पुनरसौ विद्या ? तत्राह - 
तद्विवेकेन च वस्तुस्वरूपावधारणं विद्यामाहूः । तद्विवेकेन तस्या 
अविद्याया अध्यासलक्षणाया विवेकेन वस्तुस्वरूपस्य यथावदवधारणं 
निश्चयं विद्चामाहुः । अविदायाःसकाशाद्विवेको नाम ॒तद्रैपरीत्येन 
विभज्यज्ञानम्‌ । तस्या अविद्याया विवेकः, नेदं सम्यग््ञानमिति 
विवेचनम्‌ । तेनेति वाऽर्थः । यद्रा तयोविवेकस्तद्विवेकः । 
प्रकृतयोर्र्मधर्मिणोर्बुद्धिस्थत्वात्‌ तच्छब्देन परामर्शः क्रियते । अत्यन्त- 
विविक्तयोधर्मधममिणोरितरेतराविवेकेन दह्यध्यासो भवतीत्युक्तम्‌ । 
तद्िपर्ययेण तयोरन्योन्यविवेकेन सत्यानृतबुद्धिगोचरत्वप्रतिपत्त्या 
वस्तुस्वरूपस्य निर्धारणं विद्यामाहुः - इति योजनीयम्‌ । “इदं 
सत्यमिदं मिथ्या, (अयमात्मायमनात्मा' इति विवेकाभावादेवैतयोः 
परस्परात्मता परस्परधर्मवत्त्वं च प्रतीयत इति निश्चयं विद्यामाहुः, 
पर्वोक्ताविद्यानिवर्तकत्वादिति भावः । यथोक्तं पृज्यपादैरवान्यत्र - 

“यथाशास्त्रं कषतरके्र्लक्षणभेदपरिज्ञानपूर्वकं प्राग्दशितरूप 
तरात्‌ मुञ्जादिवेषीकां यथोक्तलक्षणं क्षेत्रज्ञं प्रविभज्य “न सत्ता. 
सद्च्यतत' इत्यनेन निरस्तसर्वोपाधिविशेषं जञेयं ब्रह्म स्वरूपेण यः 
पश्यति, त्रं च मायानिमितहस्तिस्वप्नदृष्टवस्तुगन्धर्वनगरादिः 
वदसदेव सदिवाऽवभासतं इत्येवं मिश्चितविज्ञानो यः, तस्र 
यथोक्तसम्यग्दर्शनविरोधादपगच्छति मिथ्याज्ञानम्‌ (गी. भ, 
१२३-२६) इति । यथा विवेकाभावेनेतेतसध्यासमविद्यामाहुः, तथ 
तद्विप्ययेणाधिष्ठानारोप्ययोविवेकेन तत्त्स्वरूपनिर्धरणं विद्य 
माहुरिति फलितोऽर्थः ॥ 


३०. अविद्यास्वरूपविषये केषांचिन्मतम्‌ - अत्र केचिदाहु- 
विद्यानिवर्त्या अविद्या नाध्यासमात्रम्‌ । सदेरध्यासस्यानादिसंसार- 
हेतुत्वायोगात्‌ । नापि ज्ञानाभाव एवाविद्या । अभावस्यानादित्व- 
संभवेऽपि संसारभ्रमोपादानत्वायोगात्‌ । कि तु भावरूपमेवानादि 
किचित्‌ सर्वजडोपादानमविद्याशब्दवाच्यं चिन्मात्राश्रयम्‌ । तच्चाञ्ञान- 
मिति ज्ञानविरोधाज्छ्ानपर्युदासेनोच्यते । तदेवानिर्वचनीयं जडात्मकं 
मायादिशब्दैरपर्युदासेनाप्युच्यते । तत्र ज्ञानमित्यजडो बोधस्तदाभासा 
वा चित्तवृत्तिर्यथायोगमभिधीयते । तत्र बोधो ज्ञानशब्दस्य लश्ार्थः, 
चिन्तवृत्तिस्तु वाच्यार्थ इति विवेकः । शुक्िज्ञानं तदज्ञानं निवर्तयतीत्यः 
बुद्धिवृत्तिज्ञानम्‌ । तचनिवर्त्यं तु शुक्तिरजतकारणमन्ञानम्‌ । ब्रहमज्ञान- 
मन्ञानं निवर्तयतीत्यत्रापि ब्रह्मकारा बुद्धिवृत्तिरेव ज्ञानम्‌ । तत्रिवर्त्य- 
मानं तु सर्वजडोपादानभूता अविद्याशक्तिरिति ॥ 


२१९. उक्तमतं भाष्यबहिर्भतं युक्त्यपेतं च - तदेतत्‌ 
सर्वमशाड्करं मतम्‌ । यत आह भगवान्‌ भाष्यकारः" “अध्यासं 

पण्डिता अविद्येति मन्यन्ते" इति । एते तु वादिनोऽध्यासाति- 
रिक्तमज्ञानमविद्यामाहुः । ““पण्डिता अविद्येति मन्यन्ते" इत्युक्तेरनायं 
भाष्यकारस्य स्वाभिप्रायः स्यादित्यपि कश्चित्‌ । तत्वतीव मन्दम्‌ । 
“वस्तुस्वरूपावधारणं विद्यामाहुः" इत्यस्यापि परकीयाभिप्रायत्व- 
प्रसङ्गात्‌ । न च तदपीष्टम्‌ । तथा हि सति विद्याविद्यास्वरूपनिर्णय 
एव न कृतोऽत्र भगवतेत्यापद्येत । ततश्च व्यर्थालापो भाष्यकार इति 
व्यक्तं कल्पितं स्यात्‌ । तस्मात्‌ पण्डिता इति पजार्थम्‌, न 
स्वाभिप्रायव्यावृत्यर्थमित्येव सुव्याख्यानम्‌ । अतः साधृक्तमध्यासाति- 
रिक्तभावाविद्याडगीकरणमशाडकरमिति ।। 


नन्वशाङ्करमपि युक्तिमदिदं मतम्‌ । अनादेः संसारस्यानादि 
हेत्वाकाङ्क्षा हि न्याय्या । अध्यासस्तु सादिः । स कथं संसारानार्थहेतुः 
स्यादिति चेत्‌ । अत्रोच्यते । न युक्तिमदिदं मतम्‌ । न द्यध्यासस्य 
संसारानर्थहे तुत्वानुपपत्तिमात्रेणासं भावितादृष्टश्रुतानाद्यज्ञानकल्पनं 
युक्तियुक्तं भवेत्‌ । न चाध्यासस्यानादिसंसारकल्पने सामर्थ्य नास्ति । 
ननु सादिरध्यासः । तस्य कथमनादिसंसारहेतुत्वमिति ? अनभिज्ञो 
भवानस्याध्यासवृत्तस्य । अध्यासो हि नाम भ्रान्तिः । तथा 
चाध्यासोऽनर्थहेतुरिति ब्रुवता तावदेवोक्तं भवति यावदुक्तं भवति 
संसारानर्थो नाम भ्रान्तिमात्रं न वस्तुसदिति । न च भ्रान्तिः क्रचिदपि 
युक्तिसहा दृष्टा । येन तत्राप्यनुपपत्तिश्चोद्ेत । अतोऽङ्गीकृत्या- 
प्यध्यासस्य सादित्वं यदि कश्चिद्ब्रूयात्‌ तस्य संसारानर्थहेतुत्वं तदापि 
नात्र कंचिददोषमासञ्जयितुं शक्यते । वस्तुतस्त्वध्यासोऽनादिरेव । 
यथा चेदं तथा स्पष्टीकरिष्यते । अतो नदोषः । एतेन 
ज्ञानाभावरूपाज्ञानस्योपादानत्वानुपपत्तिचोदनापि निरस्ता । भ्रानतेरहतु 
विनापि विवेकाभावेनैव प्रतीत्युपपत्तेरनाद्युपादानानपेक्षणातै । न च 

ज्ञानाभावो नाज्ञानशब्दार्थः । भगवता भाष्यकरेणैव तत्र तत्र तथा 
व्यवहारात्‌ । “अविद्या विपरीतग्राहकः, संशयोपस्थापको वा, 
अग्रहणात्मको वागी. भा. १२-२) इति, “यदि ज्ञानाभावो यदि 
संशयज्ञानं यदि विपरीतज्ञानं वोच्यतेऽज्ञानमिति, सर्वं हि तज्ज्ानेनैव 
निवर्त्यते (बृ. भा. ३-२३-१) इति च । न च विपरीतज्ञानादि- 
वृत्यातिरिक्तस्याज्ञानस्य कटाक्षेणापि वीक्षणमुपलभ्यते भाष्ये । 
न च वाच्यम्‌ - अनादिज्डोपादानं मायाशक्त्याद्यपराभिधानमस्त्येव 
संमतं भाष्यकारस्यापीति । मायाया अविद्याकल्पितत्वेनैव्र निर्देशद्धाष्ये। 
तथा हि वक्ष्यति - “सर्व्ञस्येश्वरस्यात्मभूते इवाविद्याकल्पिते नाम- 
रूपे तत््वान्यत्वाभ्यामनिर्वचनीये संसारप्रपञ्चबीजभूते सर्वस्ञस्येश्वरस्य 
माया, शक्तिः, प्रकृतिः - इति च श्रुतिस्मृत्योरभिलप्येते" (सू. भा. 
२-१-९४) इति । वातिककारेणाप्युक्तम्‌ - “अज्ञानमिथ्यासंशीति- 
व्यतिरेकेण नापरम्‌ । प्रत्यथि मेयविषये मानस्येहास्ति किंचन ॥' 
(व्‌. वा. ४-४-७८७) इति । तदेवं भ्रान्तेरेवाध्यासरूपाया विद्या 
विरोधित्वेनाविद्याशब्दवाच्यत्वोपपत्तौ सिद्धायां तस्या एव च सर्वजड- 
परत्युपस्थापने सामर्ध्यसंभवे नानादिभावात्मकमज्ञानं नाम॒ किंचित्‌ 
सर्वजडोपादानत्वेन ज्ञाननिवर्त्यत्वेत वा मुधा कल्पयितुम्‌ युक्तम्‌ । अतो न 
केवलमशाड्करमिदम्‌, किं तु सर्वथा युक्त्यपेतमपीति सिद्धम्‌ 
तस्मान्नास्ति प्रतिवाद्यभिमता अध्यासातिरिक्ता अविद्या । 
अथाऽप्यभ्युपगम्य ब्रूमः । नेदृश्या विद्याविनाश्यत्वं संभवति । 
भिन्नाश्रयत्वात्‌ । अविद्या ह्यात्माश्रयाऽभ्युपगम्यते । विद्या पुनर्वृत्तिरूपा 
अन्तःकरणाश््या ! तदेवं भित्राश्रययोः कथमनयोः समागमो 
वध्यघातकभावो वा स्यादिति ? नन्वविद्यापरिणामत्वादन्तःकरणस्य 
हैतदसंभावितम । न ह्यविद्रान्तःकरणेऽत्यन्तमेव भिन्ने येनेदं चोद 

भठेत्‌ । कि त्वात्माश्रिताविद्यायाः परिणाम एवान्तःकरणम्‌ । तथा 
चा तःकरणाश्रयाविद्या स्वाश्रयकारणरूपाविद्याश्रयापि भवति, तज्जन्या 
च प्र॑परया । न च तज्जन्यैव सती विद्या कथं तामेवाविद्यां विनाशये- 
दिति शङ्क्यम्‌ । तज्जन्यस्यापि तद्विनाशकत्वे दृष्टान्तभावात्‌ । 
यथा हि वेणुजोऽप्यग्निस्तं समूलं दहति, एवमविद्याजन्यान्तःकरण- 
जन्यमपि ब्रहमज्ञानमविद्यां दन्दहीतीति न किचिदनुपपत्रमिति । 
नेत्युच्यते ।. युक्तं ॑तत्र यदग्निः कारकत्वादवेणुं दहतीति । तथा 
दृष्टत्वात्‌ । ज्ञानस्य पुनः कारकत्वस्यादृष्टत्वात्‌, तस्याविद्या 
जन्यत्वस्याद्याप्यसिद्धत्वाच्च नाविद्यादाहकत्वं युक्तम्‌ । अतो विषम 
उपन्यासः । वृत्तिरूपायस्त्वविद्याया विद्यासमानाश्रयत्वात्‌, विद्यायाः 
स्वोत्पत्तिमात्रेणाध्यासरूपाविद्यानिवर्तकत्वस्य शुक्त्यादिज्ञानस्थले- 
दृष्टत्वाच्च संभवति तादृशाविद्यायाः तत्निवर्त्यत्वम्‌ । भाष्यसंमता 
चेयं वृत्तिरूपाऽविद्या । “यथा बुद्ध्याद्याहतस्य शब्दाद्र्थस्याविक्रिय 
एव सन्‌ बुद्धिवृत्त्या अविवेकविक्ानेनाविद्ययोपलब्धा आत्मा कल्प्यते, 
एवमेवात्मानात्मविवेकन्ञानेन बुद्धिवृत्या विद्यया असत्यरूपयैव 
परमार्थतोऽविक्रिय एवात्मा विद्वानुच्यते” (गी. भा. २-२९१) 
इतयद्धोषण-दर्शनात्‌ । अत एव वातिकेऽपि चिन्मात्रस्य विद्याविद्ये 
न स्तः, अन्तःकरणवृत््यधीनमेव तु विद्रत्वमविद्रत्वं वेत्युक्तम्‌ - 
“बोधाबोध वचितर्नस्तः कृटस्था्षपिमात्रतः । परायत्तप्रबोधो 
ना ह्यप्यात्रोत्थाद्रवेरिव ।॥ (बृ. वा. २-१-१२६) इति । 
अतोऽविवेककृताध्यास एवाविद्या नान्येति ॥ 


३२. अविद्याविषये मतान्तरम्‌ - अन्य त्वाहुः । यदयप्यध्यास 
एवाविद्या ¦ न केवलं स्‌ एव संसारमूलम्‌ । सादित्वात्‌ । न च 

भ्रमस्य विवेकाभावो मूलं भवितुमर्हति, अभावत्वादेव । कि तु 
पर्वपर्वभरमसंस्कार एव तन्मूलम्‌ । एवं च भ्रमसंस्कारयोरन्योन्य- 
हेतुफलभावता बीजाङ्कुर्यायेनेति न॒ कोऽपि दोषः । अ 
एवाविद्यावत्तत्संस्कारोऽप्यपनेतव्यः । अन्यथा ह्यपवबाधिताप्यविद्य 
स्ववासनावशात्पुनरुद्भवेत्‌, अनरथहेतुश्च स्यात्‌ । तस्मात्‌ सैव वि 
सार्थनाम्नी या प्रथमोत्पत्नविद्याभ्यासजनितसंस्कारोत्पत्ना निरूढ- 
निविडाविद्यावासनाया अपि निरसनपटीयसी चरमवृत्तिरिति ॥ 


३३. उक्तमतस्यापि भाष्यविरुद्धत्वम्‌ - एतदप्यसास्‌ । 
भाष्यबहिरभूतत्वात्‌, श्रुतिबाह्यत्वाद्‌ युक्त्यपेतत्वाच्च । यत्तावदुच्यते 
अध्यासतत्संस्कारयोर्बाजाङकुरवदन्योन्यहेतुफलभाव इति । तत्तथे- 
वास्तु व्यावहारिक्या अविद्यादृष्ठ्या । ““बीजाङ्कुरादिवदविद्याकृतः 
संसार आत्मनि क्रियाकारकफलाध्यारोपलक्षणोऽनदिरनन्तोऽनर्थः" 
(बृ. भा. १-१-१) इति भाष्यकारेणाप्यङ्गीकारात्‌ । वृत्ते 
वृत्त्यन्तरोदये सति स्वकारणे लयात्‌ तत्संस्कारोऽपि कश्चिच्छक्यकल्पन 
एव । अत एव हि पुनरपि स्वावसरे स्वसजातीयवृत्यन्तरोदय- 
स्संभवतीति । वस्तुतस्तु न कोऽपि हेतुः फलं वाऽनध्यस्तं संभवति । 
यो हि स्वीक्रियते हेतुत्वेन फलत्वेन वा संस्कारः, सोऽप्यध्यस्तो वा 
स्यादनध्यस्तो वा । यद्यध्यस्तः तदा अविद्याकल्यित एव स्यात्‌ न 
तद्धेतुः । अथाऽनध्यस्तः, तदा परमार्थं एव स्यान्न विद्चानिवत्य 
इत्यनिष्टमापद्यते । न चैवं शङ्क्यम्‌ - अध्यासस्तत्संस्कार- 
श्चेत्युभावप्यध्यस्तावेव । संस्कारस्य पूर्वाध्यासकार्यत्वात्‌, 
तदुत्तराध्यासस्य चाध्याससंस्कारजन्यत्वात्‌ । अतो न कोऽपि दोष इति । 

पि पूरवोततरकालयोरध्यस्तयोरेव स्वीकार्यत्वात्‌, तदध्यासार्थं पूरव- 

कालान्तर कल्पनायोगात्‌ न हि वास्तवं जन्यत्वं जनकत्वं वानुभवत्रध्यासो 
नाम भवति । तस्मादध्यासस्याऽऽदिमत्तवं पूर्वाध्याससंस्कारजन्यत्वं वा न 
यक्तिमदिति । यत्पुनरविद्यानाशव्यतिरेकेण तत्संस्कारोऽप्यपनेतव्यः, 
अन्यथा तद्रशत्यनरप्यविद्योत्थानप्रसङ्गादिति । तत्सर्वथा न क्षमामहे । 
भाष्यविरुद्धत्वात्‌ । ““विद्यायां हि सत्यामुदिते सवितरि शार्वरमिव 
तमः प्रणाशमुपगच्छत्यविद्या (गी. भा. २-६८), “सकृदुत्यतरैव 
ह्यत्मप्रतिपत्तिरविद्यां निवर्तयति" (सू. भा. ४-१-२), श््रह्मविद्या- 
समकालमेकाऽविद्यामात्रव्यवधानापगमात्‌" (बृ. भा. १-४-१०) 
इत्यसकृदुच्यते भाष्ये विद्याप्रणाश्यत्वमविद्यायाः । “न 
हयेकत्वविज्ञानेनोन्मथितस्य दवैतविज्ञानस्य पुनः संभवोऽस्ति" (सू. भा. 
१-१-४), “विद्योत्पत्तावविद्याया ह्यस्तत्वात्तदाश्रयेऽविद्यानुपपत्तेः" 
(ई. १८), ““परमार्थदर्थनादब्रह्यवित्‌ तृतीयं बीजभावं दण्ध्वाऽऽत्मानं 
प्रविष्ट इति न पुनर्जायते तुरीयस्याऽबीजत्वात्‌ । न हि रज्जुसर्पयोविवेके 
रज्ज्वां प्रविष्टः सर्पो बुद्धिसंस्कारात्युनः पूर्ववत्तद्विवेकिनामुत्थास्यति"" 
(मा. भा. १२) “तस्मान्न विद्यायां सत्यामविद्यासंभवोस्ति" (ए. भा. 
सं.) ~ इति च विद्यापबाधिताविद्यायाः पुनरुत्थानशङ्का च 
निराक्रियते । तस्माद्धाष्यविरुद्ध एवायं वादः । श्रुतिबाह्यश्च । सर्वत्र हि 
श्रुतिषु विद्यया अविद्यानिवृत्तिरुपदिश्यते ~ “अविद्यायाः परं पारं 
तारयसि"' (प्र. ६-८), “तमसः पारं दर्शयति" (छं. ७-२६-२) इति 
चैवमादिषु । न चाविद्यानिवृत्तेरनन्तरं संस्कारवशात्तदुत्थितिः साधनान्तरेण 
तचिवृत््युपदेशो वा दरशितमस्ति क्रचिदपि । अतः श्रुतिबाह्योऽयं वादः । 
न्यायविरुद्धश्च । न॒हि सम्यगज्ञानेन बाधितायामतिद्यायां पुनस्त- 
त्॑स्कारावशेषः शक्यसंभावनः । अविद्यां हि निरवशेषमनपबाधमाना 
विद्चैवर न .भवेत्‌ । यथाऽहूर्ञानततत्वविदः - ““आत्मासामान्यरूपोऽत्थं 

ज्ञानमज्ञानमात्मनि । सकृज्जातं न चेद्धन्ति ज्ञानमेव न तद्भवेत्‌ ॥' 
(बृ. वा. २-४-२०८) इति । न च विद्याया उत्पत्तिव्यति- 
रेकेणाविद्या निवर्तनं नामाऽन्यो व्यापारोऽस्ति । यथा चाऽहुः - भे 
चाविद्यासमुच्छितिर्ञानोत्पत्त्यतिरेकतः । संसारनाशोऽविद्याया नाश 
व्यतिरिच्यते 11 (बृ. वा. २-४-१९५) इति । तस्मादुक्तितोऽपि नासि 
संस्कारावशेषः । यदप्याहः संस्कारवादिनः पित्तोपहतेद्रियाणं 
गुडमाधुर्यज्ञाने सत्यपि तिक्तताबुद्ध्यनुवृत्तिवद्विद्ययाऽविद्यानारे 
सत्यपि तत्संस्कारानुवृत्तिरवकल्पत इति । तत्र पि्तदरककारि- 
स्िक्तताप्रतिभासो दृष्टान्ते, नत्वञ्ञानवशात्‌ । न॒हि गुडसत् 
एवेति भ्रमोऽस्ति । नापि गुडमाधुर्यज्ञानाभासेन तिक्तताबुद्धिः 
शक्यतेऽपनोदयितुम्‌ । अतो विषम उपन्यासः । एतेन द्विचन्द्रादि. 
बुद्ध्यनुवृत्तिरपि व्याख्याता वेदितव्यां । न ` च विद्याफलं 
तदभ्यासाज्जन्यत इति लोके दृष्टम्‌ । यत्त्वाहुः - षड्जादिसाक्षात्कारार्थ- 
मभ्यासो दष्ट इति । तत्र साक्षात्कार एवं विद्या नापरा । तस्याश्च 
नाभ्यास इति विषमं निदर्शनम्‌ । यत्र पुनरविद्यानुवृत्तिर्दश्यते संस्कारतः, 
तत्र॒ बाधितानुवृत्ति्न कार्यक्षमा । विद्यासंस्कारोत्थस्मृत्या तस्या 
नियमेन बाधादित्यनवचयम्‌ ! यथाहुर्भगवत्पादाः ~ "“बाधितमपि तु 
मिथ्याज्ञानं द्विचनरञानवत्‌ संस्कारवशात्‌ कंचित्कालमनुवर्तत॒एव' 
(सू.भा. ४-१-१५), “न च विपरीतप्रत्ययो विद्यावत उत्पद्यते । 


निविषयत्वात्‌ । ..------.---- । क्तचित्ु विद्यायाः पूर्वोत्प्र- 
विपरीतप्रत्ययजनितसंस्करेभ्यो विपरीतप्रत्ययावभासाः स्मृतयो 
जायमाना विपरीतप्रत्ययभ्रान्तिमकस्मात्‌ कुर्वन्ति । यथा 


"पतदिग्विभागस्याप्यकस्माहिणविपर्ययविभ्रमः । सम्यगज्ञानवतोऽपि 
पू्व॑वदविप॑रीतप्रत्यय उत्पद्यते, .सम्यग्ञानेऽप्यविसखम्भार्‌ 

शास््रार्थविक्ञानादौ प्रवृत्तिरसमञ्जसा स्यात्‌, सर्वं च प्रमाणमप्रमाणं 
संपद्येत" (वृ. भा. १-४-१०) इति । वातिककारा अप्याहुः 
"वाध्यवाधकयोर्यस्मात्‌ संबन्धः सकृदेव तु । संबन्धोत्तरकाले तु 
ततसृत्योरेव सङ्गतिः ॥” (बृ. वा. ४-४-९५८) इति । 
अतोऽविद्यावाधे सति न किविदवशिष्यते यत्राशार्थं॒विद्याभ्यासो 
विदयान्तरं च गवेषणीयं स्यादिति बोध्यम्‌ । तस्मादयुक्तोऽयमविद्या- 
संस्कारवाद इत्यलं पल्लवितेन । 

तस्मादात्मानौत्मनोरितेतरध्यास एवाविद्या । तद्विपर्ययेण 
वस्तुस्वरूपावधारणमेव च विद्येति स्थितम्‌ ।। 

३४. अध्यासनिहूपणफलम्‌ - अथेदानीमध्यासनिरूपणस्य 
फलमाह - तत्रैवं सति यत्र यदध्यासस्तत्कृतेन दोषेण गुणेन 
वाणुमात्रेणपि स न संबध्यते । तत्र प्रत्यगात्मानात्मनोस्तद्धरमाणां 
चेतेतरभावेन यो व्यवहारः तस्मिन्‌ । एवं सति सोऽविद्यात्मक एव, 
आध्यासिक एव न वास्तविक इति, वस्तुस्वरूपनिर्धरणात्मकविद्या 
विनिवर्त्य इति चैवं निश्चिते सति । इदं फलति । किम्‌ ? यत्रात्मनि 
यदध्यासः यस्यानात्मनो बुद्ध्यादेस्तद्धर्माणां वा, यत्रानात्मनि 
बुद्ध्यादौ यदध्यासः यस्यात्मनस्तद्धर्माणां वा अध्यासः । तत्कृतेन 
तादृशाध्यासकृतेन दोषेण गुणेन वा स न संबध्यते । अनात्माध्यासकृतेन 
दोषेण नात्मा संबध्यते । आत्माध्यासकृतेन गुणेन वाऽनात्मा न 
छंबध्यते इत्यर्थः । अध्यासो हि नामातस्मिस्तद्दृष्टिः । न हि दृष्टि- 
भ्तरेण ताटूप्यं भवति वस्तुनः । न हि शुक्तौ रजतद्ष्टिमात्रेण तस्यां 
कोऽपि गुणसंबन्धो भवति । आकाशे तलमलव््वादिदष्टिमात्रेण 
वा तस्मिन्‌ दोषसंबन्धः कश्चित्‌ । *अणुमात्रेणपि न संबध्यते' 

इतीदमुक्तं भवति - न केवलं विद्यया निवृत्तिसमनन्तरम्‌, १ 
नाम, ततूर्वमप्यध्यासदशायां तात्कालिकेकरपि नाध्यासिकेन दोष 
गुणेन वा अधिष्ठानं संबध्यत इति । अत एवाध्यस्तछ 
विद्ययापोहोऽप्यवकल्पते वस्तुधर्मत्वाभावात्‌ । न॒हि करद््सुः 
धर्मस्यापोद्री विद्येति च | 


एतेन मिथ्याध्यासकाले नवीनमेव दविचिदनिर्वचनीयं प्रति 
भासिकं समुत्पद्यत इति, विद्या त्निवृत्तिः क्रियत्‌ `्ी 
वदम्तोऽनुशाडःकरवेदान्तिनः परास्ता भवनि । तेषां पक्षे ह्नि 
्वचनीयोत्यत्तिनिवत्तिभ्यामधिष्ठानस्य विशेषोऽश्युपगतः स्यात्‌ । तच्चा 
युक्तम्‌, भाष्यकारानभिमतं च । वक्ष्यति हि ^न॒त्वहिवुद्धिकाे 
तदपगमकाले च वस्तुनः कश्चिद्विशेषः स्यात (सू. भा. १-४-६) 
इति ॥ 


अत॒ एव विद्याविद्याकृतोऽपि विशेश्वौ नात्मन इति सिद 
भवति । तयोरपि वुद्धिवृत्तिमात्रत्वादात्मधर्मत्वानुपपत्तेः । अविद्या- 
दृष्ट्यैव तु विवान्‌ अनिदान्‌ इति च व्यवहार इति च भाष्योक्छिरुदाहता 
प्रागेव । तत्न प्रस्मर्तव्यम्‌ ¦ पुनरप्येत्‌ स्वाकार एव विवरिष्याम 
इत्यलं प्रसङ्गागतप्रपञ्चनेन ।॥। 


उत्र॒ प्रकृतं त्विदम्‌ । यद्यपि लोके प्रततेष 
आत्मानात्मनोरितरेतरध्यासरूपाऽविद्या तथामि न तावन्मात्रेण 
वस्तुतोऽप्यात्मनः संसारित्वं भवति । व्रा चात्मस्वरूपयाथात्म्य- 
बोधनाय श्रुतीनां प्रवृत्तिनिष्पत्यहा । तदर्थनिर्णयाय चं 
ब्रह्मजिङ्ञसाशस््रस्य प्रवृत्तिरिति 


अथ व्यवहारमात्रस्याऽऽविद्यकत्व प्रतिपादकं भाष्यम्‌ 


५. अथ व्यवहारमात्रस्याऽऽविद्यकत्व 


प्रतिपादकं भाष्यम्‌ 


तमेतमविद्याख्यामात्मानात्मनोरितेतराध्यासं पुरस्कृत्य 
सवे प्रमाणप्रमेयव्यवहारा लौकिका वैदिकाश्च 
प्रवृत्ताः । सर्वाणि च शास्त्राणि 
विधिप्रतिषेधमोक्षपराणि ।। 

कथं पुनरविद्यावद्विषयाणि प्रत्यक्षादीनि प्रमाणानि 
शस्त्राणि चेति ? उच्यते । देहेद्रियादिष्वहं- 
ममाभिमानरहितस्य प्रमातृत्वानुपपत्तौ प्रमाणप्रवृत््य- 
नुपपत्तेः । न हीन्दरियाण्यनुपादाय प्रत्यक्षादिव्यवहारः 
संभवति । न चादिष्ठानमन्तरेणेद्दियाणां व्यवहारः 
संभवति । न चानध्यस्तात्मभावेन देहेन कश्चिद्‌- 
व्याप्रियते । न चैतस्मिन्‌ सर्वस्मित्रसति असङ्ग- 
स्यात्मनः प्रमातृत्वमुपपद्यते । न च प्रमातृत्वमन्तरेण 
प्रमणप्रवृत्तिरस्ति । तस्मादविद्यावद्विषयाण्येव 
प्रत्यक्षादीनि प्रमाणानि शास्त्राणि च ।। 


पश्चादिभिश्चाविशेषात्‌ । यथा हि पश्वादयः 


शब्दादिभिः श्रोत्रादीनां संबन्धे सति शब्दादिविज्ञाने 
प्रतिकूले जाते ततो निवर्तन्ते, अनुकूले च प्रवर्तन्ते । 


८५५ 

यथा दण्डोद्यतकरं पुरुषमभिमुखमुपलभ्य मां 
हन्तुमयमिच्छतीति पलायितुमारभन्ते, हरिततृण- 
पर्णपाणिमुपलभ्य तं प्रत्यभिमुखीभवन्ति । एवं 
पुरुषा अपि व्युत्यत्रचित्ताः क्रुरदृष्टीनाक्रोशतः 
खड्गोद्यतकरान्‌ बलवत उपलभ्य ततो निवर्तन्ते | 
तद्विपरीतान्‌ प्रति प्रवर्तन्ते । अतः समानः पश्वादिभिः 
पुरुषाणां प्रमाणप्रमेयव्यवहारः । पश्वादीनां चं 
प्रसिद्धोऽविवेकपुरस्सरः प्रतयक्षादिव्यवहारः । तत्सा- 
मान्यदर्शनात्‌ व्युत्पत्तिमतामपि पुरुषाणां प्रत्यक्षादि- 
व्यवहारस्तत्कालः समान इति निश्चीयते ॥ 
३५. ग्रन्थसंबन्धः - अधुना सर्व॑स्यापि व्यवहारस्याविद्यात्म- 


कत्वं यदाद प्रतिज्ञातम्‌ “मिथ्याज्ञाननिमित्तः सत्यानृते मिथुनीकृत्याहमिदं 
ममेदमिति नैसगिकोऽयं लोकव्यवहारः' इति, तद्विवृण्वत्राह - 


““तमेतमविद्याख्यमात्मानात्मनोरितरेतराध्यासं पुरस्कृत्य सवे 
प्रमाण-प्रमेयव्यवहाराः प्रवृत्ताः'” इत्यादिना ।। 


३६. लौकिकव्यवहारस्याध्यासपुरस्सरत्वप्रतिज्ञा - 
अयमर्थः । तमादौ प्रतिज्ञातम्‌ एतम्‌ पश्चाच्च लक्षणक्षेपसमाधानाभ्यां 
संभावितम्‌, अविद्चाख्यम्‌ अविद्या इत्याख्या अपराभिधानं यस्याध्यासस्य 
तम्‌,आत्मानात्मनोरितरेतराध्यासं पुरस्कृत्य निमित्तीकृत्य । उपलक्षण- 
मेतत्‌ । तद्धरमाणामपीतेतखत्रध्यासं निमित्तीकृत्येत्यपि द्रष्टव्यम्‌ । 


नर्तन त न) | = | ~~ 0 ०. 


चकयोकगहनवयातनोि 

काचित्तन्मूलभूता अविद्यास्तीति वदन्तो विघटिता भवन्ति । यथोक्तायां 
पुरस्कृत्य सवे व्यवहाराः प्रवृत्ताः । अथ के ते व्यवहाराः ? तत्रोत्तरम्‌ - 
प्रमाणप्रमेयव्यवहारा लौकिका वैदिकाश्चेति । “यस्य 
ेप्साजिहासाप्रयुक्तस्य प्रवृत्तिः स प्रमाता । स यार्थ प्रभिणोति 
तत्ममाणम्‌ । योऽर्थः प्रमीयते तत्प्रमेयम्‌ । यदर्थविज्ञानं सा प्रमितिः 
इति हि प्रमाणविदः । तत्र “इदं प्रमाणम्‌" इदं प्रमेयम्‌” इति कृत्वा ये 
व्यवहाराः प्रत्यक्षादिशब्दप्रत्ययरूपाः, तदनुगुणप्रवृत्तिनिवृत्तिरूपाश्च ते 
सर्वेऽप्युक्ताविद्याख्याध्यासपुरस्सरमेव प्रवृताः । लोके भवन्ति ये ते 
लौकिकाः । वेदे भवन्ति ये ते वैदिकाः । न केवलं लौकिकव्यवहारा 
अविद्यां पुरस्कृत्य प्रवृत्ताः, अपि तु वैदिकाश्च । तेषामपीष्टानिष्ट- 
्ेप्पाजिहासाप्रयुक्तत्कविशेषादित्यर्थः । यद्यपि प्रतिञ्ञाभाष्ये 
“नैसगिकोऽयं लोकव्यवहारः'' इत्येतावदुक्तम्‌ । तथापि लोक्यत इति 
लोको ग्राह्यप्रमेयवर्गः, लोकयतीति लोको ग्राहकंप्रमातृवर्गः, 
लोक्यतेऽनेनेति लोको ग्रहणसाधनप्रमाणवर्गः - इत्येवं 
लोकव्यवहारशब्दस्य प्रमातृप्रमाणप्रमेयव्यवहारार्थकत्वं स्वीकृत्येह तदेव 
प्रपञ्च्यत इति नाधिकावापशङ्का भवति । अथवा लोकानां व्यवहारो 
लोकव्यवहारः इत्यङ्गीकारे सर्वोऽपि लौकिको वैदिकश्च व्यवहारो 
लोकव्यवहार एव भवतीत्यनवद्यम्‌ ॥ 


३७. शास्त्रव्यवहारस्याप्यध्यासपूर्वकत्वम्‌ - तथा 
सर्वाणि च शस्त्राणि विधिप्रतिषेधमोक्षपराणि । न केवलं 
व्यवहारः, कि तहिं सर्वाणि च शास्त्राणि यथावणिताधिद्यां 
पुरस्कृत्यैव प्रवृत्तानि । विशेषकथनमिदमुततत्राधिकाशङ्का- 
परिहारार्थम्‌ । यथा प्रमातृणा प्रवृत्तयः, यथा च प्रमाणानां लौकिकानाम्‌, 

एवं शस््रप्रवृत्तयोऽप्यध्यासपूर्वका एव । न तु शास्त्राणां वेदवाक्य. 
रूपाणामपौरुषेयत्वादिहेतुविशेषादन्यादृशी प्रवृतिर्भवतीत्यभिप्रायः । 
विधिपराणि “यजेत” ““जुहुयात्‌'' इत्यादिरूपाणि, प्रतिषेधपराणि 
हिंस्यात्‌", “न हन्तव्यः" इत्यादिरूपाणि, मोक्षपराणि च “उपासीत 
“श्रोतव्यो मन्तव्यः", “"ब्रह्यैवेदं सर्वम्‌" इत्यादिरूपाणीति विवेकः | 
अत्र सर्वत्र तततत्परत्वं नाम ॒तत्तत्मपञ्चनद्वारा पुरुषार्थोपायप्रकाशन 
परत्वमिति ज्ञेयम्‌ । सर्वाण्यप्येतानि शस्त्राण्यविद्यांपुरस्कृत्यैव 
लोकसिद्धमध्यासं द्वारीकृत्येव प्रवृत्तानीत्यनुषड्गः । अध्यासकरतै 
पुरुषोऽधिक्रियते शास््रक्तसाधनेषु । अध्यासं समाश्रित्यैव १ 
साध्यसाधनवबन्धमोक्षादिपदार्थान्‌ प्रतिपादयन्ति शास्त्राणि । नं 
वस्तुसन्त एव ते पदार्था इति भावः । उक्तं हयभियुक्तैः - “न निरोप 
न चोत्पत्तिर्न बद्धो न च साधकः । न मुमृक्षनं वै मुक्तं इत्येष 
परमार्थता ।।'' (गौ. का. २-२२) इति ॥ 

३८. प्रमाणानामविद्यावद्विषयत्वे शङ्का - क 


पुनरविद्यावद्विषयाणि प्रत्यक्षादीनि प्रमाणानि शास्त्राणि च ? 
इतीदमध्याससद्धावमुपपादयितुं शङ्कोत्थापनम्‌ । अत्रा 
शडिकतुरभिसंधिः । सिद्धे खलु भवद्रणिताध्याससद्धावे तस 
विद्याविनिवर्त्यत्वरूपमविद्यात्वं सिध्यति । तथा च ब्रह्मजिक्ञासोप 
क्रमोपपत्तिः । स तु सद्भावो नाद्यापि साधितः । न हि लक्षण 
प्रणयनाविरोधप्रदर्शनमत्रेणाध्यासः सेद्धुमर्हति । न हि शुक्तिरजतादि 
कतिचनलोकसिद्धाध्यासनिदर्शनमलं सर्वस्यापि व्यवहारस्य वर्णिता 
ध्यासपूर्वकत्वोपपादनाय । तत्कथमिदं सिद्धवन्निगदत्ि भगवाः 
“तमेतमध्यासं पुरस्कृत्य स्वे प्रमाणप्रमेय व्यवहारा प्रवृत्ता 
सर्वाणि च शास्त्राणि” इति ? 

तत्र प्रमाणप्रमेयव्यवहारा अविद्यावद्विषया इत्येव तावत्नयुज्यते । 
तथा सति प्रमातृत्वप्रमाणत्वयोरेवानवक्लृप्तेः । न हि प्रमाणेन 
प्रमेयपरिच्छेदायाप्रवर्तमानः प्रमाता नाम भवति । न च तस्य प्रमातृत्वं 
प्रमाणप्रमेयादिविवेकमन्तरेणावकल्पते । अतः प्रमाता तावत्राविद्या- 
वानित्यभ्युपगन्तव्यं भवतापि । अन्यथा व्याघातात्‌ । एवं प्रमाणानामपि 
न॒ प्रमाणत्वमवकल्पते तेषामविद्यावदाश्रयत्वेऽभ्युपगम्यमाने । 
कथम्‌ 2 यथार्थज्ञानं हि प्रमा, तत्करणं च प्रमाणम्‌ । तत्राविद्या 
पुरस्कृत्य प्रवृत्तस्य करणस्य प्रमाजननसामर्थ्यमेव न विद्यत इति कथं 
तस्य प्रमाणत्वमवकल्पेतेति ? तस्मात्ममाणानामविद्यावद्विषयत्वे प्रमातृ- 
प्रमाणयोस्तत्वानवक्लृपििप्रसडगात्नाविद्यावद्विषयाणि तानीत्यवश्य- 
मथ्युपेयम्‌ । न च प्रमाणे दोषस्तज्जनितज्ञाने मिथ्यात्वं वा प्रतीयते 
नियमेन, येन सर्वस्यापि प्रमाणस्यासमीचीनतया अविद्यावद्विषयत्वं 
स्यात्‌ । तथां ह्याहुः - “यस्य च दुष्टं करणं यत्र च मिथ्येति प्रत्ययः 
स एवासमीचीनः प्रत्ययो नान्यः" (शा. भा. १-१-५) इति । 
तस्माद्यत्र प्रयत्नेनाचविच्छतापि न दोषोऽवगम्यते, यतश्च प्रमाणा- 
दर्थमुपलभ्य प्रवृत्तस्य तत्तत्फलेन योगः न तु तज्जनितस्य ज्ञानस्य 
नैतदेवम्‌ इति बाधुः न तम्मिथ्येत्येव युक्तम्‌ । अन्यथा सर्वप्रमाणा- 
नामप्बुह्ममाण्यप्रसङःगात्‌ । तस्मादसिद्धं प्रमाणानां सर्वेषामविद्या- 


वद्िषषत्वमिति ॥ 


३९. शास्त्राणि च नैवाविद्यावद्विषयाणीति शङ्का - 
सर्वाणि च शास्त्राण्यविद्यावद्विषयाणीति तु प्रागेवासिद्धम्‌ । कृतः ? 
पुरुषविशेषानाश्रयणाच्छास्त्रस्य । जन्मान्तरलोकान्तरेष्टानिष्ठप्रापति- 
परिहारोपायविशेषप्रकाशानाय हि विधिनिषेधशास्त्रपवृत्तिः । न च 

तत्तदुपायप्रकाशनाय प्रवृत्तं तन्न प्रकाशयति । न चाविद्ावनं 
पुरुषविशेषमाश्रित्य प्रवर्तते । अपौरुषेयत्वात्‌ । न च कश्चिदपि दोष 
शक्यशङकः शास्त्रवचने । नापि तज्जनितं ज्ञानं विपर्येति, नैतदेवम्‌ 
इति ! नियमेनानधिगतासम्दिगधाबाधितार्थबोधकं हि शास्त्रमिति | 
स्यादेतत्‌ - यद्यपि स्वतो निर्दुष्टं शास्त्रम्‌, तथाप्यधिकाद्रा शक्ये 
भवति यः कश्चन दोषातङकोऽस्येति । तदप्यपेशलम्‌ । न हयविदित्व 
जन्मान्तरलोकान्तरसंबन्धिनमात्मानं कश्चिदधिक्रियते शास््रविहितेष 
तत्निषिद्धेषु वा कर्मसु । तथा हि वेदविदः प्राहुः “स एष यज्ञाय 
यजमानोऽञ्जसा स्वर्ग लोकं याति" (शत. त्रा. १२-५-२-८) "गतं 
पतिष्यामि" इत्यादिवचनबलेन देहव्यतिरिक्तोऽहंप्रत्ययगम्य आत्मा 
सिध्यति प्रत्यभिज्ञाश्रयणेनेति । न च लोकद्वयसंबद्धस्यैकस्यात्मनोऽवेदो 
“स्वर्गकामो यजेत" (2) इत्येवमादीनां शस्त्राणामर्थवत्तामाकलयितं 
शक्नुयात्‌ क्वित्‌, तदुक्तकर्मसु प्रवतितुं वा समीहेत । न च 
पश्वादीनप्यधिकुर्वन्तिं शस्त्राणि, येनाधिकाष्टररा अविद्यावद्विषयत्व 
स्यादपि तेषाम्‌ । अथी समर्थो विद्वानिति ह्यधिकारिविशेषणम्‌ । 
तस्मात्नाविद्यावद्विषयाणि विधिप्रतिषेधशास््राणि । नतरामविद्यावद्विषयाणि 
मोक्षपराणि शास्त्राणि । न हि विवेकादिसाधनं विना अधिकृतो भवति 
कश्चिनमोक्षशस्त्रेषु । तस्मान्न धघटमानमिदं यत्‌ सर्वाणि च 
शस्त्राण्यविद्यावद्विषयाणीति ॥ 


तदेवं नैव सिद्धं सर्वेऽपि प्रमाणप्रमेयव्यवहारा अविद्याष्यप्रध्यासं 
पुरस्कृत्य प्रवृत्ताः सर्वाणि शास्ाणि चेति । अतो नाध्यासनिवृत्य्ं 
ब्रह्मजिज्ञासा युक्तेत्यक्षेप्तुरभिप्रायः ॥ 


४९. अविद्यासद्धावप्रदर्शनग्रन्थावतारः - अथ समाधानं 


प्रमाणप्रवृत्तिनिरूपणेन तद्व्यवहारस्याविद्यापुरस्सरत्वसमर्थनम्‌ ६१ 


वक्तुमारभते - उच्यत इति । अयं भावः । न तावदध्याससद्धावे शङ्का 
समुम्मिषति । तस्य सर्वविधव्यवहारव्यापकत्वेन दृश्यमानत्वात्‌ । 
अत्राकषेप्ना तावत्‌ प्रमाणानां निरूपणेन प्रमातृस्वरूपनिरूपणेन च 
प्रमाणानामविद्यावद्विषयत्वं नास्तीत्युक्तम्‌ । उभयत्राप्ययुक्तमेवोक्तं 
तेन । प्रमाणप्रवृत्तिपरीक्षणेन पुरुषप्रवृत्तिपरीक्षणेन चाविद्यापुरस्सरत्वमेव 
त॒ स्वेषां प्रमाणानां सेत्स्यतीति वयं ब्रूमः । तथा 
चानवसरदुःस्थोऽयमुपालम्भ इति ॥ 


४१. प्रमाणप्रवृत्तिनिरूपणेन तद्व्यवहारस्याविद्यापुर- 


स्सरत्वसमर्थनम्‌ ~ यत्तावदुच्यते प्रमाणानामविद्यावद्विषयत्वे प्रमातुः 
प्रमातृत्वानवक्लप्तिः, प्रमाणानां च प्रमाणत्वानवक्लुप्तिरिति । 
तदसत्‌ । कृतः ? अविद्यापुरस्सरत्व एव तदुभयावक्लृप्तेः । 
कथम्‌ ? देहेद्दियादिष्वहंममाभिमानरहितस्य प्रमातृत्वानुपपत्तौ 
प्रमाणप्रवृत्त्यनुपपत्तेः । वस्तुसड्ग्रहवाक्यमिदम्‌ । तदेतद्विवृणोति न 
हीद्धियाण्यनुपादायेत्यादिना । अयमर्थः । देहः, इद्द्रियाणि, उपलब्धिः, 
व्यापारः, फलेनाभिसम्बन्धः, सुखटुःखसंवेदनं चेत्येतानि देहेद्धिया- 
दीनि । तेष्वहंममाभिमानः, "अहमिदम्‌', "ममेदम्‌" इति रूपः प्रत्ययः । 
स चातस्मिस्तत्मरत्ययलक्षणोऽध्यास इत्युक्तमधस्तात्‌ । तादृशाभिमान- 
रहितस्य प्रमातृत्वं नोपपद्यते, ततश्च प्रमाणप्रवृ्यनुपपत्तिः । 
कथम्‌ ? न हि प्रमाणप्रवृत्ति विना कस्यचिदथोपलब्िर्भवेत्‌ । यस्याः 
समनन्तरमेव प्रेप्सा जिहासा वा तस्मिन्रथे । तानि पुनः प्रमाणानि 
स्वयं न प्रवर्तन्ते, कि तु स्वप्रवर्तकमन्यमपेक्षन्ते । यः प्रमातेत्युच्यते । 
तत्र प्रमातृत्वमेव तावदेहेद्धियादिषूक्ताभिमानशुन्यस्य नोपपद्यते । 
कथम्‌ ? तदेतत्रदशियितुमारभते - न हीत्यादिना । न हीद्धिया- 

ण्यनुपादाय प्रत्यक्षादिव्यवहारः संभवति । प्रतयक्षानुमानोपमा, 
शब्दाख्यानि, अर्थापत्त्यनुपलिब्धिसहितानि वा तानि, प्रत्यक्षादीनि । 
तेषां प्रत्यक्षादीनां प्रमाणानां व्यवहारः "ममेदं प्त्यक्षमभर 
मयेदमनुमितभूत्‌" - इत्यादिप्रत्ययव्यपदेशलक्षणो व्यवहारः ¦ स॒ ३ 
नद्धियाण्यनुपादाय तेषां व्यापारमस्वीकृत्य संभवति । इद्धि 
व्यापारनियतत्वात्तादृशब्यवहारस्य । नन्वेतदेव कथम्‌ 2 उच्यते | 
अक्षस्याक्षस्य प्रतिविषयं वृत्तिः खलु प्रत्यक्षं नाम । इद्धि 
सन्निकर्षश्चाक्षवृक्तिः । तस्मात्‌ प्रत्यक्षव्यवहारस्तावदक्षव्यापारं कि 
नोपपद्यते । तथानुमानादिव्यवहारोऽपि । प्रत्यक्षोपजीवित्वा 
तेषाम्‌ । नेदमत्र॒विविक्षितमिद्धियव्यापारोऽसाधारणकारणं सकी 
प्रमाणव्यवहार इति । करि तहि, इद्रियव्यापारं विना नैवात्मलाभः 
स्यात्‌. प्रमाणव्यवहारस्येति । तथा हि । लिङ्गलिङगनोर्धुमवह्यो 
संबद्धयोर्द्शनेन व्यापिस्मृतिः । ततश्च अप्रत्यक्षोऽ्थो वह्यादि. 
अनुमीयते । अतो लिङ्गदर्शनपूर्वकत्वादनुमानव्यवहारसयेद्िय- 
व्यापारापेक्षा भवति । एवं गोगवयसमानधर्ममर्थामिद्रियसिकर्षदुप- 
लभ्यैव गवयप्रति-पत्तिरित्यत उपमानव्यवहारस्यापि तदपेक्षा भवति । 
एवं तेन विनानुपपद्यमानस्यार्थस्य पीनत्वस्य दर्शनादिवाभोजनरहितस्य 
देवदत्तस्य रात्रिभोजनं प्रतिपद्यत इत्यर्थापत्तिव्यवहारस्यापि तदपेक्षा । एवं 
भूतले धटो नेत्यनुपलब्धिव्यवहारस्यापि भूतलरूपाधिकरणप्रत्यक्ष- 
पूरवंकत्वादस्ति तदपेक्षा । तदेवमिद्धरियव्यापारमनुपादाय प्रत्यक्षादि. 
व्यवहारो न संभवतीति स्थितम्‌ । अत्र यद्यपि वादिनः प्रत्यक्षादीनां 
सङ्ख्येयत्तायां लक्षणपरिष्करे च विप्रतिपद्यन्ते तथपि साक्षात्‌ 
प्रणाच्छिकिया वेद्धियाणां व्यापारमषुरस्कृत्य प्रमाणव्यवहारो नैव 
भवतीत्यत्र तु न कस्यचिद्विमतिर्भवति ¦ अतः प्रमाणलक्षणसङ्ख्यादि- 


प्रमाणप्रवृत्तिनिरूपणेन तद्व्यवहारस्याविद्यापुरस्सरत्वसमर्थनम्‌ ६३ 


निर्धारणे नास्त्यस्माकं निर्भर इति ज्ञेयम्‌ । नन्वस्तु नामैतत्‌ । कथमेता- 
वता प्रमाणानामविद्यापुरस्सरत्वम्‌ ? तत्रोच्यते । नं चाधिष्ठान- 


मन्तेणेद्दरियाणां व्यवहारः संभवति । न हि शरीररूपमाश्रय 
विना प्रत्यक्षादिव्यवहारपेक्षितानामिद्दियाणां व्यापारः संभवति । 
आश्रयो हि शरीरं चेष्टादीनाम्‌ । यथाहुः - शचेष्टेद्धियार्थाश्रयः 
शरीरः - मिति (न्या. सू. १-१-११) । ईप्सितं जिहासितं 
चार्थमुदिश्य या चेष्टा तेषामाश्रयः शरीरम्‌ । स्वविषयेषु शब्दादिषु 
यानि प्रवर्तन्ते तेषामिद्धियाणामाश्रयः शरीरम्‌ । तदनुग्रहेणानुगृहयनते, 
तदुपघाते चोपहन्यन्ते । एवं तदनुविधानात्‌ तदश्रितानीद्धियाणि । 
विषयोपलब्धिनिमित्तोऽर्थः सुखं दुःखं च । तदाश्रयः शरीरम्‌ । सत्येव 
शरीरे तत्संभवात्‌ । तदेवं प्रमातृत्वप्रयोजकानीद्दरियाणि, तत्मवृत्तिः, 
फलभिसंबन्धकृतसुखदुःखसंवेदनं चेत्येतत्‌ सर्व शरिर्रितमेव । 
तदेतत्‌ सर्वमभिसन्धायोक्तम्‌ ~ “न चाधिष्ठानमन्तरेणेद्दरियाणां 
व्यवहारः संभवति" इति । अस्तु सर्वमेवेदम्‌ । तथापि प्रमाणा- 
नामविद्यापुरस्सरत्वे किमायातम्‌ ? तत्राऽऽह - “न चानध्यस्तात्म- 


भावेन देहेन कंश्चिद्व्याप्रियते" इति । अयमाशयः । उक्त- 
मधस्ताद्यथा देहाभ्रित इद्ियाणां व्यापारः । तदपेक्षश्च प्रत्यक्षादि- 
व्यवहारः । तत॒ इदं निष्पत्रं शरीरसंबद्धेन भवितव्यमात्मना 
प्रपाणव्यवहारसिदध्यर्थम्‌ । अन्यथा ह्यात्मनः प्रमातृत्वमेव न 
स्यादिति दुरे तदाश्चितानां प्रमाणानां प्रवृत्तिरिति । नन्वस्तु शरीर- 
संबन्धोऽपि का नो हानिः ? न कापि,यदि संबन्ध एव यः कोऽप्यव- 
गम्येत । न त्वसाववगम्यते । तथा हि । न तावदेहेनाऽऽत्मनस्तादात्म्यम्‌ । 
विष्यविषयिणोस्तदनुपपततेः । न च संयोगसमवायौ । न ह्यात्मनो 

निरवयवस्यासंसर्गिणोऽद्रव्यात्मकस्य देहेन संयोगः समवायो व्र 
युज्यते । न चाऽन्यः संबन्धः कल्पनीयः समस्ति । चिन्मर 
स्वयंसिद्धपरमार्थसद्रूपस्य तद्विरद्धस्वभावेन देहेन कस्यचदी 
संबन्धस्य कल्पयितुमशक्यत्वात्‌ । निराकरिष्यते च भष 
समन्वयाधिकरणे धर्माधर्मनिमित्तः स्वस्वामिभावः संबन्धः । अतोऽध्याए 
एव संबन्धं इति प्राप्नोति । तदिदमुक्तम्‌ ~ “न चानध्यस्तात्मभाके 
देहेन कसष्चिद्व्याप्रियत' इति । अथ कोऽयमनध्यस्तात्मभाव इति 
आत्मनो भावः, आत्मभावः । आत्मत्वमिति यात्रत्‌ । अध 
आत्मभावो यस्मिन्‌ स देहोऽध्यस्तात्मभावः । अपि चात्म 
भावः, आत्मभावः । अध्यस्त आत्मभावो यस्य सोऽयं 
देहोऽध्यस्तात्मभावः । आत्माभ्रितत्वेन समारोपितसत्त डी 
यावत्‌ । अध्यस्तात्मभावो न भवतीत्यनध्यस्तात्मभावः । तादे 
देहेन न कशचिद्व्याप्रियते । नायमभिप्रायोऽनध्यस्तात्मभावो ए 
देहः तेन न कश्चिद्व्याप्रियत इति । तादृशदेहस्यैवाऽनभ्युपगमात्‌ 
अपि तु, यदि देहाश्चितव्यापरेण व्यापारवानात्मा अङ्गीकर्तव्य 
तहि देहेनाऽध्यस्तात्मभावेनैव भवितव्यम्‌ । अन्यथा तद्व्यापीः 
णाऽऽत्मनि व्यापारवत्त्वासङ्गतेरिति ॥। 


४२. देहात्मनोः संबन्धस्याऽऽध्यासिकत्वे शङ्का 
समाधाने - स्यादेतत्‌ । योऽसौ देहस्याध्यस्तात्मभावः प्रतिज्ञात 
स न शक्यसंभावनः । देहात्मनोरन्योन्याध्यासे उभयोरप्यसत्त्वप्रसङगात्‌ 
न॒ चैतदिष्टम्‌ । यथा हि शुक्तिकादिष्वध्यस्तानां रजतादीः 
नित्यमेवस्वाधिष्ठानेऽत्यन्तासत्वं दुष्टम्‌, तथा देहात्मनोरत्यन्तमेव 
सत्वं प्राप्नोति तौ चेत्‌ परस्पराध्यस्तौ । देहस्य हि स्वतः सत्वाभव 


देहात्मनोः संबन्धस्याऽऽध्यासिकत्वे शङ्कासमाधाने ६५ 


अध्यस्तत्वात्‌ । आत्मनि च तस्य सत््वाभावः । अध्यस्तत्वादेव । 
एवमात्मनोऽपि स्वतो देहे चाभाव एव, अध्यस्तत्वाविशेषात्‌ इति 
शून्यवाद एव प्रसज्येत । ततश्च प्रतिज्ञाहानिः । सत्यानृतयोहि 
चिदात्मानात्मनोर्मिथुनीकृत्य लोके व्यवहार इति प्रतिज्ञातमिति । न च 
वाच्यम्‌ - अस्तु देहस्यैव स्वरूपेणाध्यस्तत्वम्‌ । आत्मनस्तु देहे 
संसष्टत्वेनैवाध्यस्तत्वम्‌ । तथा च नोक्तशडकावकाश इति । तथापि 
खलु देहस्याऽऽत्मन्यसत्त्वं प्रतयक्षविरुद्ं प्रसज्येतैव । आत्मनश्च 
संसृष्टत्वेनैवाध्यस्तत्वे “अहं मनुष्यः' इति तादात्म्यप्रतीति्नं स्यादिति 
तत्रापि द्ष्टविरोधः । तस्मान्न देहात्मनोः परस्पराध्यासः, न वा 
देहमात्रस्याऽऽत्मन्यध्यासः दृष्ट विरोधप्रसडगात्‌ । तदत्र वास्तविक एव 
कश्चित्‌ संबन्धः कल्पयितव्यः । वयं तु पश्यामो वंशस्तंभवत्‌ तयोः 
संयोग एव संबन्ध इति । न चाध्यस्तात्मभावेन देहेन विना 
व्यापारासंभवश्चिदात्मनि । शरीराभिष्ठातृत्वेनैव तत्संभवात्‌ ।. न हि 
स्वव्यापारः स्वा्रिताध्यस्तात्मभावत्वनियतः । दृश्यन्ते ह्यनध्यस्तत्म- 
भावमपि वीरणादिकं व्यापारयन्तः कटकर््रादयः । तस्मादयुक्तमुक्तं 
न चानध्यस्तात्मभावेन देहेन कशचिदव्याप्रियत इतीति ॥ 


` अत्रोच्यते । सर्वमेवेदमयुक्तम्‌ । यत्तावदुच्यते देहादेरन्योन्याध्यासे 
उभरयोरप्यसत्वप्रसडःग इति । तदसत्‌ । असङ्गत्वादात्मनः । 
सर्वसङ्गरहितः खल्वात्मेष्यते । न च तस्याऽध्यासमात्रेणासत्तवं 
प्रसञ्जयितुं शक्यते । ननु सर्वथा चेदसङ्गः, कथं तहि तस्य 
देहेऽध्यासः ? न चेदध्यासः कथं वाऽध्यस्तात्मथावो देह इति 2 सत्यम्‌, 
अध्यास्तात्मभाव एव देहः । तेन तु देहेऽध्यस्तात्मन एवासत््व 
स्यात्र॒पुनरसङ्गात्मनोऽपि । अध्यस्तात्मा त्वाभासमात्रमिति 
तस्याऽसत्त्वैऽपि न श्रत्रिः । न चैवं देहस्यापि सत्वप्रसङगः । 

आत्मन्यध्यस्तादेहादन्यस्य देहस्याऽनिरूपणात्‌ । य॑च्वौच्यौ 
देहस्याऽऽत्मन्यसत्वे प्रत्यक्षविरोध इति । तदप्यसत्‌ । आत्फः 
परतयक्षणाऽग्रहणात्‌ । न हि प्रत्यक्षेणाऽऽत्मा तदधिकरणकेि 
देहो वा दृष्टः येन विरोधः स्यात्‌ । यत्पुनरुच्यते वंशसतमभ- 
दिवत्नित्यसंयुक्तौ देहात्मानौ भविष्यत इति । तदतिदवीयः । कथम्‌ ? 
वंशानां स्तंभानां चाऽऽधाराधेयभवेन संयोगो दृष्टः । तेन च "गृहमे 
इत्येकप्रत्ययविषयत्वं तयोः । इह पुनर्न देहात्मनोः पृथक्‌ सिद्धः 
संयोगविशेषो वा दृष्टोऽस्ति, येन “अहं प्रमाता' इत्यादिव्यव्रहारेऽपि 
संयोगप्रयुक्तो व्याख्यायेत । अपि च समानजातीयानां स्यर्शादिमतां ष 
वंशस्तम्भादीनां संयोगो दृष्टः-। इह पुनदेहात्मानौ न समानजातीये, 
आत्मा च निरवयवः स्पर्शादिरहितश्चेति वैषम्यम्‌ । अभ्युपगते च संयो 
देहात्मनोर्वशस्तंभादिवत्‌ पारार्थ्यमनित्यत्वं च प्रसजेत्‌ । तच्चानिष 
सर्वेषामप्यात्यवादिनाम्‌ । तस्पादृष्टान्तदारष्टान्तिकयोवैषम्यात्र देहात्मनोः 
संयोगो भवितुमर्हति । न च समवायः संभवति । देहात्मनोर्गुण- 
गुणित्वकार्वकारणत्वादयनभ्युपगमात्‌ । वैशेषिकादिपरिभाषामत्र 
सिद्धत्वाच्च समवायस्य । तस्मान्न कोऽप्यस्ति वास्तविकः संबन्धः 
न च संबन्धं विना देहव्यापारेण व्यापारवान्‌ भवितुमर्हत्यात्मा 
यत्‌ पुनरुक्तं शरीराधिष्ठातृत्वेनैव देहादिव्यापारयितृत्वं संभवतीति 
तदप्येतेन प्रत्युक्तं भवति । अधिष्ठातृत्वस्याऽद्याप्यसिद्धत्वात्‌ , ¦ 
न हि शरीराधिष्ठातृत्वोपपादकः कोऽपि वास्तविकः संबन्धोऽद्यापि 
साधितोऽस्ति । कटकर्तृनिदर्शनं तु वैषम्यादेवोपेक््यम्‌ । कटकर्ता हि 
स्वयं व्यापारवान्‌ वीरणादिकं व्यापारयति । इह पुनरात्मा स्वयं 
व्यापाराभाववान्‌ असङ्गश्चेति वैषम्यम्‌ । न च शदिकतव्यम्‌ - 
आत्माप्यात्मीयैः स्मृतीच्छाप्रयलैः कर्महितुभिः स्वयं व्यापारवानेवेति । 

तेषामप्यध्यासपूर्वकत्वात्‌ । अध्यासनिमिततेष्टानिष्टरूपक्रियाफलानुभव- 
जनितसंस्कारनिबन्धना हि स्मृत्यादयः । सोऽपि पूर्वतनः 
क्रियाफलानुभवः प्रमाणव्यापारमूलकत्वात्‌ समाक्षिपत्येव प्रमाण- 
रवत्तिमूलं देहाध्यासम्‌ । अतो न कुत्रापि स्वतो व्यापारवत्त्वं 
शक्यशडकमात्मनि तदेवमसडगत्वात्ाध्यासं विना देहव्यापरेणाऽऽत्मनि 
व्यपृतत्वं संभवतीति सम्यगेवोक्तं नानध्यस्तात्मभावेन देहेन 
कस्विदव्याप्रियत इत्यलमतिविस्तरेण ॥। 


४३. प्रमाणानामविद्यापुरस्सरत्वोपपादनोपसंहारः ` - 
एवं तावदिदमुपपादितं यदिद्धियव्यापारं विना न प्रत्यक्षादिव्यवहारः 
सिध्यति । इद्धियाणि च स्वाधिष्ठानं देहमाक्षिपन्ति । आत्मनि 
व्यापारश्च इद्दरियाधिष्ठानभुतदेहस्याध्यस्तात्मतामपेक्षतं इति । अथ 
माभदिद्धरियाणां व्यापारः, तदधिष्ठानस्याध्यस्तता, तद्दारा आत्मनि 
व्यापृतत्वं वा, किं तावताऽनिष्टमापद्यते ? तत्रोत्तरम्‌ - न चैतस्मिन्‌ 


सर्वसित्नसत्यसङगस्यात्मनः प्रमातृत्वमुपपद्यते । प्रमातृत्वं हि 
्रमाणव्यापारयितृत्वम्‌ । तच्वासङड्गस्यात्मनो नोपपद्यते स्वतः । 
असङ्गत्वं च द्वितीयसंसर्गायोग्यत्वम्‌ । तच्ोपपादितमधस्तात्‌ 
संकषपेणेति ॥ 


अथ प्रमातृत्वमपि मास्तु कि हीयते 2 तत्राह - नं चं 
प्रमातृत्वमन्तरेण प्रमाणप्रवत्तिरस्ति । प्रमाणानि स्वविषयेषु प्रवते 
स्वयमसमर्थानि प्रवर्तकं प्रमातारं काडकषन्त इत्युक्तम्‌ । अतो यमाश्रित्य 
तानि प्रवर्तेरन्‌ स चेदात्मा प्रमातृत्वरहितः कृतं तत्प्वृत्िप्रत्याशयेत्यर्थः । 
नु च देहमात्रमेवाऽलं प्रमातृत्वनिर्वाहाय । सुप्तदेहस्यापि प्रमाण- 

व्यापारयितृत्वप्रसङगात्‌ । तदेतत्सर्वमभिप्रेत्य संग्रहवाक्येऽभिहितम्‌ . 
देहेद्धियादिष्वहंममाभिमानरहितस्य प्रमातृत्वानुपपत्तौ प्रमाण. 
्रवत््यनुपपत्तेरिति ॥ 


एतावता ग्रन्थेनेदमुपपादितम्‌ - प्रामतृत्वान्यथानुपपत्ति, 
प्रमाणप्रवृ्यन्यथानुपपत्तिश्च, प्रमाणानां सर्वेषामविद्यापुरस्सप् 
बलादानयतीति । एवं च यदाक्षिप्तं कथं पुनरविद्यावद्टिषयाषि 
प्रत्यक्षादीनि प्रमाणानीति, तस्योक्तपरिहारत्वं मन्वान उपसंहरति - 
“तस्मादविद्यावद्विषयाण्येव प्रत्यक्षादीनि प्रमाणानि शास्त्राणि 
च" इति । तस्मात्‌ आध्यासिकम्रमातृत्वमाश्चित्यैव प्रमाणप्रवृत्तेरुपपतते, 
अन्यथा चानुपपत्तेः, अविद्यावद्विषयाण्येव मिथ्याध्यासकर्तृव्यपेक्षाण्येव 
प्रत्यक्षादीनि प्रमाणानि । शास्त्राणि च तथेवेत्यवगन्तव्यम्‌ । यथा हि 
लौकिकानि प्रमाणानि प्रमातारमन्तरेण न प्रवतितुमुत्सहन्ते, एं 
शास्त्राण्यपि प्रमाणत्वाविशेषात्‌ इत्यर्थः । अत्र विशेषस्तु वक्ष्यते 


ननु चैवं प्रमाता चाविद्यावांश्च, प्रमाणं ब्नाविदयापुरस्सरं चे 
व्याहतवचनत्वमापतति । न हि दुष्टकरणस्य प्रमाजननसामर्थ्यम्‌, न व 
तद्वान्‌ प्रमाता स्यात्‌ । बाढम्‌ ।प्रमात्रा्चितत्वे सति प्रमाणकार्यविघातकस्य 
दोषत्वव्यवहारो विद्यत एव लोके । इयं तु देहे्दियादिष्वह- 
ममाभिमानलक्षणाऽविद्या प्रमातृत्वस्य प्रमाणप्रृततश्चोपयोगिनी 
न तु तद्विरोधिनी । अतो नांसौ दोषः । अन्यादृशेव तु सा अविद्य 
वत्संबन्धेन प्रमातृत्वं प्रमाणत्वं वा . विहन्यते । तद्यथा मयेदं प्रमेव 
परिच्छेत्तव्यमिति यो न विजानति स न प्रमाता भवति । तथा यत्‌ स्वविषयं 
न गृहणाति संशयितं वा गृह्णाति विपरीतं वा, तादृशस्य नैव प्रमाणत 
भवति । न तु तादृशीयमविद्या. । तस्मादध्यासरूपाविदयावद्विषयत्व 

~ण्पाणानां न कोऽपि दोषः ॥ 

यदप्युक्तम्‌ - 'न च प्रमाणदोषस्तज्जनितज्ञाने मिथ्यात्वं वा 
प्रतीयते नियमेन । अतो न सर्वस्य प्रमाणस्याऽसमीचीनतेति । 
तत्र॒ यद्ययमथिप्रायः - ज्ञानस्याऽप्रामाण्यकारणं दोषापरनाम्नी 
काचकामलादिरूपा करणशक्तिप्रतिबन्धकसामग्री । दुष्टकरणजनितं 
च ज्ञानमसमीचीनमिति । तत्र तथा नामास्तु । न हि. वयं ज्ञाने 
समीचीनासमीचीनविभागो नास्त्येवेति वदितुं प्रवृत्ताः, किं तर्हि 
सर्वोऽप्ययं समीचीनामसमीचीनविभागव्यवहारो यथोपपादिवाविद्या- 
पुरस्सर एवेति प्रतिपाद्रयितुम्‌ । ननु यद्यविद्यप्रयुक्तत्वाविशेषः 
सर्वत्र, कथं तहि प्रमाणज्ञानं समीचीनम्‌, अप्रमाणज्ञानं तु मिथ्येति 
व्यवहारः ? उच्यते । समर्थप्रवृ्तिप्रयोजकत्वतदभावकृतोऽयं 
विभागः । अतो नायं व्यवहारः पूरवोक्ताविद्यापुरस्सरत्वं प्रमाणानामप- 
वदति । कि तु समर्थं प्रवृत्तिप्रयोजकत्वरूपं व्यावहारिक सत्यत्वं 
प्रमाणानामनुवदति । तच्चाभ्युपगम्यत एवास्मभिरपि । न हि वयं 
व्यावहारिकं सत्यत्वं प्रमाणानां प्रतिषेधामः, किं तु तात्तिकम्‌ । अतो न 
विरोधः ॥ 


नन्वेतदयुक्तम्‌ । सत्यद्रयासंभवात्‌ । आविद्यकं चेत्‌ सत्यत्वं 
कथम्‌ ? सत्यं चेत्‌ तस्याऽऽविद्यकत्वमेव कथमिति न जानीमो 
वयम्‌ । न ह्ययं सत्यशब्दस्ताच्विकातास्विकयोः पदार्थयोः साधारणो 
भवितुमहंति । तस्माद्यदि पारमाथिकं सत्यत्वं नास्ति प्रमाण- 
प्रेयव्यवहारस्य, तहिं मिथ्यैव स इति वक्तव्यमिति चेत्‌ । भावानभिजञो 
भवान्‌ । न हि व्यावहारिकं सत्यमिति सत्यविशेषं ब्रूमः, कि तहि 
यत्सत्यमिति "व्यवहियते प्रामाणिकैस्ततनिदिशामः । यथा ह्यसत्यमिति 
मिति "" स्वव्यवहारे तात्कालिकः ` सत्यमिथ्याविभागो 
द्वह अ्तलणरसद्यं सत्यमेव भवतिं तावता । एवं व्यवहार- 

| 

सत्यमपि यावद्व्यवहारं सत्यत्वेन प्रथमानमपि पारमाथिकं सत्यतर 
नालिङ्गते । उपवणिताध्यासमूलकत्वात्‌ । वक्ष्यति हि भगवा्‌ 
भैष दोषः | सर्वव्यवहारणामेव प्राग्‌ ब्रह्मात्मताविज्ञानात्‌ सत्यत््ोष. 
पत्तेः । स्वणव्यवहारस्येव प्राक्‌ प्रबोधात्‌ । यावद्धि न सत्यात्मैकल- 
प्रतिपत्तिः, तावत्‌ प्रमाणप्रमेयफललक्षणेषु विकारेष्वनृतत्वबुदधिं 
कस्यवचिटुत्यद्यते" (सू. भा. २-१-१४) इति । अतो न कश्चिषटिरोषः। 
एतेन “यस्य च दुष्टं करणं यत्र च मिथ्येति प्रत्ययः स एवासमीचीनः 
इत्याचार्यशवरस्वामिवचनं व्याख्यातम्‌ । तश्च वचनस्यागन्तुकदोष- 
विषयत्वात्‌ व्यावहरिककधपरत्वाच्च नैसगिकाविद्याप्रत्ययमिषेर 
तात्वर्याभावादिति सर्वं सुस्थम्‌ ॥। 


४४. पुरुषप्रवृत्तिनिरूपणेन प्रमाणादिव्यवहारस्याऽ- 
विद्यापुरस्सरत्वसमर्थनम्‌ * एवं तावत्‌ प्रमाणप्रवत्तिनिरूपणेग 
सर्वस्यापि व्यवहोरस्याऽविद्यापुरस्सरत्वमुपपादितम्‌ । अथेदानीं पुख- 
प्रवृत्तिनिरूपणेनापि तदुपपादइयितुकामौ हत्वन्तरमुपस्थापयति 
“पश्चादिभिश्चाविशेषातुं' इति । सर्वस्यापि प्रमाणप्रमय- 
व्यवहारस्यांऽविद्यापुरस्सरत्वमभ्युपगत्तव्चंम्‌, अविद्यामन्तरेण प्रमातृत्व- 
स्यैवासिद्धरित्युक्तम्‌ । अत्रेदमप्रमाशक्यं पररिहियते । स्यात्रामा- 
विचारस्वभावे प्ररितानां पंथग्जननौं प्रत्॑षीविष्ववहादा अविद्यापुरस्सग 
इति । नं तावंत विवैकिंनीमपि पुरुषाणां तादृशो पलं चधा इति वदिं 
शक्यते । दृष्टविरोष्तदगाति.। = द्तामोषसिश्यौं विदितात्म- 
तैत्वा नं दृश्यन्त एव प्रत्यक्षादिना व्वर्वहत्तेः । ने चं चरीक्षका अपि 
लौकिका. इवा्युत्पन्ना एव । येनं ' तेषां शास्प्रणयनपरोपदेशादिः 
्तेयोऽप्यविद्यापुरस्सरत्वेन निश्वीवेस्‌ । प्रब्राणङ्ु्ण हुः ' 

एस्वदर्थां भिद्यते प्रतिपत्नोऽप्रतिपत्तः संदिग्धो विपर्यस्तश्चेति । 
कग परतिपत: प्रतिपादयिता, इते सपिक्षाः सन्तः प्रतिपाद्याः । ते 
देदधियर्थसविकर्षमेकषन्ते तदा प्रत्यक्षेण । यदा लिडगदर्शन- 
सत्याप्षनते तदानुमानेन । यदा पुनरुपदेशमपे्न्ते तद शास्त्र प्रवर्तते" 
(न्य. वा. १-१९-१) इति । तत्र भवन्त्वप्रतिपन्नादीनां पुरुषाणां व्यवहारा 
अविद्पसगः । प्रतिपत्रानं तु व्यवहार्नं तथा भवितव्यम्‌ । अनन्यथा 


नगदा्धयप्रसङ्गादिति ॥ 

अङ्ग समाधानम्‌ । यत्तावदुच्यते न विवेकिनामप्यविद्यापुरस्सर 
भवितुमर्हन्ति व्यवहारा इति । तत्रोक्तमेवास्माभिः प्रमातृत्वसामान्य- 
मत्मानात्मनोरितेतरध्यासं विना न सिध्यतीति । अध्यास एवाविद्येति 
चर । तेन विवेकिनामपि प्रमातृत्वं प्रमातृत्वमेवेति तेषामपि व्यवहारोऽ- 
विदचापुरस्सर रएवेत्यवगम्यते । अतस्तत्र न किचिद्क्तव्यमवशिष्यते । 
गरहुनरूच्यते परीक्षकाणां शस्त्रप्रणयनादिप्रवृत्तयो नाप्रतिपत्रादि- 
व्मवहारतुल्या भवितुमर्हन्तीति । तत्र को वान्यथा ब्रूते ? न हि वयं 
प्रतिपत्ाप्रतिपन्नविभागमप्यवजानीमहे येनेत्थमुपालभ्येमहि । एतावत 
ब्रूमः । सन्त्येव ते प्रतिपन्नाः प्रतिपादयितारश्च पुरुषाः । न तावता 
रषं व्यवहारा अविद्यापुरस्सरत्वमतिलदधिषतुमलम्‌ । अविद्यां 
द्विना व्रयवहारप्रयोजकप्रमातृत्वस्यैवासिद्धेरिति । न च ते प्रति- 
पुदयितारः प्रमातृत्वमपि मिथ्येति प्रतिपादयन्ति । तदात्र 

पमदृतवमा्वासिकमेव सदपि परमार्थसत्यं मन्यन्ते, तावत्तेषामपि 
व्यकर नोक्तविदयापुरस्सरत्वमतिवर्तन्ते इति न कोऽप्यत्र विशेषः ॥ 


%#- पूज््मब्रहमग्स्य पश्रादिव्यवहारसाम्यप्रद्शनम्‌ - 
ङ्क्ष । पभ्रादिभिश्चाविशेषात्‌ । चशब्दः पूरवोक्तहेतु 

समुच्चयार्थः । पश्वादयः पशुपक्षिसरीसृपादयः । व्यवहारे 
पुरुषाणां सर्वेषामपि पृश्वादिभिरविशेषादेतादृशाव्यवहारप्रयोजक्ग 
प्रमाणान्यविद्यापुरस्सराप्येवेति निश्चीयत इत्यर्थः । कथं एः 
पुरुषाणामविशेषः पश्वादिभिः ? ते खलु पश्चादयोऽशनापिपमा्ष 
अविवेकिनस्तात्कालिकमेव यक्किज्विदुपनतं परिगृह्य देहयात्रा 
मतिवाहयम्ति । पुरुषाः पुनः प्रज्ञानेन संपन्नतमा विज्ञातं वदनि 
विज्ञातं पश्यन्ति च । लौकिके कुशलकर्मणि शास्त्रीये चाधिकृतप् 
एव । व्युत्पन्नचित्तत्वात्‌ । तत्‌ केन सामान्यमुच्यते पुरुषं 
पश्चादिभिरिति ? अत्रोत्तरमाविष्कुर्वन्‌ संग्रहवाक्यविवरणमारभते । 
यथा हि पश्चादयं इति । पश्वादयो हि शब्दादिभिः शब्दस्पर्शरूप 
रसगन्धैः श्रोत्रादीनां श्रोत्रत्वक्चक्षूरसनाघ्राणानां जञाने द्धरियाणां संवरे 
तत्तदि्दरियार्थसत्निकर्षे सति, शब्दादिविज्ञाने प्रतिकूले जो 
अयं शब्दो मदनिष्टसाधनः' इत्यादिरूपे ज्ञाने समुत्पत्रे तः 
शब्दादेर्निवर्तन्ते । अनुकूले जाते "अयं शब्दो मदिष्टसाधनः' इत्यादि 
रूपे ज्ञाने समुत्पत्रे तु प्रवर्तन्ते तादृशशब्दादौ । तत्र प्रतिकृलातु- 
कूलज्ञाने विशेषरूपेण समुदाहरति यथेत्यादिना । यथा दण्डो 
करं पुरुषमभिमुखमुपलभ्य मां हन्तुमयमिच्छतीति पलायितु- 
मारमन्ते । तदेतत्‌ प्रतिकूलज्ञाने समुत्पत्रे विषयाननिवर्तन्ते इत्य 


स्योदाहरणम्‌ । यथा च हरिततृणपूर्णपाणिमुपलभ्य॒घासस्येष्ट 
साधनतामनुस्मृत्य नूनमयं मां चारयितुमिच्छतीति प्रत्याशया ठं 
पुरुषविशेषं प्रत्यभिमुखीभवन्ति । तदेतत्‌ अनुकुलज्ञाने समुतफे 
विषये प्रवर्तन्ते इत्यस्योदाहरणम्‌ । ननु भवत्वेवं पश्वादीनां ये 
निवेकहीनाः, पुरुषेषु व्युत्यत्चिततेषु किमायातम्‌ ? तत्राह - एवं पुरुषां 

अपि व्यत्यन्नचित्ता इत्यादि । एषोऽत्राभिप्रायः । सत्यम्‌, व्युत्यत्रचित्ता 
विवेकिनो मनुष्याः, पश्चादयस्तु न तथेति । तथापि विवक्षितांरो 
दृ्ठनतदा्ष्टन्तिकयोर्नास्ति वैषम्यमिति । अथ कोऽयं विवक्षितांशः 2 
व्ये । तेऽपि खलु व्युत्प्रचिक्तः पुरुषाः क्रूरदृष्टीनाक्रोशत 
खड्गोचतकरान्‌ बलवत उपलभ्य ततो निवर्तन्ते । 
्रष्टित्वेऽपि केचित्‌ प्रसत्रहदया इत्यत उक्तम्‌ आक्रोशत 
लडगोदयतकरान्‌' इति । त्वामिदानीमेव निहनिष्यामीत्यादि 
साक्रोशं वदन्तो निशितायुधग्रोत्नतकराश्चेति निश्चितलिङ्गमिदं द्वयं 

प्रतिक्लोपनिपातशङकायाम्‌ । तत्र केचित्‌ क्रूरदृष्टय आक्रोशन्त 
खड्गोद्तकरा अपि दुर्बलत्वादुपेक्ष्या भवम्ति । तत्परिहारार्थं 
"बलवत" इति । यत्र भयकारणं सुनिश्चितम्‌, ततोऽनिष्टानुमानम्‌, 
ततश्च ॒मिवृत्ति्वयुत्प्नचित्तानामपि पश्वादीनाम्विति भावः । 
तद्विपरीतान्‌ सौम्यदृष्टित्वादियुतान्‌ साधुनुपलभ्य तान्‌ प्रति 
प्रवर्तन्त, समुत्त्रानुकूलविज्ञानत्वात्‌ पश्रादिवदेव । अतः समानः 
प्श्वादिभिः्पुरुषाणां प्रमाणप्रमेयव्यवष्ारः । अतः यतर परतिकूल- 
विकगानं ततो निवृत्तिः, यत्र त्वनुकूलविज्ञानं तत्र प्रवृत्तिः इति व्यवहारात्‌ 
समान एवं पश्चादिभिः सर्वेषां पुरुषाणां प्रमणप्रमेयव्यवहारः । 
प्रमाणोतपत्नज्ञानेन प्रमेयेषु॒ व्यवहारः समान एवोभयत्रापीत्यर्थः । 
अत्र व्यवहारशब्देनेष्टानिष्टप्राप्तिपरिहारार्थं प्रवृत्तिमिवृत्ती परिगृह्यते । 
पूदं॒॑प्रमाणप्रवृत्तिनिरूपणेनाविद्यापुरस्सरत्वं प्रमाणानामादरशितम्‌ । 
इदानी तु प्रमाणविज्ञानकृतपुरुषप्रवृ्तिनिवृक्तिरूपव्यवहारनिरूपणेन 
तदेवं द्दीक्रियते इति विरोषः ॥ 

४६. पुरुषव्यवहारस्याऽविद्यापुरस्सरत्वनिगमनम्‌ . 
तदेवमिष्टयोगचिकीर्षाऽनिष्टवियोगचिकीर्षा वचेत्येतददयं सां 
पुरुषाणां पश्वादिभिः । तत्रष्टसाधनताविक्ञानं तत्र तत्र विक्त 
प्रवृत्तौ प्रयोजकम्‌, अनिष्टसाधृनताविज्ञानं च गिवृत्तौ एयोजकम्‌ 
इत्येतदप्युभयसाधारणमित्यक्तम्‌ । ततः किमिति ? अत्‌ अह - 
पश्वादीनां च प्रसिद्धोऽधिवेकपुरस्सरः प्रत्यक्षादिव्य् | 
न हि ते पश्वादयो विविच्यात्मानमनात्मानं च व्यवहृपननि । 
नाप्यनुमानकुशलाः । कि तु स्वभावमातरानुसारिणः स्वभावानुषिदु- 
बद्धिचातुर्यमात्रानुसारिणो वा । अत एव हि व्याप्रगजभुजङ्ग- 
मादयोऽपि मनुष्यैः कथंचित्‌ प्रलोभ्य भीषयित्वा वा बधे 
स्वच्छानुवतिनश्च क्रियन्ते इति सुप्रसिद्धमेतत्‌ । अथ चरे 
प्रतयक्षादिव्यहारवन्तो दृश्यन्ते । तस्मात्न विवेकविज्ञानमपेक्ष्पो 
व्यव्रहरे कितु प्रतिकूलानुकूलविज्ञानसमुत्पत्तिमात्रमिति सिम्‌ । 
तन्न॒ यदुच्यते प्रमाणजनितत्वादरज्ञानस्य नाविद्यापुरस्सरत्वं व्यव 
हारस्येति तत्न समीचीनमिति स्पष्टं भवति । दृश्यते हि प्रमाणम 
विद्नानं तत्कृतव्यवहारश्च संप्रतियुन्नाचिवेकभावेष्वपि पश्वादिषु । 


शनादह्युत्यततिमताममि पुरुषाणां प्रत्यक्षः 
बहारस्तत्कालः खद्रात्र इति भिङ्चीयते । तत्सामान्यं नापर केन 
प्रश्रदिव्यव्हारेण सा्रान्बम्‌ । स्वेस्टामिष्ट्रप्ाजिहासे, तत्र त्र 
वतखाक्षक्ताविछशेत्पच्िः, तत्तस्तक्त्खधनोफदनपूर्वकं तततत्परापि 
दरिहास्फोः एकृक्तिनिर्वृती चेत्यदि यव खानमुभयोरपि । तस्यास्य 
खश्न्यस्व दर्शयत्‌, द्युत्पपिमरततमपि पुरुषाणां प्रत्यक्षादि 
॥हरवत्कालः पाप्नन इति निश्कौग्े । व्राद्शपरेप्पानिहाप्भिभिः 

एव कालो यस्य प्रत्यक्षादिव्यवहारस्य सोऽयं 
पश्वादिभिः समानः पश्चादाविवाविवेकपुरस्सर एवेत्यवगम्यते । भवतु 
नाम विवेकज्ञानं प्रुषाणाम्‌, न तत्मत्यक्षादिव्यवहारोपयोगि । न हि 
पर्षाणां व्यवहारे पश्चादिकृतव्यवहारात्‌ कस्विद्विशेषो दश्यते 
तत्काले, यहुपपादकत्वेन व्यवहारकारणकोटौ विवेकजानस्यापि 
प्रवेशः स्यादिति भावः । एवं च प्रत्यक्षादिव्यवहारान्तःपाति 
परुषप्वृत्तिनिवृत्ती इष्टानिष्टसाधनविञानमाघरपूिके चेष्टात्वात्‌ 
प्श्रादिचेष्टावदित्युकं भवतति ।। 


६. शास्रव्यवहारस्याप्यवि्या 


पुरस्सरत्वप्रदर्शनम्‌ 
शस्ये तु व्यवहारे यद्यपि बुद्धिपूर्वकारी 
नाविदित्वाऽऽत्मनः परलोकसंबन्धमधिक्रियते । 
तथापि न वेदान्तवेद्यमशनायाद्यतीतमपेत- 
ब्रह्मक्षरादिभेदमसंसार्यात्मतत्वमधिकारेऽपेक्षयते, । 
अनुपयोगात्‌, अधिकारविरोधाच्च । प्राक्च 
तथापूतात्मविक्ञानात्‌ प्रवर्तमानं शस्त्रमविद्या- 
विषयत्वं नातिवर्तति । तधा हि श्राह्मणो यजेत 

शास्तराण्यात्पति वर्णाश्रमयोऽ वस्थादि- 
म प्रघर्तन्ते | 

४७. ग्रन्थसंबन्धः - सर्वेषां प्रमाणप्मेयव्यवहप, 
णामविद्यापुरस्ससत्वं प्रतिक्ञातम्‌ । तदुपपादनाय च तादृशव्यवहारश्रय 
प्रमातृत्वस्य देहेद्धरियादिष्वहंममाभिमानपूर्वकत्वं दशितम्‌ । प्रवि 
निवृक्तिरूपव्यवहारे च पुरुषाणां विवेकिनां कृतबुद्धीनामपि पश्वादिभिः 
समानयोगक्षेमत्वात्‌ तद्व्यवहारोऽप्यविवेकपुरस्सर एवेत्यवगमितम्‌ । 
शास््रव्यवहारोऽपि च प्रमाणव्यवहारत्वादविद्ापुरस्सर एवेत्युक्तम्‌ । 
अथेदानीमभ्यधिकविवक्षया शास्त्रीयव्यवहारं पुनरपि परीक्षण 
समादत्ते - शास्त्रीये तु व्यवहारे इत्यादिना ॥ 


४८. शास्त्रीयव्यवहारविषयेऽभ्यधिका शङ्का - त 
"शास्त्रीये तु व्यवहारे" इत्यारभ्य शङ्काग्रन्थः । “तथापौ,त्यारभ्य ठ 
परिहारग्रन्थः । शङ्का तावत्‌ पूर्वमेवोपवर्णिता । भवतु नाम लौकिक- 
व्यवहराणामविद्यापुरस्सरत्वम्‌ । द्ष्टार्थत्वात्‌ । न हि दुष्टं 
्रवृत्िरदहव्यतिरिक्तात्मज्ञा नमपेक्षते । शास्त्रीयेषु तु देहपातोत्तरकाल- 
फलेषु कर्मसु न व्यतिरिक्तात्मज्ानं विना प्रवृत्तिरुपोपद्यते । विद्वान्‌ हि 
बद्धिपूर्वकारी कर्मस्वधिक्रियते । स च नाविदित्वाऽऽत्मनः परलोक. 
संबन्धमधिक्रियेत । “स्वर्गकामो यजेत” इत्यादि श्रुतयो हि देहातिरिरं 
परलोकफलोपभोगयोग्यं कर्तारमन्तरेण न प्रामाण्यमश्नुवते । 
अतोऽस्त्यात्मा देहातिरिक्त यः कर्मफलेन संबध्यते इति विदित्वैव 
हि बुद्धिमान्‌ कर्मप्रारभते । यस्तु मन्यते नास्ति कश्चिदात्मा 
देहादिव्यतिरिक्छो यः पारलौकिकेन फलेन संबध्येतेति, नास्ति परलोक 
इति वा, स नैव कर्मस्वधिक्रियते या! तरवाकदतत्कथमिदद्वषय 
शास््रव्यवहार इत्याक्षेपः । अत्राऽविदित्वां परलोकसंबन्धमित्युप- 
लक्षणम्‌ । जन्मान्तरसंबन्धमित्यपि दष्टधयम (रिरि सौ कौ 






~ पु न्ये 1 

रिष्छातिपरिहरेपायोपदेशार्थं हि शास््रपरवृत्तिरिति । यद्यपि चोदनामात्र 


न भ्रक्तामषिपति, अतत्परत्वात्‌ । तथापि फलभूतः स्व्गादिरपि 
मन्रादिप्रामाण्यादवगम्यत एव शस्त्रेण, फलभोगोऽप्याक्षिपत्येव 
व्यरिरिकात्मानमित्यभिप्रायेण ^नाविदित्वात्मनः परलोकसम्बन्धमधि- 
क्रियत, इतयुक्तमित्यनवद्यम्‌ । एतेन मोक्षशास््रस्याप्यतिद्द्विषयत्वनिषिधः 
कृत एव भवति । तत्रापि हयविदित्वात्मनो मोक्षसंबन्धं नाधिक्रियते 
कश्चिदिति समानम्‌ । तस्मात्न कुत्रचिदपि शास्त्रीयव्यवहारस्या- 
विद्यवद्विषयत्वं संभवदुक्तिकमिति शङिकतुरभिप्रायः ॥ 


४९. उक्तशङ्कापरिहारः - तदेतत्‌ सर्वमङ्गीकृत्यैव 
शरीयव्यवहारस्याऽविद्यावद्विषयत्वं प्रदर्शयितुमारभते - तथापीत्यादिना 
श्त्तेः इत्येतदन्तेन ग्रन्ेन । तथापीति । 
देहादतिरिकतज्ञानमडगीकृत्यापि दोषं वदाम इत्यर्थः । अत्रेदं 
क्तव्यम्‌ । किमिदमतिरिक्तात्मवेदनं नाम ? किं त्रिधिप्रतिषेध- 
शस्श्रवणान्यथानुपपत्त्या तादृशात्माभ्युहमात्रम्‌, कि वा तादृशात्मन 
आपरोकषयमिति । न तावदापरोक्ष्यम्‌, न हि “अयं देहः", "अयमात्मा" 
इति विविक्ताभ्यां प्रत्ययाभ्यां देहात्मानौ पश्यति करश्चिदित्युक्तं 
प्रगेव । तस्मादभ्यूहमात्रमेतदिति परिशिष्यते । तथा च यथा- 
्सद्धमेवात्मानं कर्तरं भोक्तारं चाध्युपगम्य तस्यैव च जन्मान्तर 
सोकानतरवोरिष्टानिष्टयोगं कथंचित्‌ परिकल्प्यैव कर्मसु प्रवर्तत 
निवि चेत्यापतति । तादृशश्चाधिकारी न विद्वानिति 
पवताप्यद्ीकर्तव्यम्‌ । न॒ हि देहादिभिरयोगेऽहेपरत्ययेक- 
ग्रघनस्याऽऽत्मनः कर्तृत्वं संभवति । नापि देहसंबन्थं विना 
वगदिलीकगमनमुपपद्यते । नतरां स्वगदिलोकेषु जन्मान्तरेषु ॑वा 

देहमन्तरणैवेष्टानिष्टविषयसंयोगस्तत्कृतसुखदुःखानुभवो वा भवेत्‌ ¦ 
तस्माद्व्यतिरिक्तात्मवेदनेऽपि कर्माधिकारर्थमेव देहाध्यः 
समाश्रयणीयः । न च वाच्यं यस्येदं शरीरं तस्यैतदटदारपि सेत्यत 
कर्तृत्वं लोकान्तरगमनं भोक्तृत्वं चेति । यतो देहाध्यासं विर 
देहव्यापरिणाऽऽत्मनः कर्तृत्वभोक्त्वयोरसंभव एवे । न चात्मीयतं 
सिद्धं देहस्य विनाध्यासम्‌ । प्रतिवक्ष्यति चाग्रे वास्तविकं शरीरात्मनः 
स्वस्वामिसंबन्धं भगवान्‌ भाष्यकारः - “न ह्यात्मनः शरीरात्माभिपान 
लक्षणं मिथ्याज्ञानं मुक्त्वान्यतः सशरीरत्वं शक्यं कल्पयितुम्‌ 
(सू.भा. १-१-४) इत्यादिना । तदेवमड्गीकृतेऽप्यात्मनोऽहे- 
प्रत्ययगम्यत्वे न तादृशात्मवेदिनोऽपि देहाध्यासं विना कर्मस्वधिकार 
सिध्यति । अतोऽविद्द्विषयत्वमेव सर्वस्य शास्त्रीयव्यवहारस्येि 
तत्वम्‌ । तथापि भवत्तोषार्थं ब्रूमः । अस्तु देहाध्यासं विनैव 
कर्मस्वधिक्रियते परलोकसंबद्धात्मक्ञानमात्रादिति । तथापि वेदान्त. 
प्रतिपाद्यात्मस्वरूपवेदनं तु नैवास्ति तस्य । तथा च शास्त्रीय 


व्यवहारस्याप्यविदरद्विषयत्वं यत्प्रतिज्ञातं तद्व्याहतमित्याह - नं 
वेदान्तवेद्यमित्यादिना ॥ 


कः पुनरयमात्मस्वरूपविशेषो यमविदवानेवाधिकारी शास्त्रीयः 
व्यवहारे 2 ननु कृतविप्रणाशाकृताभ्यागमपरिहाराय कर्म 
काण्डीयैरपि नित्यः पुमानङ्गीक्रियत एव । स च ज्ञानशक्तिस्वभावः। 
अन्यथा तस्य॒ भोक्ृत्वासिद्धेः । सर्वगतश्च॒ । अन्यथा 
देहान्तयप्रप्त्यसंभवात्‌ इति हि तेऽङगीकुर्वन्ति । न चानुमानं 
गम्यमेवाऽऽत्मतत्वं तेषाम्‌ । अहंप्रत्ययगम्यत्वेन मानसप्रतयक्ष 
गम्यत्वस्याप्युररीकरमात्‌ । अतः किमवशिष्यते यृदवेदनेनाविद्रान्‌ 

वि भण्यते ? तदुच्यते । अस्त्यात्मततत्वं वेदानैकवे्म्‌ । नु 
दनेणपि "आत्मनस्तु कामाय सर्वं प्रियं भवति" (बृ. २-४५) 
घ संसारिणमेव प्रस्तुत्य “आत्मा वा अरे द्रष्टव्यः” (बृ. २-४-५) 
इयते नाधिकं किमपि ? नैतदेवम्‌ । तत्र हि बोध्यमान 
द अ्नोयाद्यतीतः, अशनाया पिपासा जर मृध्युः शोको 
हयवमादयोऽशनायादयः । तानतीतः देप्राणमनेोधर्मबसित 
वः । भ्योऽशनायापिपासे शोकं ॒मोहं जरं मृत्युमत्येति" 
(व. २-५-१९) इत्यदिशतिभ्यः। अपेतब्रहमषत्रदिपेदः । ब्रह्म्ष्र- 
विद्रहवारिगृहस्थवानप्स्थभिक्ुत्वरूपा भेदा अपेता यस्मात्‌, 
सोऽयमात्मा अपेतब्रहमक्त्रादिभेदः । वर्णाश्रमभेदशून्य त्यर्थः । 
श्रू तं परादादयोऽन्यत्राऽऽत्मनो ब्रह्म वेद" (बृ. २-४-६) 
्यादिप्रुतिभ्यः । अत एवायमसंसारी संसारधर्मवर्जितः, कर्ृतवै- 
्रकृत्वरहित इत्यर्थः । “य आत्मा अपहतपाप्मा" (छां. ८-७-१) 
ह्यदिशरृतिभ्यः । तदिदं वेदान्तवेद्यमशनायाद्यतीत॑मपेतब्रह्म- 
्त्रादिभेदमसंसार्यात्मतत्त्वम्‌ । नन्वेतद्विशोषणपृगं वेदान्तोपदिष्ट 
कर्मशेषस्यैवाऽऽत्मनः स्तुतित्वेनोपयोक्षयते । आत्मासतिताङ्गानस्य 
दा्याय हि वेदान्तवाक्यानां प्रवृत्तिरिति वदन्ति । वथा श 
मीमासकप्रकाण्डानां वचनम्‌ ““करमप्वृत्तहतुत्वमातमज्ञानस्य 
हश्यते" (श्लो.वा.) इति । नेत्युच्यते । न होतदात्मतत्वाधिकारिऽ- 
वते । कृतः ? अनुपयोगात्‌, अधिकारविरोधाच्व । यष्टिना हि 
धस्यानिर्वाहस्तस्य तदपेक्षेति युक्तम्‌ । शास्त्रीयश्च व्यवहारे 
वेनकरृभोकत्ात्मविज्ञानं न निर्वहति । अतस्तत्र तन्माश्रमपेक्षयत इति 
म्‌ । न पुनरसंसार्या्मज्ञानमप्यपेक्षयते । तस्य त्रानुपयोगात्‌ । न 

केवलमनुपयोगात्‌ । प्रत्युत विरोधाच्च । विरुध्यते हीदमक 
भोकत्रात्मविजानं सर्वथा कमधिकारविशेषणेन । अकर्ता कर्मं करोल 
भोक्ता च पारलौकिकफलेन संबध्यत इत्यतिस्फुटे व्याघातः । अते, 
कर्मशेषज्ञानमिदम्‌, न वा स्तुतिः । अकर्मप्रकरणत्वात्‌, कर्माधिकारः 
भञ्जकत्वाच्चेति ज्ञेयम्‌ । एतेनेदमप्यपास्तं यदाहुः कर्मलालसाः 
उपासनार्थत्वादेषां वाक्यानामभ्युदयफलवत््वं निश्श्रेयसफलवत्त्वं च | 
“सोऽश्नुते सर्वान्‌ कामान्‌" (तै. २-१), “स सर्वगश्च लोकानाणे्र 
(छां. ८-७-१), ^न च पुनरावर्तते" (छां. ८-१५-९) इत्यदृषट- 
फलश्रवणात्‌ - इति । असंसार्यात्मतत्वन्ञानस्योपासनार्धते 
मानाभावात्‌, अधिकारविरोधाच्च । नच वयमुपासनसञने- 
नामभ्युदयार्थत्वं क्रमशो निश्शरेयसार्थत्वं वा अवजानीमहे । वशयति हि 
भगवान्‌ पुरस्तात्‌ “तत्र॒ कानिचिदुब्रह्मण उपासनान्यभ्युदया्थनि 
कानिचित्‌ क्रममुक्त्यर्थानि, कानिचित्‌ कर्मसमृद्ध्यर्थानि" (सुभ 
१-१-१२) इति. । असंसार्यात्मतत््वज्ञनं तु नोपासनासुपयुज्यः 
तदधिकारेण च विरुध्यत इत्येतावत्‌ प्रतिपादयामः । तस्मात्‌ साप : 
वेदान्तवे्यमात्मतत्त्वं कर्माधिकारेऽपेश््यत इति | 


ननु च देहातिरिक्तकर्तृभोक्तृज्ञानमपि विद्यैव । तत्‌ कर 
तज्ज्ञानसहितः कमी स्यादविद्वान्‌ ? तत्राह - प्राक्च तथाभृतातम- 
विज्ञानात्‌ प्रवर्तमानं शास्त्रमविद्यावद्विषयत्वं नातिवतति । 
अयमर्थः । न वयं कर्मज्ञानं तदर्थमात्मज्ञानं वा कर्माधिकारकारण- 
मिहापवदाम इत्युक्तमेव । तादृशज्ञानं त्वध्यासलक्षणाविद्ान्तःपत्येव 
भवति । असड्गस्याऽऽत्मनः स्वयं व्यापाराभावान्निष्करियत्वे स्ति 
कर्तृत्वभोकृत्वानुपपत्तेः । यत्त्वाहुः ~ आत्मा सत्तादिरूपाणां कर्मणं 

स्वयंकर्ता भवति स्पन्दरूपकर्मसु च प्रयोजकत्वेनेति । तत्र सत्ता तावत्न 
क्रिया । तथा हि सति सत्ताक्रियामनिर्वर्तयतोऽसत्वप्रसङःगः । 
सततानिर्व्तनमपि दुरमिरूपम्‌ । तस्य॒ सत्ताव्यावृत्त्वेऽसत्त्वापातात्‌ । 
तदरपत्वे च क्रियैव कारकमित्यनिष्टापततेश्च । न च संकल्पादयः 
सन्त्यात्मन्यनध्यस्ता इति प्रागेव प्रतिपादितम्‌ । तस्मात्सत्तादिक्रियया 
नात्मनः सक्रियत्वम्‌, नापि प्रयोजकत्वेन । अतोऽविद्यां विना न 
कथंचिदप्यात्मनः. कर्तृत्वं भोत्कृत्वं वा सिध्यति । तस्मात्‌ साधक्तं 
तथाभूतात्मविज्ञानात्‌ प्राक्‌ - प्रवर्तमानं शास्त्रमविद्यावद्धिषयत्वं नातिवर्तत 
इति । तथाभूतोऽशनायाद्यतीतत्वादिधर्मां य॒ आत्मा तस्य विज्ञानं 
याव्नो्पत्नं तावत्‌, यद्वा अतथाभूतकर्तुभोक्तरात्मविज्ञानाद्विपरीतं 
सम्यग्विज्ञानं तथाभूतात्मविक्ञानं याव्नोत्पन्नं तावत्‌ प्रवर्तमानं 
शास्त्रमविद्यावद्विषयत्वं नातिक्रामतीत्यर्थः ॥ 


एवं तावत्‌ परलोकसंबद्धात्मज्ञानस्वरूपसमालोचनेन शास्त्रीय- 
व्यवहारस्याविद्यावद्विषयत्वमुपपादितम्‌ । अथेदानीं विधिनिषेध- 
शास््राक्षराज्जस्यालोचनयाप्येतदुपपादयितुमाह - तथा हि ब्राह्मणो 
यजेत' इत्यादीनीत्यादि । अयमभिप्रायः । श्राह्यणो यजेत' इतीदं 
शास्त्रं वर्णाध्यासमाश्चित्य प्रवृत्तम्‌ । न ह्यनध्यस्तत्राह्मणभावोऽधिकारी 
स्यात्तत्र यागे । तथा “गृहस्थः सदृशीं भार्या विन्देत्‌” 
इतिशास्त्रमाश्रमाध्यासमाश्रित्य ब्रह्मचार्यहं गृहस्थो भवेयमित्यध्यस्त- 
ब्रहमचर्यश्रमित्वस्यैव विवाहकर्माणि प्रवृत्तेः । एवम्‌ “अष्टवर्षं 
ब्राह्मणमुपनयीत" इति वयोध्यासं समश्चित्य प्रवृत्तम्‌ । “कृष्ण- 
केशोऽग्नीनादधीत इति चाऽवस्थाध्यासम्‌ । एवमन्यान्यपि शस्त्राणि 
“यावज्जीवमम्निहोत्रं जुहोतिः इत्येवमादीनि जीवनादि- 
तत्तदध्यासमश्रित्यैव प्रवृत्तानीतिं द्रष्टव्यम्‌ । न चैतानि वचनानि 

ब्राह्मण्यादेः परमार्थसत्यतां प्रतिपादयितुं प्रवृत्तानि, कि तहि यथा- 
प्राप्तमेव ब्राह्यण्याद्यस्तित्वमुपादाय तत्तत्कर्म विदधति । अते 
निर्दोषस्य शास्त्रस्य कथमविद्यावत्पुरुषाश्रयत्वम्‌, कथं वा अविा- 
प्रदथितक्रियाकारकफलबोधकत्वमिति शङ्काया नावसरः । ए 
च शास्तरीयव्यवहारस्याप्यविदयावद्विषयत्वमित्यत्र न कोऽपि विरोधः ॥ 


एतेन मोक्षशस्त्राण्यप्यविद्यावद्विषयत्वेन व्याख्यातम 
वेदितव्यानि । न हि प्रमात्रादिविभागं शस्त्रशिष्यादिविभागं वा अनाश्रित्य 
तेषां प्रवृत्तिरेवकल्पते ! अयं त्वत्र विशेषः । यद्यप्यविद्यावन्तमेव हितं 
शासति मोक्षवचनान्यपि, तथापि परमार्थात्मतत्त्वोपदेशेन सर्वानर्थ- 
हेतुभूतामविदयां निश्शेषं निहत्यैव कृतार्थयन्त्यधिकारिणमिति ॥ 


५०. अविद्या न प्रमाणगम्या, किं त्वनुभवैकगम्या - 
अत्रेतच्िन्त्यम्‌ - अविद्चासद्धावे किं साधकमुक्तं भगवता भाष्य- 
कारेणेति । अर्थापत्यनुमानागमा इति केचित्‌ । तत्र देहेद्दियादिष्वहं- 
ममाभिमानरहितस्य प्रमातृत्वानुपपत्तौ प्रमाणप्रवृ्यनुपपततरित्यर्था- 
पत्तिः, पश्वादिव्यवहारसामान्यदर्शनादव्युत्पत्तिमतामपि पुरुषाणां 
परत्यक्षादिव्यवहारः समान इति निश्चीयते इत्यनुमानम्‌ । तथा हि 
ब्राह्मणो यजेतेत्यादि शस्त्राण्यात्मनि वर्णाश्रमवयोऽवस्थादि- 
विशेषाध्यासमाश्रित्य प्रवर्तन्ते - इत्यागमश्च । इत्येवं प्रमाणत्रितय- 
मुदाहृतं पज्यपादेरिति तेषामाशयः । इदं तु तैर्वक्तव्यम्‌ 
प्रमाणानामविद्वद्विषयत्वं प्रतिज्ञाय तत्साधकत्वेन कथं 
प्रमाणान्येवोपन्यस्यन्त इति । न हि परीक्षयप्रमाणेभ्यो व्यतिरिक्तानि 
प्रमाणानि सन्ति यैस्तानि प्रमाणानि परीक्षेरन्‌ तेषामविद्या- 
वद्विषयत्वं चाध्यवस्येत । अत्राऽऽह । तुलाप्रामाण्यवदेतद्धविष्यति । 


अविद्या न प्रमाणगम्या, किं त्वनुभवैकगम्या ८२ 


यथा हि तुला प्रमाणं सुवर्णदिगुरुद्रव्यविषये, तच्च द्रव्यं तुलान्तर- 
प्रतिपत्तौ । एवमिहाप्यध्याससद्धावसिद्धिः प्रमाणेभ्यः, ततः प्रमाणानां 
प्रक्यमाणानामध्यासपूर्वकत्वसिद्धिरिति स्यात्‌ । नैतच्छक्यम्‌ । 
वैषम्यात्‌ । युक्तं तत्र यत्‌ तुलाव्यक्तिभेदादेकया तुलया सुवर्ण- 
निरधरणम्‌, ततः परं निर्धारितेन सुवर्णेन तुलान्तरनिर्धारणमिति । 
इह युनरध्याससद्धावनिर्धारणार्थं यान्येव प्रमाणानि विनियुज्यन्ते 
तनयेवाध्यासपुरस्सरत्वेन निर्धरणीयानीति वैषम्यम्‌ । तस्मात्र 
्फणैरेव परीश्यता संभवति प्रमाणानाम्‌, यथोक्तं वातिककारिः - 
"प्रमाणानां प्रमाणत्वं न स्वरूपप्रमेयता । न च मानान्तरादिष्टं 
तयोस्तुल्यस्वभावतः ।।* (बृ.वा. ४-४-२३९) इति ॥ 


ननु च यथा प्रमाणसत्तामनथ्युपगन्तृभिरपि वेदान्तिभिर्माष्यमिकैर्वा 
तदस्तित्वनास्ित्वानुसरणोदासीनैरव  प्रमाणपिक्षिणी कथा 
तदस्तित्वाभ्युपगन्तृभिर्वादन्तरैः सह प्रवर्त्यते, एवमेवेहापि भगवता 
अध्यासपुरस्सरत्वतदभावानुसरणोदासीनेनैव प्रथमं प्रमाणान्यादीयन्ते, 
ततश्च प्रमाणानि परीक्ष्य तत्पुरस्सरत्वं स्थाप्यते । तत्र को दोषः ? 
नेदमपीह घटते । यस्मात्‌ प्रमात्रा प्रमाणानि प्रमेयपरिच्छित्तये 
समुपादीयन्ते न त्वात्मानं प्रमातुमिति स्थितिः । तथा च युक्तं तत्र 
यत्कथकाः प्रमेयपरीक्षणाय प्रमाणानि समुपाददत इति । इह पुनः 
प्रमाणानामविद्यापुरस्सरत्वं साधनीयम्‌ । तच्च न साक्षात्‌, कि 
प्रमातृत्वघटकीभृताविद्यानिरूपणद्वरेति , वैषम्यम्‌ । न॒हि कश्चित्‌ 
प्रमाता स्वात्मानमेव प्रमेयं परिकल्प्य स्वपरिच्छेदाय प्रमाणानि 
समुपादत्ते इति घटमानम्‌ । अतो नायमपि पन्थाः । तस्मादर्था- 
प्त्यादिप्रमाणेरविद्यासद्धावः साध्यत इति न सारवानयं पक्षः ।। 


८४ सुगमा 


किमर्थं तहि प्रमातृत्वानुपपच्युदाहरणम्‌, पश्वादिव्यवहारोप- 
न्यासो वेति 2? अग्रोच्यते । नात्र प्रमाणोपन्यासः प्रकृतः, 
किन्त्वविद्यासद्धावप्रदर्शनम्‌ । तथा हि ग्रन्थारम्भे विरुद्धस्वभावयो- 
रात्मानात्मनोः परस्यरतादात्म्याध्यासः परस्परताद्ध्म्याध्यासश्च 
मिथ्येति भवितुं युक्तम्‌ इत्याशङ्क्य '“तथाप्यहमिदं ममेदमिति 
नैसर्गिकोऽयं लोकव्यवहारः' इत्यनुभवैकसिद्धत्वमध्यासस्य तत्मयुक्त- 
व्यवहारस्य च प्रतिसातम्‌ । तस्या एव प्रतिज्ञायाः प्रपञ्चः 
प्रस्तुतः । तदर्थमेव चाध्यासलक्षणं प्रणीतम्‌ । अविषयेऽप्यात्नि 
विषयतद्धर्माणामध्यासः संभवतीत्युपपादितम्‌ । अतः प्रतिज्ञातस्यैव 
विवरणार्थमिह  सवोंऽपि प्रमाणप्रमेयव्यवहारोऽध्यासपुरस्सर 
एवेत्यनुभवः प्रदर्श्यत इति प्रकृतार्थप्रपञ्च एवायम्‌, नाधिकं 
किचित्‌ । तत्र प्रमातृत्वविचारभाष्यग्रन्थस्यायमाशयः । प्रमातृत्वमेव 
तावदेहेद्धियेष्वहंममाभिमानलक्षणाध्यासव्याप्तमिति सुप्रसिद्धमेतत्‌ । 
ततश्च ॒ प्रमाणप्रमेयव्यवहारोऽध्यासपुरस्सर इति सेत्स्यति । 
अध्यासव्याप्तप्रमातृत्वप्रतिबद्धत्वात्‌ प्रमाणप्रव्तेरिति । पशुव्यवहार- 
भाष्यस्य चायमभिसन्धिः । पुरुषाणां प्रवृत्तिनिवृत्तिरूपव्यवहारः 
कर्तृत्वभोक्तृत्वाध्यासपूर्वक एव दृश्यते, अविवेकित्वेन संप्रति- 
पत्नपश्चादिव्यवहारवत्‌ । यत्तु व्युत्यन्नचित्तत्वं पुरुषाणाम्‌, तस्य 
व्यवहारसमयेऽनुपयोगादनुभूतस्याध्यासपूर्वकत्वस्य न॒ तदपवादकर- 
मिति । शस्त्रोदाहरणभाष्यस्य युनरिदमाकूतम्‌ । सर्वाणि च 
शस्त्राणि शासनबोद्धारमध्यस्तसंसारिभावमेवाधिकारिणमपेक्षन्त॒इति 
प्रसिद्धमेवेति । तदेवं सर्वेषामपि लौकिकवैदिकल्यवहाराणामध्यास- 
पुरस्सरत्वमनुभवसिद्धमेव प्रदर्श्यते न तु किचित्‌ प्रमाणैः प्रसाध्यते । 
एवं चेदमत्र विवक्षितं वेदान्तविद्यानिवर्त्याविद्या प्रमाणयुक्त्यसहाप्य- 

नुभवैकगम्या न शक्याऽपह्नोतुमिति । अत एव वातिककाराः प्राहुः 
“अतः प्रमाणतोऽशक्याऽविद्याऽस्येति निरीक्षितुम्‌ । कीदशी वा 
कृतो वाऽसावनुभूत्येकरूपतः ।।* (सं.वा. १८४) इति । “्रमाणो- 
त्न्नया दृष्ट्या योऽविद्यां द्रष्टुमिच्छति । दीपेनाऽसो रुवं 
पश्येद्गृहाकुक्षिगतं तमः ।1* (तै.वा- २-१७७) इति च । तस्माद्यथा 
प्रमाणम्‌, तथा प्रमाणप्रवृततेः प्रागेव सिद्धोऽध्यासोऽप्यनुभवेकमगम्यः, 
न तु प्रमाणगम्य इत्येतदेव भाष्यकारहृदयमिति द्रष्टव्यम्‌ ॥ 


७. अथाध्यासप्रकारप्रदर्शनभाष्यम्‌ 


अध्यासो नामातस्मिस्तद्बुद्धिरित्यवोचाम । तद्यथा 
पुत्रभार्यादिषु विकलेषु सकलेषु वा अहमेव विकलः 
सकलो वेति बाह्यधर्मानात्मन्यध्यस्यति । तथा 
देहधर्मान्‌ शस्थुलोऽहम्‌', “कृशोऽहम्‌', "गोरोऽहम्‌", 
^तिष्ठामि, “गच्छामि, “लङ्घयामि' चेति । 
तथेद्दरियधर्मान्‌ "मूकः", “काणः, "क्लीबः, 
बधिरः, “अन्धोऽहम्‌' इति । तथान्तःकरणधर्मान्‌ 
कामसंकल्पविचिकित्साध्यवसायादीन्‌ । एव- 
महंप्रत्ययिममशेषस्वप्रचारसाक्चिणि प्रत्यगात्मन्य- 
ध्यस्य तं च प्रत्यगात्मानं सर्वसाक्षिणं तद्विपर्य- 
येणान्त्करणादिष्वध्यस्यति ॥। 

५१. अध्यासलक्षणानुवादः - उथेदानी यथोपवणिताध्यास- 
प्रकारान्‌ प्रदर्शयितुकामः पूर्वोक्तमध्यासलक्षणं संक्षिप्यानुवदति - 
“अध्यासो नामातस्जस्तद्बुद्धिरित्यवोचाम 1” योऽसौ युष्म- 
दस्मत्प्रत्ययगोचरयोरन्योव्याध्यास इत्युक्तः, यश्च स्मृतिरूपः पख 
पर्वदष्टावभासं इति लक्षितः, सर्वथापि त्वन्यस्यान्यधर्मावभासतां 
न व्यभिचरतीत्यन्तेन ग्रन्थेन व्याख्यातश्च, सोऽतस्मिस्तदबुद्धिरूप 
एव । अतद्ूपे आत्मनि तदरपवुद्धिः अनात्मबुद्धिः । तद्विपर्ययेण 
चातदूपेऽनात्मनि तदूपबुद्धिरात्मवद्धिरित्ययमेवाध्यासो नाम ॒` नान्य 
इत्यर्थः । एतेन स्मृतिरूप इत्यादिलक्षणेऽप्ययमेवाध्यासो लक्षितो 
नान्य इत्युक्तं भवति । स्मृतिरूपः पूर्वदृष्टः इति च विशेषणं तु 
लोकसिद्धशुक्तिरजताद्यध्यासोषपादनार्थम्‌, न॒ प्रकृताध्यासलक्षण- 
शरीरप्रविष्टमपीत्युक्तं प्राक्‌ । एतद्धाष्यवचनविरुद्धत्वादेव पूरवोक्त- 
लक्षणेऽ्थध्यासोऽपि संगृहीत इति, अध्याससामग्र प्रदरितेत्यादि 
च विकल्पयन्तोऽनादर्तव्याः । न हि श्रान्तिवुद्धिव्यतिरेकेणाध्यासस्य 
रूपान्तरं शक्योपपादनम्‌ ! तथा च गौडपादीयं वचः “अनिश्चिता 
यथा रज्जुरन्धकारे विकल्पित । सर्पधारादिभिभविस्तदरदात्मा 
विकल्पितः" (मां.का. २-१७) इति । अत एव सकलमिथ्या- 
भेदिर्वाहकत्वेनोपन्यस्तेऽस्ित्रध्यासे मिध्याशरीरे रूपभेदं कार्य- 
कारणत्वादिकं च कल्पयन्तो न्यायापेता इति बोध्यम्‌ । न 
ह्यनध्यस्तः कश्चिदपि भेदः शक्यः श्डिकतुमपीति ॥ 


५२. आत्मन्यनात्मधर्माणामध्यासप्रकाराः ~ अथ 
कस्यार्थस्य कसित्रध्यास इति प्रदर्शयितुमारभते सर्वस्यापि व्यवहार 
-स्याध्यासपुरस्सरत्वं दृढीकर्तुम्‌ । वबुद्ध्यारूढे ह्यध्यासरूपाविद्यायाः 

संसारानरथहेतुत्वे ततिवृत््युपायान्वेषणा भवतीति । “तद्यथा पुत्र- 
भार्यादिषु विकलेषु सकलेषु वा अहमेव विकलः सकलो 


वेति बाह्यधर्मानात्मन्यध्यस्यत्ति ।" तत्‌ अतस्मिंस्तद्बुद्धिरिति 
सामान्येनोक्तं यथा बुद्धिमारोहति तथा अध्यासविशेषान्‌ प्रदर्शयिष्याम 
इत्यर्थः । पुत्रभायवित्तभृत्यपशुक्ेत्रादयो मम प्रत्ययग्राह्या बाह्यपदार्थाः, 
पत्रभार्यादयः । त एते बाह्याः स्वदेहाद्रहिरेव लब्धसक्ताकत्वात्‌, 
आत्मप्रत्ययानर्हत्वेन सुप्रसिद्धाश्च । तेषां बाह्यानां तथाभूतानामपि 
ये धर्माः सकलत्वादयस्तानात्मन्येवाध्यस्यति, आत्पधर्मानिव 
प्रतयेतीत्यर्थः । सोऽयं गौणारोपः भेदापरोक्ष्ये सत्यपि तद्विस्मृत्य 
पत्रादिष्वात्मभावारोपात्‌, तद्धर्माणामप्यात्मन्यारोपाच्च । पुत्रादिषु 
ममाभिमानप्रयुक्तोऽयमध्यासः । स्वपुत्र केनचित्‌ सत्कृते स्वात्मान- 
मेव सत्कृतं मन्यते, तत्कस्य हेतोः ? तस्मिन्‌ ममाभिमानात्‌ । 
एवं भार्यादिष्वपि द्रष्टव्यम्‌ । सोऽयं ममाभिमानो देहताद्धर्म्याध्यास- 
पूर्वक एव भवति । देहतादात्म्यमापत्न एव हि तद्धर्मभूतं पुत्रादि- 
संबन्धमात्मन्यारोपयति ।। 


अतो देहताद्धर्म्याध्यासं प्रदर्शयत्ति “तथा देहधर्मान्‌ 
“स्थूलोऽहम्‌, (कुशोऽहम्‌', "गौरोऽहम्‌", तिष्ठामि, 
"च्छामि', "लङघयामि', चेति" । यद्यपि "अहं देहः' इत्यकारेण 
देहतादात्मयाध्यारोपो नास्ति, तथापि तद्धर्मभूतस्थौल्यादध्यारोप- 
स्तत्तादात्म्यमप्याक्षिपति । ततश्च तादात्म्याध्यारोपोऽपि सेत्स्यतीति 
ध्येयम्‌ । ननु न कश्चिदध्यारोपोऽत्र दृश्यते । तिष्ठामि, गच्छामि, 
लङ्घयामि चेति . सङ्कल्पपूर्वकं ॑हि देहः स्यन्दते । अतो 

यत्सड्कल्पकृता या क्रिया सा तस्याऽऽत्मन एवेति न्याय्यम्‌ । 
स्थूलोऽहमित्यादिस्तु गौणः प्रत्ययः । नैतत्सारम्‌ । 
सङ्कल्पदेरप्यध्यस्तत्वात्‌ । उपपादितं ह्येतत्‌ सङड्कल्पादिक- 
मप्यनध्यस्तं नास्त्येवेति । वक्ष्यते चोपरिष्टाद्यथा देहात्मप्रत्ययो 
गौणो न भवति तथा भाष्य एव । अतो न विरोधः | 


तथेद्दियधर्मान्‌ अध्यारोपयति । अत्रापि 'मुकोऽहम्‌", 
'काणोऽहम्‌', “क्लीबोऽहम्‌', "वर्धिरोऽहम्‌", “अन्धोऽहम्‌' - इति 
सर्वत्र धर्माध्यासोपन्यासेन तदाक्षिप्तो धंमिभूतेद्दियतादात्म्यरूपो- 
ऽप्युपन्यस्त एव भवति ।। 


यथा देहधर्मान्‌ यथा वेद्ियधर्मान्‌ तथन्तःकरणधर्मान्‌ 
अध्यस्यति । श्रोत्रादीनि बुद्धीद्धियाणि वागादीनि कर्मद्दियामि 
बाह्यानि करणानि । बाह्यविषयज्ञाने साधनत्वात्‌ । मनोवुद्ध्यादि- 
संसितं तु करणं यद्यपि तत्रापि व्याप्रियते, तथापीद्धियद्वारेव तद्‌- 
व्यापारो न स्वातन्त्रयेणेति न बहिःकरणताऽस्य । अन्तः सुख- 
दुःखादिवेदने तु स्वातन्त्रयेण करणं भवतीत्यन्तःकरणमित्युच्यते । 
तस्य धर्माः कामादयः । तत्र कामो विषयाभिलाषः । सङ्कल्पः 
प्रत्युपस्थापितविषयकल्पनं शुक्लकृष्णादिभेदेन । विषये सम्यक्त्व- 
कल्पनरूपाभिसन्धिर्वा । विचिकित्सा संशयः । अध्यवसायो निश्चयः । 
आदिशब्देन श्रद्धाधृतिहीभीरित्यादिवृत्तयो गृह्यन्ते । तानेतान्‌ कामा- 
दीनन्तःकरणधर्मान्‌ स्वात्मन्यध्यस्यति । अहमेव कामये, सडकल्पयामि, 
विचिकित्सामि, अध्यवस्यामि चेत्यादिरूपेणाध्यारोपं करोतीत्यर्थः । 
अत्रापि कामादयाश्रयान्तःकरणतादात्मयारोपोऽप्युक्तो वेदितव्यः ॥ 


५३. साक्ष्यहप्रत्ययिनोरन्योन्याध्यासः --तदेवमात्मन्यनात्मं- 

धर्माध्यासप्रकारान्‌ प्रदश्यदानी सकलधर्माध्यासमूलमहंधर्म्यध्यास- 
मुपस्थापयति ~ “एवमहप्रत्ययिनमशेषस्वप्रचारसाशक्षिणि 


प्रत्यगात्मन्यध्यस्य" इत्ति ¦ अहमिति प्रत्ययो यत्र सोऽयमहं 
प्रत्ययी, अहंप्रत्ययाश्रयो स्रतेत्यर्थः । सोऽयं कर्ता भोक्ता च 
व्यवहारे । अयमभिसन्धिः । सन्तु काममनात्मधर्माः कामादयः, तेषां 
दृश्यत्वे सति द्रष्टधर्मत्वानुपपत्तेः । अहंरूपस्य तु प्रत्यगात्म 
संबस्धितयैव ` प्रसिद्धेन युक्तमनात्मधर्मत्वमित्याशङ्क्येत । 
तामाशङ्कां परिहरतुमिदमुच्यते । अहंरूपमप्यन्तःकरणधर्मएव, 
नात्धर्म इति । अन्तःकरणं हि चित्सानिध्यवशात्‌ चिदिवाभास- 
मानमहंप्रत्ययाश्रयो भवति । एतदेव चाहप्रत्ययालम्बनं भवति 
व्यवहारे, देहादिरप्येतदविवेकात्‌ । इयांस्तु विशेषः । 
देहादिरिदंबुद्धिविषयोऽपि भवतीत्यनात्मतया सुविवेचनः । अहं- 
प्रत्ययी तु चिदाभासयुतोऽहङ्कारो बाह्यविषयापक्षया प्रत्यक्त्वात्‌ 
कुत्रचिदपि व्यवहारे इदंख्येणाऽप्रतिभासमानत्वाच्च नात्मनः 
सकाशात्‌ सुविवेचनः । अत॒ एवाऽऽत्माहंप्रत्ययालम्बन एव 
ज्ञातेति, मानसप्रत्यक्षगम्य एवेति, स्मृतीच्छादिलिडगैरनुमेयश्चात्मेति 
चं भ्रान्ताः केचित्‌ परीक्षका अपि । तत्र स्मृतीच्छदयस्तावदन्तः 
करणधर्मा एवात्मन्यध्यस्ता इत्युपदशितं प्राक्‌ । इदानीमहं - 
प्रत्ययित्वमप्यध्यस्तमेवेत्युच्यत इति विशेषः । सोऽयमहं- 
प्रत्ययिचिदात्मनोरितेतराध्यासो न क्रचिदपि केवल एवानुभूयते, 
कितृपवणितान्तःकरणेद्ियदेहादिधर्माध्याससहित एवेति स्थितिः । 
अत॒ एवोकतमस्माभिरहं स्थूल इत्यादिधर्मध्यासस्थलेऽपि धर्म्य 
ध्यासोऽनुसन्धेय इति । तदेतत्‌ सर्वमभिप्रेत्याह - एवमहंप्रत्ययिन 
मित्यादि ॥ 

नन्वहमर्थं एवात्मा भवतु, किमत्राहंप्रत्ययिनोऽप्यध्यासवर्णनेन 2 
तथा हययमहंप्रत्ययी मामहं जानामीति प्रत्यक्षेणेवाहंप्रत्ययविषयतया 
सिद्धः । न चाहंप्रत्ययो व्यामोहः । बाधकाभावात्‌ । अदहंप्रत्यय- 
विषयत्वमप्यध्यस्तं ब्रुवाणोऽहं ब्रह्मास्मीति श्रुतिवचनमपि बाधितार्थ- 
विषयमेवेति ब्रूयात्‌ । “अहं कृत्स्नस्य जगतः प्रभवः प्रलयस्तथा 
इत्यात्मानमहंरूपेण परामृशन्तं श्रीकृष्णमपि योगीश्वरं भ्रान्तजनकोटौ 
विनिक्षिपेत्‌ । अतः प्रत्यक्षविरुद्ध श्रुतिस्मृतिविरुद्धं चेदमध्यासवर्णनमिति, 
चेत्‌ । नैतत्‌ साधुच्यते । एकस्यैव ज्ञानकर्मत्वं कर्तृत्वं चेत्यनुपपत्तेः | 
न च दष्टत्वा्नानुपपत्तिरिति वाच्यम्‌, येन हि दृश्यते ज्ञात्रा न तस्यैव 
जञेयता दृश्यते । यसििश्चान्तःकरणेऽहंप्रत्ययविषयत्वं दृश्यते न 
तदद्रषट । न हयात्मैव युगपददरष्टा दृश्यश्च भवतीति शक्यं कल्पयितुम्‌ । 
द्रषटरदष्टर्ृश्यविषयत्वात्‌ । निरंशत्वाच्च द्टुरात्मनः स्वविषयज्ञाना- 
श्रयत्वासिद्धिः । न च कदाचिद्ष्टुः स्वविषयेऽपि प्रमाणान्वेषणा 
भवति । सिद्धस्यैव हि दरषटरदुश्यविषयिणी दश्नेच्छा संभवति । किं 
चाहंप्रत्ययी स्वभूतैरबाह्ान्तरविषयकैः प्रत्ययैः सततं विक्रियते । आत्मा 
तु तेषां सर्वेषां विकाराणामपि सदैकरूपो द्र्टेत्यनुभवसिद्धमेतत्‌ । 
तदेवं दृश्यत्वेन दष्टृत्वेन च॒ विकारित्वेन सदैकरूपत्वेन च 
भितनस्वभावयोस्तादात्म्यासंभवादाध्यासिक्येवाहंप्रत्ययालम्बनतेत्यव- 
गम्यते । न च नियमेनाहंतानुगमात्‌ ताद्धम्यमात्मन इति शङ्क्यम्‌ । 
सुषुपत्यादावनन्वयादहमः । यस्तु तत्राप्यहमोऽस्तित्वमातिष्ठते तमनु- 
भव एव पराकरोतीति तं प्रति न किचिद्रक्तव्यम्‌ । 'सुखमहमस्वाप्सम्‌' 
इति परामर्शबलात्‌ तत्र तत्सत्त्वमनुमिमानस्तु पिण्डमुत्सृज्य करं 
लेढीत्याभाणकविषयो भवेत्‌ । न हि सुषुप्तावननुभूतं सुप्तोत्थितेन 
पराम्रष्टुं शक्यम्‌ । न हयस्ति सुषुप्तेऽहमनुभवः न च कस्यचित्‌ 


सक्ष्यहप्रत्ययिनोरन्योन्याध्यासः ९१ 


कदाचिदभूत्‌ भविष्यतीति वा कल्पयितुं शक्यम्‌ । यथा हि न 
किचिदवेदिषम्‌ इति परामर्शबलात्‌ किचिच्छब्दवाच्यः कश्चन पदार्थः, 
तज्ज्ञानम्‌, तत्मतियोगिकाभावश्चेत्येतत्‌ सर्व सुषुप्तावभूदिति नानुमीयते 
केनचिदमूढेन, एवं सुखमहमस्वाप्समिति परामर्शबलेनापि न सुषुप्तेऽ- 
हमनुभवोऽनुमीयते । परामर्शेऽहमुल्लेखस्तु जाग्रद्व्यवहारे आत्मनो 
नियमेनाहंप्रत्ययालम्बनत्वेनैव शक्यपरामर्शत्वनिबन्धन इति यक्किञ्वि- 
देतत्‌ । एतेन न किंचिदवेदिषमित्यनिर्बचनीयं भावज्ञानं परामृश्यत 
इति वदन्तो नवीनवेदान्तिगरेऽपि परास्ता वेदितव्याः । अतः सुषुप्त्यादौ 
नास्त्यहमनुभव इत्येव सम्यक्‌ । तस्मादपि नात्मा स्वभावत एवाहमर्थः, 
कित्वहंप्रत्यय्यविवेकेनैव तथात्वेन प्रतीयत इति सिद्धम्‌ । “अहं 
ब्रह्मस्मि", “अहं कृत्स्नस्य जगतः'' - इत्यादयस्तु श्रुतिस्मृतिवादा 
अहंकारोपलक्षितमात्मानं भूतपूर्वगत्या गौणवृत्या वा परामृशन्तीत्य- 
नवद्यम्‌ । उक्तं हि भगवत्पादैः “इदमंशोऽहमित्यत्र त्याज्योऽनात्मेति 
पण्डितैः । अहं ब्रह्मेति शिष्टोऽशो भृतपूर्वगतेरभवेत्‌" (उप.सा. ६-७) 
इति । वा्तिककारैश्च ~ ` प्रत्यक्त्वादतिसूक्ष्सत्वादात्मद्ष्ट्यनुशील- 
नात्‌ । अतो वृत्तीविहायान्या ह्यहंवृत्त्योपलक्षयते'" (नै.सि. २-५५) 
इति । स्वव्यतिरिक्तसकलानात्मपक्षया प्रत्यक्त्वात्‌, शब्दादिहीनत्वे- 
नातीद्धियतया सृक्ष्मत्वात्‌, आत्मद्ष्टिमनुरुध्य॒ द्गिवावभास- 
नाच्चवाहड कारस्य प्रत्यगात्माऽहंवृत््यैवोपलक्ष्यते नान्याभिर्वत्तिभिरिति 
वार्तिकार्थः । तस्मादहंप्रत्यय्यप्यध्यस्त एवेत्यत्र न कश्चन दोषातङ्कः | 

अध्यस्तादहप्रत्ययिनः सकाशाद्व्यतिरिक्तमधिष्ठानभूतमात्मानः 


स्वरूपं दर्शयति - अशेषस्वप्रचारसाक्षिणि प्रत्यगात्पन्यध्यस्येति। 
अशेषाः स्वस्याऽहंकृतः प्रचारा . वृत्तिलक्षणा इच्छदरेषसुखदुःखाहंमम- 

जञानप्रभृतयः । तेषां यः साक्षी साक्षाद्द्रष्टा कृटस्थेन स्वरूपविज्ञानेना- 
वभासयिता, तस्मिन्‌ प्रत्यगात्मनि स्वपेक्षयापि प्रतीचि सर्वान्ते 
स्वात्मनि चिदात्मके तत्तद्धर्मसहितमध्यस्येत्यर्थः । न हि 
केवलस्येवाहमस्तद्विकाररहितस्याध्यासो भवति साक्षिणि क्रचित्‌ । 
धर्माध्याससहितत्वाद्धर्म्यध्यासस्य । तत्राहमः शुद्ध एव साक्षिण्यध्यासः, 
धर्माणां त्वध्यस्ताहंतादात्मये तसित्निति विशेषः ॥। 

. तदेवमात्मन्यनात्मधर्माध्यासं सप्रपञ्चं प्रदश्यदानीमनात्मन्यप्यत- 
दधर्माध्यास एवमेवानुसन्धेय इत्यतिदिशति - तं च प्रत्यगात्मानं 
सर्वसाक्षिणं तद्विपर्ययेणान्तःकरणादिष्वध्यस्यतीति । तस्याऽह- 
प्रत्ययित्वाध्यासस्य वैपरीत्येन तं च प्रत्यगात्मानं मिथ्यैवास्मत्मत्यय- 
गोचरत्वेन स्वीकृतं वस्तुतः सर्वसाक्षिणं सर्वेषामन्तःकरणप्रत्ययानां 
तद्गोचरीभूतानां देहादीनां च साक्षाददरष्टारं प्रत्यग्रपमपि सन्तं 
पराक्स्वभावेष्वन्तःकरणादिषु पुत्रभायदिपर्यन्तेषु वाद्येषु चाहं- 
प्रत्ययिस्वरूपाभासविशेषेष्वध्यस्यति । आत्मनो यत्सत्यत्वम्‌, 
प्रत्यक्त्वम्‌, चिद्रूपत्वम्‌, आनन्दस्वरूपत्वं च॒ तत्सर्व॒तेष्वप्य- 
ध्यारोपयतीत्यर्थः 

५४. भाष्योपात्तसर्वसाक्षित्वविशेषणकृत्यम्‌ - "सव॑ 
साक्षिणम्‌' इति विशेषणेनारहप्रत्यय्यादिषु यत्‌ साक्ित्वमिव दृश्यते 
तदाध्यासिकमेव न॒ वास्तवमित्युक्तं भवति । तेषां दर्शनाय 
करणापिक्षणात्साक्षाद्ष्टत्वानुपपत्तेः । साश्षद्रयानुपपत्तेश्च । न॒ च 
सक्षिणोऽप्यध्यस्तत्वे सर्वमिथ्यात्वप्रसक्तेः शून्यवादप्रसङ्गः । अध्य- 
स्तस्य सक्षित्वस्य मिथ्यात्वेऽपि पारमाधथिकस्य ॒तस्याप्रच्युतेः । 
निस्साक्षिकस्याध्यस्यैवासिद्धेः । शून्यस्यापि शुन्यत्वसिद्धौ साक्य- 
क्षणाच्च । तस्मात्‌ सक्षिणोऽध्यस्तत्वेऽपि भवत्येव तस्याव्यभि 

चरितं सर्वानुभवरूपं सत्यं स्वरूपम्‌ । अहंपरत्यय्यादेस्तु साक्षयत्वे नैव 
सिद्धेः, विविधविकारभाक्त्वात्‌, सुषुप्त्यादौ स्वरूपव्यभिचाराच्वा- 
नृतत्वमित्यनवद्यम्‌ ॥ 


अत्र केचित्‌ प्रकारान्तरेणान्योन्याध्यासं समर्थयन्ति । कथम्‌ ? 
एकतराध्यासे किलाऽन्यतरस्य सामान्यावभासोऽन्यतरस्यैव विशेषाव- 
भासश्च स्यात्‌ । अत्र तु चिज्जडरूपेण द्वयोरपि विशेषावभासो 
द्रयोरप्यध्यासं गमयति । अध्यासे विशेषावभासस्याध्यस्यमानता- 
प्रयुक्तत्वात्‌ । न च द्रयोरपि मिथ्यात्वापतः । चेतनस्याचेतने 
संसृष्टतयैवाऽध्यासात्‌ स्वरूपाध्यासाभावात्‌ । न च विशेषाव- 
भासादधिष्ठानत्वविरोधः । अधिष्ठानधर्मतया विशेषस्याप्रतीतेः, 
अधिष्ठानान्तरधर्मतयैव प्रतीतेरिति । वयं तु पश्यामो नायं समीचीनो 
वाद इति । न हयधिष्ठानारोप्ययोः सामान्यविशेषभावेन प्रथनमध्यासे 
त्रम्‌ । अहमध्यासस्य निस्सामान्यविशेषाकारेणेव प्रथनादध्या- 
सकाले । न च चेतनस्य संसृष्टतयैवाऽध्यासस्तत्र । न खलु 
“संसृष्टचेतनोऽहम्‌' इति प्रत्येति कश्चित्‌ । कि तु निरुपचरितं 
चेतनोऽहम्‌ इत्येव प्रत्येति । न च सामान्यविशेषभावः सद्वितीयत्वं 
वा प्रत्यगात्मन्यस्ति वेदान्तिनिये । सामान्यविशेषादेः सर्वस्यापि 
साक्षयत्वाभ्युपगमात्‌ । न च कल्पितसामान्यविशेषभावमादायैवाऽ- 
ध्यासनिर्वाह इति वाच्यम्‌ । कल्पनस्यैवाऽध्यासत्वात्‌ तेनैव 
तत्रिर्वाहापातात्‌ । अतः सामान्यविशेषावभासित्वादिकं कंचिदपि 
नियममनपेक्षयैव भवत्यात्मानात्मनोरध्यासः, युक्तिहीनावभासस्वरूपत्वा- 
तस्येति यथानुभवसिद्धेनैव संतोष्टव्यम्‌ । सर्वसाक्षिणोऽप्यात्मनोऽन्तः- 
करणादिषु स्वखूपेणाध्यस्तत्वं स्वेन पारमाथिकेन रूपेणावस्थानम्‌ 
इति यथानुभवमेवाड्गीकर्तव्यमित्यलमस्थाने युक्तिगवेषणेन ॥ 

यदप्याशङ्क्यते कैश्चित्‌ - साक्षित्वं नाम साक्षाज्ज्ातृत्वमेव । 
न ह्यजानतः साक्षित्वमस्ति । ज्ञातैव लोकवेदयोः साक्षीति व्यपदिश्यते । 
स्मरत्ति च भगवान्‌ पाणिनिः “साक्षाद्द्रष्टरि संज्ञायाम्‌” (पा.सू. ५-२- 
९१) इति साक्षाज्ज्ातर्येव साकषिशब्दम्‌ । तस्मात्‌ साक्षित्वादेवास्य 
ज्ञातव्यं सेत्स्यतीत्यहमर्थं एवात्मा परमार्थतः । अतस्तस्याध्यस्तत्वं 
न युक्तमिति । तदप्यत्र “सर्वेसाक्षिणम्‌' इति सर्वग्रहणेनैवापास्तं 
भवति । ज्ञातुरपि साक््त्वात्‌ सर्वसभित्वानुपपत्तेः । यथाहूर्वातिक- 
काराः - “क्रचित्‌ प्रमातवित्साक्षी क्रचित्मत्ययवित्‌ परः । क्रचिद्राह्ार्थ- 
विच्वाऽऽत्मा तत्कर्तृत्वं निषिध्यते ।।” (वबृ.वा. २-१-३१५) इति । 
श्रुतिश्च साक्षिणः कर्तृत्वरहितामेव चिन्मात्रतां प्राह - “साक्षी चेता 
केवलो निर्गुणश्च" (शै. ६-११) इति । तस्मात्साक्षाद््रष्टरीति 
प्रत्ययस्मरणमन्यथैव व्याख्येयम्‌ । “सविता प्रकाशते" इत्यकर्तर्यपि 
कर्तृप्रत्ययोपचारदर्शनादिति द्रष्टव्यम्‌ । अतः कर्तृप्रत्ययदर्शन- 
मात्रादहमर्थतेति कुदर्थनमेतत्‌ । तदेवं “सर्वसाक्षिणि' इति 
विशेषणमेवाऽऽत्मनि सर्वाशिवसंपर्कं वारयतीति सर्वं शिवम्‌ ॥ 


८. अथाध्यासविचारोपसंहारभाष्यम्‌ 
एवमयमनादिरनन्तो नैसकिगोऽध्यासो मिथ्याप्रत्यय- 
रूपः कर्तूत्वभोक्तृत्वप्रवर्तकः सर्वलोकप्रत्यक्षः ।। 

५५. ग्रन्थसंबन्धः - संकषेपविस्तराभ्यां कथितमर्थमिदानी 


निगमयति - एवमयमनादिरनन्तो नैसगिकोऽध्यास इत्यादिना । 
उपक्रमवाक्ये 'लोकव्यवहारः' इति व्यवहारग्रहणं व्यपदेशप्रवृत््यादि- 

रूपभेदस्याध्यासकार्यस्य संग्रहार्थम्‌ । इह तु कर्तृत्वभोक्ृत्वप्रवर्तक 
इति तदेव कार्य प्रदर्श्य तद्धतुत्वेनाध्यासो वर्ण्यते । उभयत्राप्यध्यासः 
स्वप्रधान एव निदिश्यते ज्ञाननिवर्त्यत्वकथनार्थम्‌ । अतो न प्रक्रमभङ्गः 
शङ्कयः ॥ 


५६. अध्यासविशेषणानां विवरणम्‌ - एवम्‌ उपवधित- 
विधया । अयम्‌ आत्मानात्नोरितेेतरध्यासः । अनादिरनन्तश्च । 
कालाचनवच्छिन्र इत्यर्थः । कालादेरप्यध्यस्तत्वात्‌ । नैसकिगोऽ- 
विचारस्वभावसिद्धः । न हध्यासः प्रमाणसिद्धो भवितुमर्हति । 
तद्विनाश्यत्वात्‌ । नाप्ययं स्वतःसिद्धः । तथात्वेऽस्याऽऽत्मवदेव 
निवृत्तिवैूर्यप्रसङ्गात्‌ । अतोऽयमविचारमात्रसिद्धः । स चायं 
मिथ्याप्रत्ययरूपः । यत्तदुक्तमुपन्यासकालं लोकव्यवहारनिमित्तत्वेन 
मिथ्याज्ञानमिति, सोऽयमध्यास एव नान्य इति ज्ञापनार्थमुच्यते 
(मिथ्याप्रत्ययरूपः' इति । मिथ्याप्रत्ययः, अतस्मिस्तत्मत्ययः । स एव 
रूपं यस्य सोऽयमध्यासो मिथ्याप्रत्ययरूपः । न ह्यध्यासेन समपितोऽर्थः 
कुत्रापि वर्तते येन स यथार्थप्रत्ययः स्यात्‌ । न हि साद्यध्यासेऽपि 
“इदं रजतम्‌" इत्याकारकं वस्तु शुक्तौ ततोऽन्यत्र वा ॒कृत्रापि 
संभावितमस्ति । शुक्तौ हि रजतत्वं नास्ति, रजते चेदन्त्वं नस्ति । 
अन्यत्र चोभयं नास्तीति । एवं प्रकृतेऽपि “अहं जानामि' इत्याकार- 
कस्य ज्ञातृत्वस्य कुत्रापि संभवो नास्तीति नासौ यथार्थः प्रत्ययः । 
न चायमप्रत्ययः, प्रतीतेरनुभवसिद्धत्वात्‌ । नापि स्मृतिरेवेयम्‌, 
परत्यक्षावभासत्वात्‌ । तस्मामिथ्याप्रत्ययरूपं एवायमिति श्लिष्यते । 
यथाहूर्वातिककाराः- “मेयार्थानभिसंबन्धान यथावस्तुधीरियम्‌ । 
ज्ञातत्वात्तदभावोऽपि प्रात्यक्षात्नेष्यते स्मृतिः ।* (ब.वा. १-४- 
२७४) इति ॥ 


९६ सुगमा 


५७. अध्यासस्यानाद्यनन्तत्वोपपादनम्‌ - नन्‌ मिथ्या- 
प्रत्ययमात्रस्याध्यासस्य कथमनादित्वमनन्तत्वं वा 2 शुिरजतादि- 
प्रत्ययानां ह्यध्यासानां सादित्वमन्तव्वं च दृष्टम्‌ । नैष दोषः । 
शुक्त्यादिभिरिन्दियसंप्रयोगजं ज्ञानं कादाचित्कमेवेति युक्तं तत्राऽ- 
ध्यासप्रत्ययस्यापि कादाचिक्तत्वम्‌ । इह पुनरहमनुभवस्य प्रत्यक्चै- 
तन्याभासमात्रत्वादनादितैव युक्ता । न च सम्यग््ञानस्यापि प्रत्यगा- 
भासत्वात्सत्यमिथ्याज्ञानयरैक्यप्रसङ्ग इति शङ्क्यम्‌ । प्रत्यग््ञानो- 
दयात्‌ प्राग्वस्त्वनुसारित्वतदभावाध्यां तयोः सुविवेचनत्वात्‌ । 
ज्ञानोदयाच्चोर्ध्वमुभयोरपि प्रत्यङ्मात्रत्वरूपेणैक्यस्येष्टत्वात्‌ । यथा- 
हूर्वातिककाराः - “अज्ञानं च तदुत्थं च हयात्मैवाज्ाततत्वकः । 
तत्तत्वबो धात्तदराधः सर्परज्ज्वादिबाधवत्‌ ।' (बृ.वा. २-१-१७४) 
इति । ““अज्ञानदित्रयं प्रत्यगाभासं यद्चपीष्यते । ज्ानवज्ज्ञानसंभूेनैव 
प्रागभ्युपेयते" (बृ.वा. ३-३-४१) इति च । तस्मादध्यासस्यापि 
सतोऽनादित्वं न विरुध्यते । यत्पुनः पत्यय व्यपदेश्यत्वं तस्य तत्‌ 
प्रतीयतेऽनेन' इति व्युत्पत्या चैतन्यानुविद्धत्वेन चिद 1 भासत्वमभिप्रतय, 
न त्वन्तःकरणव्तित्वमभिपेत्येत्यविरोधः । कि च न वयमहमध्यासस्य 
प्रागभावादिवदनादिप्राक्रालवतित्वादनादित्वं ब्रूमहे, कथं तर 
कालादेरप्यध्यास कार्यत्वात्कालकृतपरिच्छेदासंभवात्‌ । , यदप्युक्तं 
वातिककारिः ~ ““तदेतननित्यमज्ञानं तज्नकालाद्नाप्लुतेः । सर्व- 
कालानुवर्त्येव लोके नित्यमितीर्यते'' । (वृ. वा. १-४-३५८) 
इति । यस्य तु बन्धकारणमज्ञानं सहेतुकम्‌ तस्य मोक्षप्रत्याशा दूरतो 
भवति । यथोक्तम्‌ - "“आगन्तु चेदिहास्ञानमनिमोक्षः प्रसज्यते । 
पुरेवाऽनागतं भूयो नेष्यतीत्यत्र का प्रमा ।1'' (वृ. वा. १-४-२३६१) 
इति ॥ 


विशेषणत्रयस्यैकदेशिनां व्याख्यानं ततनिराकृतिश्च ९७ 


अत॒ एव कालाद्यनाप्लुतेरध्यासस्य तत्कार्यस्य संसारस्य 
चानन्तत्तवमप्युपपद्यते । अध्यासत्त्वादेव चास्य यावत्‌ स्वापवाधकन्चानो- 
दयमनुवृत्तिः । अध्यासदृष्ट्यैव चानुवृत्तिबाधावपीत्यनन्तता ज्ञानेन 
बाधश्चेत्युभयमुपपदयते । तथा हि भगवान्‌ सूत्रकारो वक्ष्यति. - 
“यावदात्मभावित्वाच्च न दोषस्तदर्शनात्‌" (२-३-३०) इति । यद्यपि 
सुषुप्तिसमाध्यादिषु मिथ्याप्रत्ययसन्तानविच्छेद एव भवति वस्तुतः । 
तदपेक्षया च जीवस्य सत्संपत्तिः श्रूयते स्वापकाले - “सता सोम्य 
तदा संपन्नो भवति" (छां. ६-८-१> इति । तथाप्यविवेकिनां 
नैतततत्वं चित्तमारोहत्ति । अत एव हि तास्ववस्थासु विषयानुभवा- 
भावेन स्फुटतयप्रतिभासाभावेऽप्याप्रबोधमहमित्येवात्मा स्फुरतीति 
केषाचिन्मिथ्याग्रहः। तदेतदक्षयति भगवान्‌ भाष्यकारोऽपि ~ “अपि 
च मिश्याज्ञानपुरस्सरोऽयमात्मनो बुद्ध्युपाधिसंबन्धः । न च मिथ्याज्ञानस्य 
सम्यगज्ञानादन्यत्र निवृत्तिरस्तीत्यतो यावदब्रह्मानवबोधस्तावदयं 
बुदध्युपाधिसंबन्धो न शाम्यति" (भा. २-३-२०) इति । तदेवं 
मिथ्याप्रत्ययरूपत्वेऽपि कालाद्यपरिच्छेदात्‌ प्रकृतस्याध्यासस्याऽ- 
नादित्वमनन्तत्वं च नानुपपत्नमिति स्थितम्‌ ॥ 


५८. विशेषणत्रयस्यैकदेशिनां व्याख्यानं तन्निराकृतिश्च - 
अत्र केचित्‌ "ूरवबुद्ध्यध्यासात्‌ संस्काराद्यध्यासः, ततस्तादृगुत्तर- 
बुद्ध्यास इति प्रवाहात्मना प्रवाह्युपादानजाङ्यात्मना वा अनादित्वम्‌” 
इत्यनादित्वम्‌, “उपादानस्य मायाशक्तितया जडस्य चैतन्यसत्वान्‌- 
बन्धित्वादधिष्ठानधीबाध्यत्वं सिद्धवत्कृत्य नैसगिक' इत्युक्तम्‌" इति 
नैसगिकत्वं चोपपाद्य मिथ्याधीहेतुत्वेन तादात्म्यमाह - “मिथ्येति । 
कारणाध्यासो हि कार्याध्यासस्य ॒हेतुरित्यध्यासस्य गिश्याप्रत्ययत्व- 

मित्यर्थः । लक्षणतस्तथा रूप्यते न प्रतीयत इति रूपग्रहणम्‌ । 
मिथ्याप्रत्ययानां रूपमनिर्वाच्यत्वं यस्य स तथेत्यनिर्वाच्यत्वं वोच्यते । 
यद्रा मिथ्याभूताऽखण्डजडशक्तिस्तन्मात्रत्वेनाध्यासप्रत्ययो रूप्यते । न हि 
'कारणादृते कार्यस्य रूपमस्ति" इति बहुधा विकल्प्य मिथ्याप्रत्ययरूपत्वं 
व्याचख्युः । अपरे तु “मिथ्या माया, तया प्रतीयत इति प्रत्ययः 
कार्यप्रपञ्चस्तत्मरतीतिश्चेत्येवंस्वरूपः'' इति मिथ्याप्रत्ययरूपत्ं 
वर्णयामासुः । तदेतत्सर्वं व्याख्यानजालं कार्यकारणाध्यास- 
हयनिराकरणेन, अनिर्वचनीयवस्तूत्पत्तिनिराकरणेन च निराकृतप्राय- 
मित्युपेक्ष्यते । यद्यप्यविवेकनिबन्धन एवाध्यास इति, “बीजाङःकरादि- 
वदविच्वाकृतः संसार आत्मनि क्रियाकारकफलाध्यारोपलेक्षण 
अनादिरन्तोऽनर्थः'' (बृ.भा. १-१-१) इति च त्रुवता भाष्यकारेणापि 
कार्यकारणाविद्याद्रयमप्यङ्गीकृतमिव लक्ष्यते - “नामरूपे 
तत््वान्यत्वाभ्यामनिर्वचनीये' (२-१-१४) इति ब्रुवता अनिर्वचनीय- 
परिभाषा च । तथाप्यविद्याध्यासयोरुपादानोपादेयभावोऽ- 
विद्यापरिणामेनानिर्वचनीयज्ञानज्ञेययोर्जनिश्चाधुनातनवेदान्त्युपदिष्टो 
नैवाचार्याभीष्ट इति प्रागेवावेदितमित्यविरोधः । तस्मादनादिरनन्तो 
मिथ्याप्रत्ययरूप इत्यस्य यथाश्रुत एवार्थः, न कश्विदपूर्वः कल्पनीय 
इत्यलं विस्तरेण ॥ 


५९. अध्यासस्य कर्तृत्वभोक्ृत्वप्रवर्तकत्वम्‌ - 
उक्ताध्यासस्यानर्थहेतुतामाविष्कतुं विशेषणम्‌ ~ कर्तृत्वभोक्तृत्व- 
प्रवर्तक इति । उक्तमेतद्यथा ज्ञातृत्वमेव तावदध्यासप्रत्युपस्थापितमिति । 


तेन ज्ञानकर्तत्ववत्‌ सर्वक्रियाकर्तृत्वमप्याध्यासिकमित्युक्तमेव भवति । 
सानपर्वकत्वात्‌ सर्वासां क्रियाणाम्‌ । ज्ञता हि बाह्यवस्तुषु 


अथ मीमांसावतरणिकाभाष्यम्‌ ९९ 


शोभनाशोभनाध्यासपूर्वकं तत्रच्छ्रेषप्रयुक्तः क्रियासु प्रवर्तते । भोक्तृत्वं 
च सुखटुःखसंवेदनलक्षणमिच्छद्वेषयोः सर्वानर्थकारणयोः प्रयोजकम्‌ । 
तदपि भोक्रत्वं देहेद्धियान्तःकरणवत एव विषयेषु प्रवृत्तस्योपपद्यत 
इत्याध्यासिकमेव । तदेवं कर्तृत्वभोक्तत्वरूपमात्मनो न स्वाभाविकं 
यथाहूमैयायिकादयः । कि त्वात्मस्वरूपञ्ञानाभावेनातदूपे तसितनध्यारो- 
पितमेवेति तदपनयनेनैव संसारानथोँ हेयो नान्यथेत्यभिप्रायः । तथा च 
वक्ष्यति ~ “न चानभ्युपगम्यमाने ज्ञानगम्ये ब्रह्मात्पत्वे कर्तृत्वभोक्तृत्व- 
स्वभावस्याऽऽत्मनः कैवल्यमाकाङक्षितुं शक्यम्‌ । अग्नौष््यव- 
त्स्वभावस्याऽपरिहार्यत्वात्‌'” (४-२३-१४) इत्यादि ॥ 


६०. अध्यासस्य सर्वानुभवसिद्धत्वम्‌ - सर्वलोकप्रत्यक्ष 
इत्यध्यासस्य सर्वानुभवसिद्धत्वात्‌ तत्रे प्रमाणान्वेषणा व्यर्थप्रयासेत्याह । 
अहंममेति व्यवहारो हि सर्वानुभवसिद्धः । स चाध्यासं विना नोपपद्यत 
इति दशितं प्राक्‌ । तथा चेममध्यासं व्यपनेतुं शास्त्रप्वृत्तिरवकल्पत 


इति भावः ॥ 


९. अथ मीमांसावतरणिकाभाष्यम्‌ 


अस्यानर्थहेतोः प्रहाणायात्मैकत्वविद्याप्रतिपत्तये सवे 
वेदान्ता आरभ्यन्ते । यथा चायमर्थः स्वेषां वेदान्तानां 
तथा वयमस्यां शारीरकमीमांसायां प्रदर्शयिष्यामः ॥ 


६१. अध्यासवर्णनं न शस्त्रसूत्रसंगतमिति शड्का - 

स्यादेतत्‌ । यदेतावत्पर्यन्तमुपवणितं संसारस्य मिथ्यात्वं तदेतत 
तावच्छास्त्रार्थः । सर्वस्यापि जगतः सत्यसंकल्पेन परमेश्वरेण निर्मितत्व- 
श्रवणात्‌ संसारबन्धस्यापि तदन्तःपातित्वेन सत्यत्वावगमात्‌ । 
न चायं सुत्रार्थः । अत्रापि “अथातो ब्रह्मजिज्ञासा", (१-१-१) 
“जन्माद्यस्य यतः'` (१-१९-२), ““शास्त्रयोनित्वात्‌" (१-१-३) इति 
च जगत्कारणस्यैव ब्रह्मणः शास्तरप्रमाणकत्वसंसूत्रणात्‌, अध्यासस्या- 
संसूत्रणाच्च । न च परमपुरुषार्थस्य ब्रह्मज्ञानैकसाध्यत्ववचनादेव 
ज्ञाननिनर्हणीयस्य संसारस्याध्यस्तत्वमप्युक्तकल्पमिति युक्तम्‌ । 
सत्यस्यापि निगडबन्धादेः प्रभुप्रसादात्निवृत्तिदर्शनात्‌ । बन्धविष्वंस- 
लक्षणायाश्च मुक्तर्बन्धमिध्यात्वानपक्षणात्‌ । ज्ञानमात्रेण सकल- 
बन्धविनाशे मुक्तिर्नान्यदयपेक्षत इति ज्ञानसमकालमेव शरिरादिनिवृत्ति- 
प्रसङ्गाच्च । तस्माच्छास्तरसूत्रासङ्गतमिदमध्यासवर्णनमिति ॥ 


६२. अध्यासवर्णनस्य शास्त्रेण संगतिः ~ तामेतां शडकाम- 


पकुर्व्र्यासवर्णनस्य संगतिमाह - अस्यानर्थहेतोरित्यादिना । 
अस्याविद्याख्यस्याध्यासस्य । अनर्थहेतोः क्रियाकारकफलभोगाभि- 
निवेशादिरूपसंसारनिदानस्य । प्रहाणायाऽऽत्यन्तिकनिवृत्तये । 
आत्मैकत्वविहयाप्रतिपत्तये सर्वे वेदान्ता आरभ्यन्त इत्यर्थः ॥। 


अयमभिसन्धिः ¦! न तावच्छास्त्रासंगतिः । अध्यासाविद्यायोरेक- 
त्वेन शास््रोपदिष्टस्यैवाध्यासस्यात्रवर्णनात्‌ । प्रसिद्धं॑तावत्सरवेषु 
वेदान्तेषु विद्चाविद्ययोविभागवचनं दृश्यतेऽत्यन्तं विरुद्धस्वभावयो 
रिति । “दूरमेते विपरीते विषूची अविद्या या च विद्येति ज्ञाता” (क. 
२-१-४) इत्यादिश्रुतिभ्यः । तयोश्चाविद्या शोकभयादिकारण- 
त्वाद्धातव्या मुमुक्षुभिरिति श्राव्यते - “न चेदिहावेदीन्महती विनष्टिः” 

(के. २-१३), “अविद्यायामन्तरे वर्तमानाः स्वयं धीराः पण्डितंमन्य- 
मानाः । दन्द्रम्यमाणाः परियन्ति मूढा अन्धेनैव नीयमाना यथान्धाः ।1'" 
(कं. १-२-५), “अथ तस्य भयं भवतति । तत््वेव॒ भयं 
विदुषोऽमन्वानस्य" (तै. २-७), “सोऽहं भगवो मन्त्रविदेवास्मि 
नात्मवित्‌ .... सोऽहं भगवः शोचामि 11 (छां. ७-१-३), ““स योऽत 
एकैकमुपास्ते न स वेदाऽऽकृत्स्नो हयेषः'' (बृ. १-४-७) इत्यादि- 
श्रुतिभ्यः । तत्रहाणाय चाऽत्मैकत्वविद्यैवोपदिश्यते । “इह चेद- 
वेदीदथ सत्यमस्ति" (के. २-१३), ““देवं मत्वा धीरो हर्षशोकौ 
जहाति" (क. १-२-१२), ““एतद्यो वेद निहितं गुहायां 'सोऽविद्या- 
ग्रन्थिं विकिरतीह सोम्य'" (मुं. २-१-१०), “आनन्दं ब्रह्मणो विद्रात्र 
बिभेति कृतश्चनेति"' (ते. २-९), “तस्म मृदितकषायाय तमसः पारं 
दर्शयति भगवान्‌ सनत्कुमारः" (छं. ७-२६-२), *“स एष नेति नेत्यात्मा 
.... अभयं वै जनक प्राप्तोऽसि" (बृ. ४-२-४) इत्यादिभिः श्रुतिभिः। 
तत्र॒ येयमविद्या श्रूयते श्रुत्यन्तेषु साऽस्मादध्यासाद्यथावणितान्न 
व्यतिरिच्यते । न ह्यतोऽतिरिक्ता काचिदविद्या विद्याविनिवर्त्या 
संभाविताऽस्त्यनर्थहेतुः । दृष्टा च लोके रज्जुसर्पादिप्रत्ययरूपाविद्या 
भयादानर्थकारिणी रण्जुज्ञानरूपया विद्यया विनिवर्त्यमाना । 
तत्सामान्यादिहाप्यात्माविद्याप्यध्यासरूपिण्येव भवितुमर्हति । न च 
स्वयंप्रकाशे प्रत्यगात्मन्यध्यारोपितप्रमातृत्वाद्यनर्थनिरासव्यतिरेकेण 
कृत्यान्तरं विद्याया अभ्यृहितमपि शक्यते । अध्यारोपदशायामपि 
स्वयंप्रकाशत्वादात्यनः, तस्मात्‌ स्वेषां वेदान्तानामात्मैकत्वविद्याप्रति- 
पत्तयर्थमारम्भात्‌, विद्यायाश्चाविद्याव्यपनयनव्यतिरेकेण कृत्यान्तरा- 
भावात्‌, अध्यासव्यतिरेकेण चाविद्याया असंभावितत्वाच्चाध्यास- 
वर्णनं शस््रसङगतमेवेति सिद्धम्‌ ॥। 

यद्यपि ज्ञानाभावः संशयज्ञानं चावि्याशब्दवाच्ये एव विद्यानि- 
वर्त्ये च । तथापि कयाचित्‌ प्रणाङ्या विपरीतग्रहणरूपमध्या- 
समनन्तर्भाव्य तयोरनरथहेतुत्वं नोपपद्यत इत्यध्यासमेव वेदान्ता 
अविद्यात्वेनोपदिशन्तीति वाचोयुक्तिभाष्यकाराणामिति ध्येयम्‌ । उक्तं 
हि कण्ठरवेण ज्ञानाभावसंशययोरप्यविद्यात्वं पुज्यपादैरन्यत्र - 
“तामसो हि प्रत्यय आवरणात्मकत्वादविद्या विपरीतग्राहकः, 
संशयोपस्थापको वा, अग्रहणात्मको वा । विवेकप्रकाशाभावे तद- 
भावात्‌ `। तामसे चावरणात्मके तिमिरादिदोषे सत्यग्रहणा- 
देरविद्यात्रयस्योपलब्धेः'' (गी.भा. १३-२) इति । अविद्यायासित्वं 
चेदमापातत एव । सङ्ख्याया अप्यविद्याकल्पितत्वात्‌ । अत 
एकैवाविद्या रूपत्रयवत्वेनावभासते इति तत्वम्‌ । यथाहर्वातिक- 
काराः ~ “अज्ञानं संशयत्वान्नो मिथ्याज्ञानात्तथैव च । तयोस्तत्ववि- 
वक्षायामज्ञानं तत््वमुच्यते ।।" (बृ.वा. १-४-४४०) इति । ज्ञानाभाव- 
स्यैव प्राधान्येन वर्णनं तु वातिके केवलं मिध्याज्ञानस्यैव प्रमाणनिर- 
स्यत्वं न्रुवतां भटानां दुरग्रहनिराकरणार्थमित्यन्यदेतत्‌ । सर्वथाप्यध्यास- 
वर्णनं शास््रसङ्गतमित्यलं प्रपञ्चेन ॥ 


६३. अध्यासवर्णनस्य सूत्रेण सङ्गतिः - सूत्रसङ्गतं चेदं 
वर्णनम्‌ । “अथातो ब्रह्मजिज्ञासा इति ज्ञाननिवत्यत्वेनाज्ञानस्य 
सृचितत्वात्‌, अध्यासातिरिक्तस्य चाज्ञानस्य नस्ति संभव 
इत्युपपादितत्वात्‌, “तद्गुणसारत्वात्तु तद्व्यपदेशः प्राज्ञवत्‌" (२-३- 
२९) इत्यन्तःकरणगुणाध्यासकृतमेवाऽऽत्मनः संसारित्वं न॒ स्वत 
इत्युद्धोषणाच्च । यत्पुनः “जन्माद्यस्य यतः”, “शास््रयोनित्वात्‌" इति 
जगज्जन्मादिकारणस्यैव परमेश्वरस्य शास्त्रप्रमाणकत्वं सत्रितमिति । 

तत्र॒ जन्मादेर्वास्तविकत्वसंसूत्रणाभावात्‌, “कारणत्वेन चाकाशादिषु 
यथाव्यपदिष्टोक्तेः" (१-४-१४) इतिं सत्यपि कार्यविषये विगान 
प्रतिवेदान्तं कारणस्वरूपख्यैकरूषश्योक्तिरिति ब्रह्मस्वरूपमात्र 
शास््रतात्पर्यकथनात्‌, “तदनन्यत्वमासम्भणशब्दादिभ्यः" (२-१-१४) 
इति कार्यस्य कारणेनानन्यत्वोक्तेः, कार्यमनपेक््य ब्रह्मणि 
कारणत्वकल्पनाया असंभवात्‌, “तत्तु समन्वयात्‌" (१-९१-४) इति 
च . वेदान्तवाक्यानां तद्गतपदानां च ब्रह्मस्वरूपमात्रे समन्वयं 
बरवता जगत्कार्प्रत्वमपि तत्स्वरूपप्रविष्टत्वेन विवक्षितमिति 
वक्मयुक्तत्वात्‌, “अशब्दमस्पर्शम्‌" (क. १-२३-१५), “स एष नेति 
नेत्यात्मा" (बृ. ४-२-४), “अथात आदेशो नेति नेति न ्येतस्मा- 
दिति नेत्यन्यत्परमस्ति* (२-३-६) इत्यादीनामध्यस्तसर्वविशेष- 
निषेधेनैव ब्रह्म निर्दिशतां वाक्यानां जगत्कारणत्वविशिष्टे समन्वय 
इति कल्पयितुमशक्यत्वात्‌,“तेजसा सोम्य शुङ्गेन सन्मूलमन्विच्छ 
(छां. ६-८-४) इति सृष्टिवाक्यानां ब्रह्मप्रतिपत्यर्थश्रवणाच्च 
जगत्कारणत्वमध्यारोप्य तदपवदेनैव ब्रह्म लक्षयितुमिष्टं सूत्र 
कारस्येत्यवगम्यते ॥ 


६४. बन्धस्याऽनध्यस्तत्वे दोषाः - यत्तु सत्यसंकल्येन 
परमेश्वरेण नि्मितत्वात्‌ सत्यं एव संसारबन्ध इति । तदसत्‌ । बन्धस्य 
स्वेन रूपेण सत्यत्वे मोक्षप्रत्याशाभावप्रसङ्गात्‌ । सत्यसंसारसष्टः 
परमेश्वरे वैषम्यनेषुण्यादिदोषप्रसङगाच्च । प्रत्यगात्मरूपेण तु 
सर्वस्यापि सत्यत्वप्नभ्युपेयत एवाऽस्याभिरपीति न कोऽपि दोषोऽस्मिन्‌ 
पक्षे । “सत्यं चानृतं च सत्यमभवत्‌" (तै. २-६) इति सत्यसंकल्पस्यैव 
परमेश्वरस्य सत्यानृतोभयरूपेण विवर्तश्रवणाद्‌ बन्धस्यानृतत्वेऽपि 
सत्यसंकल्पत्वस्याऽव्याहतेः । 

एतेन यदाशदिकतम्‌ सत्यस्यापि निगडबन्धादेः प्रभु 
प्रसादा्निवृत्तिदर्शनाद्रन्धविष्वंसलक्षणाया मक्तर्बन्धमिथ्यात्वं नापेक्ष्यत 
इति । तदपि प्रत्युक्तं भवति । विद्चामात्रनिवर्त्यस्याऽष्यस्तत्वावश्यं 
भावात्‌ । प्रभुप्रसादान्मुक्तबन्धस्याप्यपराधान्तरेण पुनरपि बन्धे 
निवारकाभावात्‌, प्रभुप्रसादोऽप्यविद्याध्यासनिरासद्वाैव बन्धं 
विध्वंसयितुमीष्टे नान्यथेति श्लिष्यते । उक्तं च भगवता - “ददामि 
बुद्धियोगं तं येन मामुपयान्ति ते'" इति, “तेषमेवानुकम्पर्थमहमङ्गानजं 
तमः । नाशयाम्यात्मभावस्थो ज्ञानदीपेन भास्वता"' (गी. १०-१०, ११) 
इति च ॥ 


यत्ुनराशङिकतम्‌ जञाननाध्यस्तबन्धविनाशे सति मुक्ति 
किमप्यन्यदपक्षत इति ज्ञानसमकाल एव शरीरादिनिवत्तिः स्यादिति । 
तत्तुच्छम्‌ । न ह्यनध्यस्तं शरीरमन्यद्रा किञ्विदभ्युपगम्यतेऽस्माभिरयेन 
तज्निवृत्तिविभीषिका स्यादर्थवती । वक्ष्यति च स्वयमेव भगवान्‌ 
भाष्यकारः ~ “सशरीरत्वस्य मिथ्याज्ञाननिमित्तत्वात्‌" (१-१-४) 
इति । तस्मात्‌ सर्वथापि संगतमेवेदमध्यासवर्णनमित्यलं पल्लवितेन ॥ 


६५. आत्मैकत्ववि्चप्रतिपत्तिविषये शङ्का - 
इदमिदानीमपरमाशङक्यते । अविद्यप्रहाणायात्मैकत्वविद्याप्रतिपये 
से वेदान्ता आरभ्यन्त इति यदुक्तम्‌ तत्रोपपद्यते । निविशेषचिन्मत्रान 
हि विचचष्यते भवता । न तु ततर प्रमाणं किचित्‌ पश्यामः । प्रत्यक्षादीनां 
हिं सर्वेषां सविशेषवस्तुन्येव प्रमाणभावः । शब्दस्य च विशेषेण 
सविशेषवस्तुनयेवाऽभिधानसामर्थ्यम्‌ । प्रकृतिप्रत्यययोगात्मकस्य पदस्य 
विशिष्र्थप्ररिपादकत्वस्याऽवर्जनीयत्वात्‌ । पदसङ्घातरूपस्य 
वाक्यस्य चानेकपदार्थसंसर्गविशेषाभिधायित्वात्‌ । यतुच्यते परतयकषादी- 

नामविद्यापुरस्सरा प्रवृत्तिरिति । तत्परापशकुनाय स्वनासच्छेदः 
क्रियते । शस्त्रस्याप्यविद्यापुरस्सरत्वेन प्रत्यक्षादितो विशेषाभावात्‌ 
तस्याऽविद्यानिरसनसामर्थ्याभावप्रसङगात्‌ । न हि श्रान्तोऽयमिति 
परित्ातेन केनचित्‌ “नायं सर्पो मा भैषीः' इत्युक्तेऽपि भयनिवृत्तिरभवित्‌ । 
न चाऽऽपाततः प्रमाणत्वेन स्वीकृतेन शस्त्रेण प्रत्यक्षादिविषयबाधे 
सति शास्त्रावगताद्वितीयात्मनो बाधाभावादेव परमार्थत्वमित्युत्थानं 
संभवति । निर्जनप्रदेशे वसतोऽज्ञातस्वतिमिरस्य जायमान द्विचन्दरस्ानस्येव 
शास्त्रीयज्ञानस्य बाधाभावेऽपि मिश्यात्वातिक्रमणजडघालत्वासंभवात्‌ ।। 


अभ्युपगम्येदमुक्तम्‌ । न तु निविशेषचिन्मात्रं वस्तु कुत्रचिदस्ति । 
चिदगुणकं हि चिद्रस्त्विति सुप्रसिद्धम्‌ । आत्मा हि चिद्रूपः । स्वस्मै 
स्वयंप्रकाशमानत्वात्‌ । चिद्गुणस्तु तत्संबन्धाधीनतया तं प्रति प्रकाशत 
इत्यतो न स्वयंप्रकाशः । संविदनुभवन्ञानादिशब्दाः खलु चिद्गुणवाचकाः 
संबन्धिशब्दत्वात्तत्कर्तारं कर्म चानपेक्ष्य॒ न प्रयुज्यन्ते । अतः 
स्वयंप्रकाशोऽयमात्मा ज्ञातैव न ज्ञानमात्रम्‌ । न च ज्ञानगुणेनाऽस्य विकारः 
शक्यशङड्कः | ज्ञानगुणस्य नित्यत्वात्‌ । सुषुपतिमूर्छादावपि सदेव गुणभूतं 
ज्ञानं कर्मणा सङ्कुचितमनभिव्यक्तं जागरादौ विकसित्रमभिव्यज्यत 
इत्यविरोधः । तदेवं चिन्मात्रूपं वस्तु न विद्यते यद्विषयिणी विद्या 
विधीयेत ॥ 


न चात्मनां नानात्वेन प्रसिद्धानामेकत्वं प्रतिपादयितुमर्हन्ति 
वेदान्ताः । नतरामात्मत्रह्मणोरेकत्वम्‌ । आदित्यादिजीवेभ्यो हि भेदः 
स्फुटं व्यपदिश्यते ब्रह्मणः श्रुत्यन्तेषु - “य आदित्य तिष्ठन्नादित्यादन्तरे 
यमादित्यो न वेद यस्यादित्यः शरीरं य आदित्यमन्तरो यमयति" (बृ. २- 
७-९), “य आत्मनि तिष्ठन्‌" (वबृ.मा. ३-७-२२) इति । सूत्रे च - 

“अधिकं तु भेदनिर्देशात्‌" (२-१-२२), “अधिकोपदेशात्तु 
बादरायणस्यैवं तदर्शनात्‌" (३-४-८) इति । तस्माद्धेद एव जीवानां 
परस्मरं परमात्मनः सकाशादपीति युक्तम्‌ । “परमं साम्यमुपैति" (मुं. 
३-१-२३), “मम साधर्म्यमागताः (गी. १४-२) इति तु ब्रह्म 
प्रकारभूतस्यैव प्रत्यगात्मनः स्वरूपं तत्सममित्ति देवादिप्राकृतरूप- 
प्रहाणेन ब्रह्मसमानशुद्धिप्रतिपादनपरमित्यन्यदेतत्‌ । अतोऽयुक्तमिदमुच्यते 
'“आत्मैकत्वविद्याप्रतिपत्तये सवे वेदान्ता आरभ्यन्ते'' इतीति ॥ 


६६. आत्पैकत्वे शास्त्रप्रामाण्यम्‌ ~ अत्राभिधीयते । मैषा 
साध्वी शड्का । स्वतःसिद्धानुभवमात्रत्वादैकात्म्यस्य । यन्ताव. 
दाशडःक्यते निरविशेषचिन्मात्रे प्रमाणं न पश्याम इति । न तेन किञ्िदः 
निष्टमापदहयतेऽस्माकम्‌ । न हि वयं प्रमाणबलेनैकात्मयं प्रतिपद्यामहे । 
कि तु स्वतःसिद्धमेवेकात्म्यं शास्त्रेणोपदिश्यत इति । “एक- 
धेवानुद्रष्टव्यमेतदप्रमयं ध्रुवम्‌ । विरज; पर आकाशादज आत्मा 
महान्‌ ध्रुवः ।।'' (ब्‌. ४-४-२०) इत्य्प्रमेयताश्रवणात्‌ । अप्रमेयत्व 
कथं तत्प्रतिपत्तिः, कथं वा तदर्थ वेदान्नारम्भ इति चेत्‌ । शृणु । 
प्रमाणप्रमेयविभागाद्यनात्माध्यासनिरसनेनै्र तत्प्रतिपत्तिः । तत्निरासा- 
यैव च वेदान्तारम्भः । एतेन मिर्विशेष्वस्त्वभिधायित्वं कथं वेदान्त- 
वाक्यानामित्याक्षेपोऽपि निरस्तो भवतति । न ह्यभिधानाभिधेयलक्षण- 
वाक्यधर्माड्गीकारेण शास््रमात्मानं ्यत्तीत्यभ्युपगच्छामो वयम्‌ । 
वक्ष्यति हि भगवान्‌ भाष्यकार * “अविषयत्त्े ब्रह्मणः शास्र- 
योनित्वानुपपत्तिरिति चेत्‌ । न । अविद्याकल्यितभेदनिवृत्ति- 
रपरत्वाच्छास्त्रस्य' (१-१-४) इति ॥ 


'यस्वाशरक्यते आस्त्रस्याप्यविदापरस्यरत्वाविजेषातं कशम- 

विद्चानिरसनसामर्थ्यमिति । नैष दोषः । दृष्टत्वात्‌ । दृश्यते हि कल्पितस्य 
कल्पितान्तरेण बाधो लोके । यथा रज्जुञ्ञानेन रज्जुसर्पबाघः, 
रज्जुकारणज्ञानेन च रज्जुबाधः । यथा वा जागरितत्वेन कल्पितेन स्वप्नेन 
तदन्तर्गतस्वप्नान्तरबाधः । एवं शास्त्रोक्तात्मैकय्ञानेन कल्वितद्रैतबाधे 
न किचिदनुपपत्तिः । यथोक्तं वातिककारैः - “क्लुप्तानामपि रज्जवादौ 
कल्पितान्तरसंश्रयात्‌ । क्लृप्तान्तरापनुत्तिः स्याद्यथा तद्रदिहात्मनि । ' 
(२-९-१७५) इति ॥ 

न चास्ति शस्तरज्ञानबाधकम्‌ । ननु बाधाभावेऽपि निर्जन- 
प्देशस्थिततैमिरिकन्ञानवममिथ्या स्यादित्युक्तम्‌ । न । वैषम्यात्‌ । युक्तं 
तत्र जञातृत्वस्यानुवृततद्रैत्ञानस्याऽबाधितत्वाच्चनद्रद्वित्वज्ञानस्य शदिकत- 
मिथ्यात्वम्‌, मिध्यात्वसंशयो वा । इह पुनः शस्त्रेण जातृत्वस्यैवा- 
पनोदनात्‌ प्रमाणप्रमेयव्यवहारस्यैवापबाधे सति न काचिच्छडका 
शक्यतेकल्पयितुमपि । यथा वक्ष्यति भगवान्‌ ~ “सति हान्य- 
सिन्नवशिष्यमाणेऽर्थं आकाडक्षा स्यात्‌ । न त्वात्मैकत्वव्यतिरेकेणाऽव- 
शिष्यमाणोऽन्योऽर्थोऽस्ति य आकाङ्क्षेत" (२-१-१४) इति ॥ 


यदप्याशङःक्यते शस्त्रस्याप्यविद्यापुरस्सरत्वेन प्रत्यक्षादितो 
विशेषाभावात्‌ तस्याऽविद्यानिरसनसामर्ध्याभावप्रसङ्गः स्यात्‌, भ्रान्ति- 
त्वेनावगतपुरुषकृतसर्पनिषेधवचनस्येवेति । तदसत्‌ । वैषम्यात्‌ । 
तत्र॒ हि श्रवणकाले एव भ्रान्तत्वावगतिरस्तीतिं नार्थकरत्वमिति 
युक्तम्‌ ! इह पुनः प्राक्‌ प्रबोधात्‌ नेदं शास्त्रम्‌", "न प्रमाणम्‌" - इति वा 
नास्ति बुद्धिरिति श्रवणादिग्रवृत्तौ नास्ति प्रतिबन्धः । अतो नास्ति 
शस््रस्याऽविद्यानिरसनसामर्थ्यविघटकम्‌ । प्रबोधादुर्ध्वं॑तु मिथ्या 
बुद्धित्वमनर्थकरत्वं वा न क्द्ते पुरुषार्थपर्यवसायित्वात्‌ । तदुक्तम्‌ - 

“ठकात्मयप्रतिपत्तेः प्राड्‌ न मिथ्याहेत्वभावतः । पुरुषार्था 
वसायित्वात्नाप्यर्ध्वमनपेश्षतः ।1* (सं.वा. ८९५) इति । ननु यद्यपि 
प्रबोादूर्ध्वं जिज्ञासोः कृतार्थत्वात्युनरप्युपायपेक्षा नास्ति । तथापि 
शास्त्रस्य सत्यत्वं तावद्धीयत एव । शस््रस्याप्यशास्त्रत्वेन ज्ञानात्‌ 
तादृशज्ञानानुदये वा दैतवुद्धेस्तदवस्थत्वादिति चेत्‌ । न । इष्टत्वात्‌ । 
इष्यते हि शास््रस्याशास्त्रत्वं प्रबोधे । तथा च वक्ष्यति - “उक्र 
पिताऽपिता भवतीत्युपक्रम्य वेदा अवेदाः' (बृ. ४-२३-२२) इति 
वचनादिष्यत एवास्माभिः श्रुतेरप्यभावः प्रबोधे" (४-१-२३) इति । 
परबद्धप्रुषं प्रति च शास्त्रस्याऽप्रमाणीभावो न दोषाय । प्रमेयाधिगमे 
सति पुनरपि प्रमाणान्वेषणाभावात्‌ । यथोक्तं गीताभाष्ये ~ भन 
ह्यात्मस्वरूपाधिगमे सति पुनः प्रमाणप्रमेयव्यवहारः संभवति । प्रमातृत्वं 
ह्यात्मनो निवर्तयत्यन्त्यं प्रमाणम्‌ । निवर्तयदेव चाप्रमाणीभवति स्वण- 
कालप्रमाणमिव प्रबोधे । लोके च वस्त्वधिगमे प्रवृत्तिहेतुत्वादर्शनात्‌ 
प्रमाणस्य 1” (गी.भा. २-६९) इति । अतो नायमपि दोषः ॥ 


६७. चिन्मात्रवस्तुसिद्धिः - यततच्यते चिन्मात्रं वस्तु नास्त्येव । 
संविदनुभवन्ानादिशब्दानामात्मगुणवाचकत्वात्‌ । ज्ञातुरप्यात्मनो न 
विकारित्वम्‌, ज्ञानगुणस्य नित्यत्वादिति । तन्जञातृत्वस्याऽध्यासपूरव- 
कत्ववणनिनैव परिहतप्रायम्‌ । गुणगुणिनोश्चितोर्भदानिरूपणात्‌ । 
निरूपणे वा चिद्धित्रस्य जडत्वाततद्धर्मत्वानुपपत्तेः । तत्स्वरूपस्यैव 
भेदत्वे गुणगुणिनोरपि स्वरूपेणैक्यप्रसङ्गात्‌ । गुणभूतस्य ज्ञानस्य 
दीपप्रभादिवत्‌ संकोचविकासादिः स्वत ॒एवेत्यङगीकारे साव- 
यवत्वानित्यत्वादिदोषप्रसक्तेः, `परत इत्यङ्गीकारे चाध्यासवाद- 
स्वीकाख्रसङगादयुक्तोऽयं चिद्गुणकचिदरपात्मवादः । ज्ञातुरन्यस्य 

तस्याप्यात्मभूतस्य साक्षिणोऽप्रत्याख्येयस्वभावत्वादेव च चिन्मात्र- 
वादस्य निर्दोषता । न हि साक्षिणं विना जागरितस्वप्नयोः प्रमात्रादयः 
प्रसिध्यन्ति । नच सुषुप्ते तेषां भावः । न चावस्थाप्रमातृ- 
प्रमाणादिभिरेवास्त्वात्मनः सविशेषतेति शडकनीयम्‌ । तेषामपि 
साक्षित्वादात्मनः । अध्यस्तेन सश्षयेणाणुमात्रमप्यधिष्ठानभूतः साक्षी 
न संबध्यत इ्युपपादितत्वाच्च । तदाहूर्वातिककारा अपि - "बोधादेव 
प्रसिध्यन्ति कालावस्थादयो यतः । मातृमानादयश्चापि कुतस्तैरस्य 
विक्रिया ।।* (सं.वा. ९९९) इति ॥ 


६८. आत्मैकत्वसिद्धिः - यत्पुनराशङ्क्यते नात्मैकत्व 
ब्रह्मत्मनोरैक्यं वा प्रतिपादयितुमर्हन्ति वेदान्ताः । जीवनानात्वस्य 
सुप्रसिद्धत्वात्‌ । आदित्यादिजीवेभ्यः परमात्मभेदस्य स्फुटं श्रवणाच्चेति । 
तदतीव यन्दम्‌ । आत्मनानात्वस्य लोकसिद्धस्यैव श्रुतावनुवादात्‌, 
“आत्यैवेदं सर्वम्‌'' (छां. ७-२६-१) इत्येकत्वावधारणात्‌, ““यत्र त्वस्य 
सर्वमात्मैवाभूत्त्केन कं पश्येत्‌” (बृ. ४-५-१५) इत्यात्मैकत्वदशायां 
भेददर्शनापवादात्‌, “परेऽव्यये सर्वं एकी भवन्ति" (मुं. ३-२-७), 
सयो ह वै तत्परमं ब्रह्म वेद ब्रह्मैव भवति" (मुं. २-२-९), 
शत्रं चापि मां विद्धि सर्वकषत्रेषु भारत (गी. १३-२) 
इत्यादिवचनैरेकार्थवत्वाय परमसाम्यसाधरम्यवचनयोरात्मैक्यपरतयेव 
योजयितुं युक्तत्वाच्च । तस्मात्‌ साधूक्तमेवैतत्‌ ` “अस्यानर्थहेतोः 
प्रहाणायात्मैकत्वविद्याप्रतिपत्तये स्वे वेदान्त आरभ्यन्त" इतीति 
सर्वमवदातम्‌ ।। 


६९. सर्वविदान्तानामप्यात्मैकत्वपरत्वे शङ्का ~ नन्वस्तु 
कतिपयानां वेदास्तवाक्यानामैक्यप्रतिपादकत्वमपि । वथापि न सर्वेषां 

वेदान्तानां तत्पसत्वमध्यवसातुं युज्यते ! तथा हि वादिनः केचित्‌ - 
आत्मनः कर्तृत्वात्‌ कर्मशेषत्वम्‌, अतो ज्ञानस्यापि कर्मसंबस्धित्व- 
मिति मन्यन्ते । आत्मवाक्यानां तु कर्तुप्रशंसापरत्वमेवेति च । निरत्ि- 
शयसुखवाचित्वात्स्वर्गशब्दस्य न॒ स्वर्गातिरिक्तो मोक्षोऽस्तीत्यत 
आत्मज्ञाने फलश्रुतिरर्थवाद इति च तेषामाशयः । मोक्षस्याऽऽत्म- 
स्वरूपावस्थानलक्षणत्वेऽपि काम्यप्रतिषिद्धवर्जनपूर्वकं नित्य- 
करमानुष्ठानादेव स सेत्यस्यतीत्येके । अन्ये तु “तेषां सर्वेषु लोकेषु 
कामचारो भवति" (छां. ८-४-३) इत्यादिश्ुतिप्रामाण्यार्थ- 
मुपासनासं्चितं ज्ञानमप्यस्ति परलोकभोगफलकम्‌ । न तु 
कर्तृत्वादध्यासनिबहि ज्ञानं ॒वेदोक्तमस्तीत्याहुः । अपरे तु 
यद्यपयदरैतात्मप्रतिपादकानि वाक्यानि सन्ति वेदान्तेषु, तथापि तेषाम्‌ 
"आत्मा वा अरे द्रष्टव्यः (बृ. २-४-५) इत्यादिवाक्यविहितो- 
पासनापेक्षितोपास्यस्वरूपसमर्पणे विनियोग इत्याहुः । तदुपासनादेव 
चाविद्यानिवृत्तिः शरीरपातोत्तरकालं कैवल्यं वा भविष्यतीति 
तेषामभिप्रायः । अन्ये पुनरनात्मप्रपञ्चप्रविलयविधानपरत्वम्‌, अपरे 
च॒ तत्तमसीत्यादिवाक्यजन्य्ञानप्रसङ्ःखंयानविधिपरत्वमाहूवेदान्ता- 
नाम्‌ । तदेवं वादिविप्रतिपत्तौ सत्यां कथमात्मकत्वप्रतिपत्तय एव 
सर्वेषां वेदान्तानां प्रारम्भ इति शक्यं वक्तुम्‌ ? सत्ति हि 
वाक्यानि तैस्तैर्वादिभिः स्वाभिप्रायाविष्करणपरतया व्याख्यायमा- 
नानि । अतो न युक्तमिदं प्रतिभात्यात्मैकत्वविद्याप्रतिपत्तये 
स्वविदान्तारम्भप्रतिज्ञानमिति चेत्‌ ॥ 


७०. उक्तशङ्कापरिहारः - अत्रोच्यते - यथा चायमर्थः 
सर्वेषां वेदान्तानां तथा वयमस्यां शारीरकमीमांसायां 

प्रदर्शयिष्यामः । शरीरे भवः शारीरो जीवः । तस्य हि शरीर 
भोगायतनम्‌ । तत्र चासौ तादात्म्यताद्ध्म्यान्यतराध्यासेन मिथ्या- 
भिमानं वहन्‌ भवतीति शारीर इत्युच्यते । शारीर एवं शारीरकः । 
तस्यास्य शारीरकस्य ब्रह्यात्मत्वं स्वभाविकं न यत्नान्तरसाध्यमिति 
वेदान्तेषुपदिश्यते “तत्त्वमसि” (छं. ६-८-७) इत्यादिभिः । तदिदं 
वेदान्तप्रतिपाद्यंशारीरकस्य ब्रह्यात्मत्वं न्यायपूर्वकं मीमांसित्वा 
निणीयतेऽनयेतीयं शारीरकमीमांसा । अस्यां हि मीमांसायां सर्वेषां 
वेदान्तानां साक्षादारादरा ब्रह्यत्मैकत्वे तात्पर्यं निणीयत इति वयमेतद्धाष्ये 
प्रदर्शयिष्याम इत्यर्थः ॥। 


तत्राऽऽत्मज्ञानस्य कर्मशेषत्ववादः “अधिकोपदेशात्तु बादरायण- 
स्यैवं तददर्शनात्‌" (३-४-८) इत्यादिसूत्रभाष्ये निरसिष्यते । 
कर्ममात्रेणाऽऽत्मन्यवस्थानं मुक्तिरिति वादस्तु युक्त्याभास- 
कल्पितोऽवेदिक इति कार्याधिकरणभाष्ये प्रासदडगिकसङगत्या 
पराकरिष्यते । उपासनावाक्यानामुपासनाविधिपरत्वेऽपि तद्व्यति- 
रिक्तान्यपि ब्रह्मवाक्यानि चिन्मात्रवस्तुपराणि सन्तीति समन्वयाधि- 
करणभाष्ये उभयलिडगाधिकरणभाष्ये च (३-२-११-२९) 
स्थापयिष्यते । ब्रह्मणश्चोपासनाविधिशेषत्वेनोपदेश इति वाद- 
स्तृक्ठाधिकरणन्यायेनोपासनावाक्यानां ब्रह्मवाक्यानां च पार्थगर्थ्य- 
दर्शनात्‌ स्वतःसिद्धब्रह्यस्वरूपसमर्पकवाक्यानां चान्याकाङक्षा- 
विरहात्‌ निश्चितफलवद्विसञानजनकत्वाच्च न युक्त इति समन्वयाधि- 
करणभाष्ये प्रदर्शयिष्यते । प्रपञ्चप्रविलयवादस्तु ब्रह्मवाक्येषु 
नियोगासंभवादध्यासरूपाविद्यानिरसनव्यतिरेकेण प्रपञ्चप्रविलय- 
स्थैवासंभवाच्चासङ्गत इत्युभयलिङ्गाधिकरणभाष्ये दर्शयिष्यते । 

पदार्थविवेकार्थं प्रसङ्ख्यानस्येष्टत्वेऽपि वाक्यार्थज्ञानोदये सति 
मुमुक्षोः कृतकृत्यत्वात्‌ न कर्ृव्यशेषो विद्यत इति प्रसडल्यान- 
वादोऽप्यवृत्यधिकरणे व्युदसिष्यते । द्ैतवादास्तु साड्ख्य- 
योगवैशेषिकबौद्ार्हतप्रभृतयोऽविरोघलक्षणभाष्ये निराकरिष्यन्ते । 
सिद्धान्ते तैः प्रक्षिप्ता दोषाश्च तत्रैवोद्धरिष्यन्ते । भेदाभेदवादोऽपि 
भेददर्शननिन्दावाक्यै्विरुद्धत्वात्‌, सम्यण्ानापनोद्यस्य मिध्या- 
ज्ञानस्यैवाऽभवेऽनिरमोक्षप्रसङ्गाच्चाऽयुक्त एवेति तदनन्यत्वाधि- 
करणेऽध्यवसास्यते । ये त्वधुनातनद्रैतवेदान्तिनोऽहेप्रत्ययगम्यात- 
वादतटस्थेश्वरवादजगत्सत्यत्ववादब्रह्मात्मशेषशेषिवादमुक्तितासतम्य- 
वादादिपलिकलं सिद्धान्ताभासं वेदान्तार्थत्वेन कल्पयन्तः प्राचनदैति- 
युक्तिप्रच्छदिकावष्टम्भा वेदान्तवाक्यान्यन्यथान्यथा नयन्तोऽविद्यमान- 
वाक्यान्यपि च कल्पयन्तः कदर्थयन्ति विशुद्धा्ैतसिद्धान्तगडगां 
विविधाक्षेपप्क्षपेणविलयितुमीहन्ते च ते व्यर्थप्रयासा भाष्योदित- 
विद्याविद्याविवेकप्रक्रियानभिरत्वादेवोपेक्षणीयाः । तदेवं वादिविप्रति- 
पततस्तावत्रास्ति कोऽप्यातडक आत्मैकत्वविद्याप्रतिञ्चायाः ॥ 


यद्यपि केचद्वेदान्ताः सगुणोपासनापराः केचिच्चाब्रहमभूत- 
प्राणाद्युपास्तीनां विधायकाश्च, तथा च न सर्वेषां वेदान्ता 
नामात्मैकत्वोपदेशपरत्वं शक्यप्रतिज्ञानमिव । तथापि कार्यविधायकाना 
श्रुतीनां वस्तुस्वरूपनिर्धारणे तात्पर्याभावात्‌ तात्पर्येणेक्यं निराकाडक्ष 
बोधयन्तीनामनुभवपर्यवसायिनीनां श्रुतीनां प्रामाण्यं निष्प्त्यूहमेव । न 
चैवं विधायकश्ुतीनामप्रामाण्यम्‌ । यित्तशुद्धिचित्तेकाग्ययक्रम- 
मुक्त्यादिग्रपििद्रारा तेषामप्यात्मैक्यज्ानपराप््यर्थत्वस्य सुवचत्वात्‌ । 
तथा हि श्रुतिः - “तमेतं वेदानुवचनेन ब्राह्मणा विविदिषन्ति यज्ञेन 

दानेन तपसाऽनाशकेन" (बृ. ४-४-२२), *तस्मदेवंविच्छन्तो दान्त 
उपरतस्तितिक्षुः समाहितो भूत्वात्मन्येवात्मानं पश्यति" (बृ. ४-४-२३) 
इति सवपिक्षाधिकरणभाष्ये विद्याज्ञानसाधनाधिकरणभाष्ये च 
निरधरियिष्यते ॥ 


तदेवं सवे वेदान्ता अनाद्यविद्यानिरासिकात्मैकत्वविद्यार्थाः, 
तत्रिर्णयश्चास्यां शारीरकमीमां सायां भवितेति सर्व सुस्थम्‌ ॥! 


७१. अविद्यां प्रति विविधशङ्कास्तत्परिहाराश्च - नन्‌ 
च श्रुतौ तावत्‌ “यतो वा इमानि भूतानि जायन्ते । येन जातानि जीवन्ति । 
यत्प्यन्त्यभिसंविशम्ति । तद्विजिज्ञासस्व । तदब्रह्यति ॥” (तै. ३-१) 
इति ब्रह्मणो जिज्ञास्यत्वमुक्तम्‌ । इहापि च “अथातो ब्रह्मजिज्ञासा” 
इति तदनुगुणमेव ब्रह्मजिज्ञासा प्रस्तुता । युक्तं चैतत्‌ । न हि 
जिज्ञासुरेव जिज्ञास्यो भवेत्‌ । जिक्ञासुहिं नामाऽज्ञाततत्त्वो 
यस्तच््वज्ञानमीप्सति । अतो जिज्ञासोरात्मनः सकाशाद्धि्नमेव ब्रह्मेति 
युक्तम्‌ । अन्यथा हि “अथातो ब्रह्मातमैक्यजिज्ञासा" इति सूत्रं 
स्यात्‌ । जिज्ञासोरात्मैव ब्रह्म चेत्‌ तस्यैवाविद्या स्यात्‌ । न वा 
कस्यचित्‌ । तथा च जिज्ञासानारम्भ एव । अतो न युक्तेयं भाति 
भाष्यप्रतिज्ञा आत्मैक्यविषयिणीति चेत्‌ ॥ 


न । ब्रह्मण एवात्मत्वात्‌ । सर्वत्र हि वेदान्तेषु “तस्माद्रा 
एतस्मादात्मनः" (ते. २-१), “तत्सत्यं स आत्मा (छं. ६-८-७) 
इत्येवं ब्रह्ण्येवात्मशब्दप्रयोगो दश्यते । एकं च ब्रह्म । अत 
आत्मैकत्वविद्याप्रतिपत्तये इति प्रतिस्चा तावत्रायुक्ता । नन्वात्मैव 
ब्रह्म चेत्‌ “अथात आत्मजिज्ञासाः इत्येवास्तु किमनेन ब्रह्म 
जिक्ञीसोपन्यासेनेति चेत्‌ । न । आत्मन एव ब्रह्यत्वेनोह्दिश्यमघ्र्कत्‌ 4. 

यदप्यात्मैव ब्रह्य, ब्रह्मैव चात्मा । तथाप्येतद्ाथात्म्याप्रवोधादात्मा 
सद्वितीयः संसारीव, ब्रह्म च सत्यज्ञानानन्दरूपं परोक्षमिव च । 
वेदान्तवाक्यजन्यज्ञानेनाप्रबोधहानौ त्वात्मैवाद्वितीयं ब्रहेति ज्ञायते । 
अतोऽत्राऽत्मन एव ब्रह्मस्वरूपताप्रतिपत्तये श्रुतिबोधितं ब्रह्मस्वरूप- 
मज्ञा जिजञस्यत इति न किचिदनुपपत्रम्‌ । यथेक्तं वातिककारैः - 
ब्रह्मता नाऽऽत्मनोऽन्यत्र नाऽऽत्मता ब्रह्मणोऽन्यतः । तद्याथात्म्या- 
प्रबोधातु॒ तयोरेष विपर्ययः ॥ आत्मापि साक्षात्तब्रह्म परोक्षं 
तदबोधतः । ब्रह्मैव तददात्मापि सद्वितीयवदीक्ष्यतेः । वाक्योत्थ- 
सम्यविविज्ञानप्रध्वस्ततमसो यतेः । विभागहेतोरच्छित्तेः सर्वमात्मैव 
शिष्यते ।* (वृ.वा. १-४-१३९०, १३९१, १३९२) इति । अतः 
श्रतिसूतरक्षरानुगुणमेव परक्रियारचनं भाष्यकृतः ।} 


ब्रह्मण एव॒ तर्हीयमविदयेत्यापत्नम्‌ । न हयन्यदुब्रह्मणः 
सकाशादस्तीति चेत्‌ । भ्रान्तोऽसि । ब्रह्मणः सकाशाच्चेदन्यत्नासि 
कथं हविद्या विद्या वा कस्यचिद्भवेत्‌ । कस्िश्विद्विषये हि 
कस्यचिदन्यस्य प्रतिपत्तुरविदेति । अविद्याभ्युपगमात्‌ तहि 
रेतवादप्रसङ्गः । न ह्यनभ्युपगमेऽविद्याप्रहाणाय वेदान्तारम्भ इति युज्यत 
इति चेत्‌ । न । अभ्युगतद्रैतसत्यत्वस्यैवाविद्यावत्वावष्टम्भात्‌ । न हि 
वयमविद्यां व्यसनितया रोचयामहे । अभ्युगतद्ैतसत्यत्वस्य तु 
पुरुषस्याविद्चासंबन्धं ब्रूमहे । तथा हिं । द्वैताभ्युपगमे कोऽविद्यं 
निवारयेत्‌ ? अद्वैते च कस्तस्य प्रसङ्गः ? एतेन यदि न कस्यचिद- 
विद्या जिज्ञासानारण्भ एवेति चोद्यं निरस्तम्‌ । न हि वयं विद्योदये 
सत्यपि जिज्ञासा भाविनीति ब्रूमहे येनेत्थमुपालम्भः स्यात्‌ ॥ 


यदपि चोद्यते कैश्चित्‌ ~ किकृतेयमविद्या 2 न हि कारणान्तर- 

मस्ति येन स्वणादिवदागन्तुकी स्यादविद्या शुद्धब्रह्मसंसगिणी । 
कारणान्तराथ्युपगमे च दैतवादप्रसडगः । नैसभिकी त्ववि 
ब्रुवाणस्य कथमस्याः प्रहाणमुपपदयते ? न हि नैसमिक्याः 
समच्छित्तिरवकल्पते । अविद्यप्रहाणिश्च कीदृशी 2 किम- 
विद्यारूपिण्येव, किं वा विलक्षणा 2 यद्यविद्यारूपिण्येव, न तहिं 
तस्याः प्रहाणिः । विलक्षणा चेत्‌ तस्याः परमार्थत्वप्रसङग इति 
सिद्धान्तहानिः स्यात्‌ - इति . । तदप्येतेनैव प्रत्युक्तं भवति । 
अविद्यादृष्ट्यैवाविद्याभ्युपगमात्‌ । तत््हाणेश्चानाविद्यकायाः कस्या- 
श्चिदनभ्युपगमात्‌ । यादृशो हि यक्षस्तादृशो बलिः । वस्तुतस्तु 
नाविद्यातत्महाणिप्रयुक्तः कश्चिदपि विशेषोऽस्त्यद्वितीयात्मनः । 
तयोरप्यातमैकस्वाभाव्यात्‌ । तदुक्तं बृहदारण्यकभाष्ये ~ “अविद्या- 
वतोऽविद्यानिवृत््यनिवृत्तिकृतो विशेष आत्मनः स्यादिति चेत्न । 
अविद्याकल्पनाविषयत्वाभ्युपगमात्‌ रज्जूषरशुक्तिकागगनानां स्पा 
दकरजतमलिनत्वादिवददोष इत्यवोचाम । तिमिरातिमिर 
दुष्टिवदविद्याकर्तृत्वाकर्तृत्वकृत आत्मनो विशेषः स्यादिति चेत्र । 
“ध्यायतीव लेलायतीव' इति स्वतोऽविद्याकर्तृत्वस्य प्रतिषिद्धत्वात्‌, 
अनेकव्यापारसत्निपातजनितत्वाच्चाविद्याभ्रमस्य' (वृ.भा. ४-४-७) 
इति । वातिकेभ्चाप्युक्तम्‌ - *चैतन्यमात्रूपं सतमतेऽज्ञानमात्मनि । 
्रत्यक्षृटस्थनिष्ठत्वात्‌ तद्वाध्यं कारणेतरत्‌” (बृ. १-४-३०६) इति, 
“निवृत्तिः केवलात्मता" (बृ.वा. १-३-१८८) इति च । तदेवम- 
विद्यानिवृत्तितद्धेतुविषयेऽपि नास्ति किच्विदसामञ्जस्यम्‌ ।। 


ननु चात्मैकत्वविद्या किरूपिणी भवतोऽभिमता ? वाक्यार्थ 
ज्ञानरूपा चेत्‌ ब्रह्मणो शब्दविषयत्वप्रसङ्गः । तथा च “यतो वाचो 

निवर्तन्ते (तै. २-९) इत्यादिश्रुतिभिविरोधः । वाक्यजञानाभ्यास- 
रूपत्वेऽपि दोषादनिस्तार एव । वाक्यार्थज्ञानादन्या चेत्‌ तदं 
वेदान्त आरभ्यन्त इत्यक्तर्व्याहता स्यात्‌ । तथा चाऽऽत्मन 
उपनिषदेकप्रकाश्यत्वमपि त्यक्तं स्यात्‌ । “तं त्वौपनिषदं पं 
पृच्छामि" (बृ. ३-९-२७) इत्यादिश्रुतिविरोधश्च प्रसज्येतेति चेत्‌ । 
तदपि न । वाक्यज्ञानेनाविषयत्वेनैव ब्रह्मणः समर्पणात्‌ । उक्तं च 
्राग्यथा श्रुतिवाक्यमात्मनोऽतद्धमप्रतिषेधेनैव प्रामाण्यं भजत इति । अतो 
नायमपि दोषः ॥। 


ननु - विदुषामपि दवैतप्रपञ्चो भासते न वा 2 भासते चेत्तेषं 
का विद्त्ता 2 न भासते चेत्‌ कथं सम्प्रदायप्रवर्तकाचार्यभावत्वम्‌ 2 अथ 
प्रारव्धकर्मशेषेण तत्फलभोगार्थं॒दतानुवृत्तिः स्वीक्रियेत । तदा 
तदाक्षिप्ताविद्यालेशोऽप्यवश्यमाक्षिप्येत । तथा च विद्त्वमविद्रतत 
चैकस्यैव पुरुषस्य सह भवेताम्‌ । तदेवं सर्वथाप्यसमञ्जसैवेयं 
प्रक्रिया भातीति चेत्‌ । न । प्रारव्धकर्मरेषेण बाधितदरैतप्रतिभास- 
स्यैव द्विचन्दरस्ानवदनुवृत्तिरिति प्रागेवाऽऽवेदितत्वात्‌ । अविद्या- 
लेशस्त्वनध्युपगमादेव निरस्तः । का तहि दैतज्ञानस्य 
विदुष्यप्यनुवर्तमानस्य गतिः ? न हि द्वैतज्ञानं विना गुरुशिष्यादिव्यव- 
हारः सेत्स्यतीति चेत्‌ । वाधितानुवृक्तिरिव गतिः । उक्तं हि 
बृहदारण्यकभाष्ये ~ “न च विपरीतप्रत्ययो विद्यावत उत्पद्यते । 
निविषयत्वात्‌ । अनवधृतविषयविशेषस्वरूपं हि सामान्यमात्रमा- 
रित्य विपरीतप्रत्यय उत्पद्यमान उत्पद्यते, यथा शुक्तिकायां 
रजतमिति । स च विषयविशेषावधारणवतोऽशेषविपरीत- 
्रत्ययाश्रयस्योपमदितत्वात्न पर्ववत्‌ संभवति । शुकिकादौ 

सम्यकप्रत्ययोत्पत्तौ पुनरदर्शनात्‌ । क्रचित्॒॒ विद्यायाः पूर्वत्प्र- 
विपरीतप्रत्ययजनितसंस्कारेभ्यो विप्ररीतप्रत्ययावभासाः स्मृतयो 
जायमाना विपरीतप्रत्ययभ्रान्तिमकस्मात्‌ कुर्वन्ति । यथा विज्ञात 
दिग्विभागस्याप्यकस्मादिग्विपर्ययभ्रमः । सम्यग्ञानवतोऽपि चेत्‌ 
विपरीतप्रत्यय उत्पद्यते, सम्यग््ानेऽप्यविसरंभात्‌ शास्त्राथविज्ञानादौ 
प्वृत्तिरसमञ्जसा स्यात्‌ । सर्वच प्रमाणमप्रमाणं संपत, 
प्रमाणाप्रमाणयोविशेषानुपपत्तेः" (बृ.भा. १-४-१०) इति ॥ 


ननु चैवं बाधकेन ज्ञानेन भेदज्ञानकारणस्यानाद्य्ञानस्य सर्वथा 
विनष्टत्वात्‌ कथं भेदज्ञानानुवृत्तिः ? तदभावे च कथं शिष्ये- 
भ्यस्तत्त्ज्ञानोपदेशः 2 तदनुवृत्तौ स्वयमजस्य कथमाचार्यत्वम्‌ ? 
बाधितानुवृ्िस्वीकारेऽपि कथं मिथ्याविषयत्वनिश्चये सत्युपदेशाय 
प्रवृत्तिः ? कथं च नित्यनिवृत्तज्ञानस्य भगवतोऽर्जुनं प्रति गीतोप- 
देशः 2 तस्माद्विद्याविद्यास्वरूपविभागोऽयमसमज्जस एवेति नः 
प्रतिभातिति चेत्‌ । अत्र प्रष्टव्यो भवान्‌ । किं दैतसत्यत्व- 
बाधकमद्वैतज्ञानमङ्गीकृत्येदं प्रश्नजालं प्रतायतेऽथवा अनभ्युप- 
गम्येति । तत्र प्रथमे कल्पे तावत्न प्रश्नो नापि चोत्तरम्‌ । न 
हदवितीयतच््वज्ञाने सति पुनरपि किचिच्चोदयं भवति । द्वितीये तु 
कल्पेऽज्ञद्ष्ट्या सोऽप्ययं व्यवहारोऽवकल्पत एवेति न 
कस्यचिदाक्षेपस्यावकाशः । न हद्ैतसिद्धान्ते जञानोत्पत्त्यज्ञानवाध- 
गुरुशिष्यभेदोपदेशादिकं परमार्थं इत्यभ्युपगम्यते प्रपञ्चसद्भावत- 
त्रिवृत्ती वा पारमार्थिके इति । दैतज्ञानसन्दुषितचित्तानां तु शिष्याणा 
क्रमेण बोधनायेदं सर्व प्रक्रियारचनमिति नात्र किंचिदसामञ्जस्यम्‌ । 


यथाऽऽह भगवान्‌ भाष्यकारः ~ “एकसिन्‌ ब्रह्मणि निरुपाधिके 
नोपदेशो नोपदेष्टा न चोपदेश्ग्रहणफलम्‌" (वबृ.भा. २-१-२०) इति । 

्रीमद्गौडपादाश्च - श्रपञ्चो यदि विदत निवर्तेत न संशयः । 
मायामात्रमिदं दैतमदैतं प्समार्थतः ।॥ विकल्पो विनिवर्तेत 
कल्पितो यदि केनचित्‌ । उपदेशादयं वादो ज्ञाते दतं न विद्यते 
(मां.का. १-१७, १८) इति । एतेन भ्रान्तिबाधयोरस्तित्वनास्तित्व- 
विकल्पनमपि प्रत्युक्तं वेदितव्यम्‌ । तयोरप्यध्यारोपदृष्ट्यैव सत्त्वात्‌, 
परमार्थतश्चानङ्गीकारात्‌ । कि बहुना यद्यदाक्षप्यतेऽत्र प्रक्रियायां 
यद्चच्च` परिहियते तदुभयमप्यध्यारोपदष्त्यैव शिष्यव्युत्पादनार्थम्‌, 
न तु वास्तविकत्वमभिप्रत्येत्येष अध्यासभाष्यसारः । अत एवाहुः 
साप्रदायिकाः - “अध्यारोपापवादाभ्यां निष्पमपञ्चं प्रपञ्च्यते" इति ॥ 


७२. उपसंहारः ~ तदेवं सर्वेऽपि वेदान्ता आत्मैकत्व- 
विद्ाप्रतिपत्तय आरभ्यन्ते । विद्यायाश्च फलं संसारानर्थहेतोर- 
विद्चायाः प्रहाणम्‌ । तदेतदुभयमत्र॒शारीरकमीमांसायां न्यायतो 
निरगेष्यत इति सूचितम्‌ “अथातो ब्रह्मजिज्ञासा" इति सूत्रेण । अत्र च 
विद्या प्रहातव्यत्वेन सूत्रिता येयमविद्या सा सत्यानृतयोरात्मा- 
नात्मनोरन्योन्याध्यासरूपैव, विद्या चाऽऽत्मनोऽद्वितीयत्रह्रूपेण 
निर्धरणमेवेति विशदयितुमयं भगवतो भाष्यसन्दर्भः सकल- 
शस्त्रोणोदधातरूपः, तथा च व्याख्यातमस्माभिरिति सर्वं शिवम्‌ । 


अध्यस्तमात्मानादिपरपञ्वोऽयं परः पुमान्‌ । 
स्वतःसिद्धश्च सात्मा शङ्करः शरुतिगोचरः ॥ 


अहं देही स्वेच्छकलितविषयग्रहिकरण- 
` चतथा कठा भोक्ता विविधफलवत्कमनिरतः । 

सुखी दुःखी जीर्णो मरणमुपगन्तेति तमसा 
विमूढो लोकोऽयं स्वमिह पररूपं स्थगयति ॥१॥ 


सर्य ज्ञनमनन्तमेकममलं सवत्मिभूतं च यत्‌ 
स्वात्यस्थं सदपीह नैच्यमगमन्मिथ्यामनीषवुषाम्‌ । 
जिज्ञास्यं जगतोऽस्य कारणमिति तरययन्तमेयं च य- 
तिर्दिश्यापवदन्ति नेति निगयास्तच्छङ्करं स्वं महः ॥२॥ 


एकं तत्वं यदिह सकलं दुश्यते श्रूयते वा 

सत्यं सत्यं त्वमसि तदिति श्रावयद्‌ वेदवाक्यम्‌ । 
भाग्यव्याख्या विमृश सुगमामेतद्थावगत्यै 

मृलाविद्यां जहिहि विततां सच्चिदानन्ददृष्ट्या ॥२॥ 


इति श्रीमत्पूज्यपादशङकरभगवच्चरणनिरन्तरस्मरण 

मलाविच्चानिरासः अथवा श्रीशङ्करहृदयम्‌ : श्रीच्िदानन्दद्रसरस्वतीभि 
पर्वाश्रमे विनिर्मितं प्रकरणमिदं पृज्यपदानां श्रीश करभगवत्पादानां वेदान्तप्रक्रियारहस्य 
भेदकानां सभीराशयं विवृणोति । सर्वत्र चत्रे प्रमाणवाक्यान्युदाहतानि परःशतम्‌ 
श्रीमद्धाष्यकृतां तत्साक्षादन्तेवासिनां श्रीसुरेश्वराचार्याणां सुप्रसिद्धमाण्डुक्यकारिकाकृतां 
्रीगौडपादाचार्याणां च । अनुशाङ्करवेदान्तिभिः संप्रदायविरोधेन नूलतया अभ्यूहितस्य 
ओपनिषदप्र्रियामलिनीकरणमृलस्य मूलाविद्यावादस्य समृलोत्पाटनसुपोऽयं निबन्ध 
सम्यण्दर्शनलालसजनग्रािशुष्कतर्कपिशचोच्वाटने महामन््रूपो विजयते ॥ 


गीताास्त्रार्थविवेकः : अत्र सांख्य-योग-कर्मध्यानादिपदार्थविवेकपूरवकं कर्मयोग 
ध्यानयोगादीनां परस्यरसंबन्धो निरूपितः । गीताशास्त्रस्य सांख्ययोगदर्शनाभ्यां वैलक्षण्यं 
च स्फुटीकृतम्‌ । 

माण्ड्क्यरहस्यविवृत्तिः : श्री सच्िदानन्े्रसरस्वतीभिरमुगृहीतायाम्‌ 
अन्वर्थभिषानायामस्यां व्याख्यायां माण्डुक्योपनिषद गर्भीकृतानि नैकानि रहस्यानि 
्रीगौडपादसंमतवेदानतपरकरियानुसरेण तथा विवृतानि यथा मेक्षमाणानां जिज्ञासूनामस्या 

श्रवणमननाध्यां छिद्येरन्‌ सर्वसंशयाः भिद्येत च हदयग्रन्यिरात्मसत्यानुबोधेन । श्रीशङ्कर 
भगवत्पादभाष्यवाक्यार्थश्च प्रतिपदं प्रस्थानत्रयभाष्यान्तरवाक्यान्तरसंगानेन मतान्तरं 
दोषाविष्करणयूर्वकं तथा व्याकृतो यथा विशगुद्धसंप्रदाया्वना गति्िर्विष्ना भवेत्‌ 
पाठकानाम्‌ । विशिष्य च अलातशान्तिप्रकरणे प्राचीनग्रन्थतत््वशोधकोत्थापित- 
मतान्तररसक्रान्ति्ङ्कानिरसनपुर्वकं श्रीगौडपदसंमता वेदान्तप्क्रिया प्रदर्शिता, पर्वतन- 
प्रकरणत्रयप्रकियया एकवाक्यतां गमिता च । आङ्ग्लभाषामय्या गैर्वाणवाणीमय्या च 
भूमिकया श्रीगोडपादसंमतप्रक्रियाया असाधारणं स्वरूपं माहायानिकग्रक्रिया- 
वैलक्षण्यस्फुटीकरणयूर्वकं हदयंगमं कृतम्‌ ॥ 

वेदान्तरपरक्रियाप्रत्यभिद्घा : अत्र खलु सर्वत्र वेदानेष्वकैव प्रकिया अध्यारोषाप- 
वादन्यायाभिख्या नानावेषधारिणी प्रयुक्ता अनाद्विच्छि्िपरम्यरया वेदान्ताभिय॒कतैः परि 
गृहीतास्तीतयेतत्‌ सुस्पष्टमदरितम्‌ । यथा चैतनिदुष्टप्क्रियातः प्रच्ुतेरेव हेतोः सर्वेऽपि 
वावदूका 'परस्परवियोधं परिहतुं न प्राभवन्‌ वेदानतोपदिष्टमात्मैकत्वं चानुभवारुढ- 
मापादयितुं नाशक्नुवन्‌ इत्येतद्‌ स्फुटीकृतम्‌ । आधुनिकविचारसरणेरभिलाषुकानां कृते 
त्रयस्त्रिशदधिकशतपत्रपार्धमितया आंग्लपूमिकयापि संयोजितः ॥ 


सर्वोषामपि पुस्तकानां प्रापणव्ययस्तु पृथगेव प्रापणस्थानम्‌ 
अध्यात्मप्रकाशकार्यालयः, होढेनरसीपुरम्‌. 573211 

